

# غوره نثرونه

د

گل پاچا الفت

جرمني ۲۰۱۱ ميلادي كال

[www.ulfat.de](http://www.ulfat.de) د الفت ويب پاڼه

اهداء  
پښتو ژبې  
ته

يادونه

ددې کتاب څه مضامين د نوي سبک او ښودنې په نامه په مطبوعاتې جوائزو  
کښې راغلي او د مطبوعاتو مستقل رياست ورته په ښه نظر کتلی.

## فهرست

مخ:	سر ليك:	مخ:	سر ليك:
۳۳-۳۲	زما دلاس نيكالكيه!	۱	دپردي خبري
۳۳	د فکري پالونکي	۲-۱	لاروی
۳۴	د ژوند نغمه	۳-۲	ژوند
۳۵-۳۴	نوی فکري	۳	نوی نسل
۳۶	زور فکري	۴-۳	لوی او وړوکی
۳۷-۳۶	ننډانې او ننډاري	۴	د شاعر تحفه
۳۸-۳۷	سیند	۵	خندنگار
۳۸	عقیده	۶-۵	عقل
۳۸	عمیل	۹-۷	پوهنه او هونښیاري
۳۹-۳۸	عبادت او دعوا	۱۱-۹	احمدق خوک دی؟
۴۰	بې زړه	۱۲-۱۱	نوی درس
۴۱-۴۰	ملک او مولا	۱۳-۱۲	د پرې کاله
۴۱	شاعر	۱۴-۱۳	قوی او ضعیف
۴۲-۴۱	سبب	۱۵-۱۴	بڼه ګټه
۴۳-۴۲	د پرې سرليکله!	۱۶-۱۵	داخت پر پښه ورځ
۴۴-۴۳	درمې خاوند	۱۶	خانی لاره
۴۵-۴۴	بې ګناه بڼدي	۱۷	یوازې
۴۷-۴۵	نظر لالا	۱۷	فاتح
۴۹-۴۷	جبر او اختیار	۲۰-۱۷	لباس
۵۰	د خان واده	۲۰	خيرات
۵۲-۵۰	غم او خوشحالي	۲۱	د زبیرت د پښوې
۵۳-۵۲	اخلاقي اساس	۲۱	دمزار لودحه
۵۴	بڼه او بڼدي	۲۳-۲۱	لیاقت
۵۵-۵۴	پخوانی د پښوې	۲۴	کوچنې خان
۵۷-۵۶	انتخاب	۲۵	جنگ برجونه
۵۸-۵۷	د عقل برخه په ژوندانه کې	۲۷-۲۶	حقیقت
۵۹	حسايي خبري	۲۷	لوی خدایه
۵۹	شعراو فلسفه	۲۸-۲۷	ماشومان
۶۱-۵۹	ولایې او بڼه	۳۰-۲۸	شعر او ادب
۶۲	بڼه حاکم	۳۱-۳	راز
		۳۲-۳۱	نوی کمال



# بسم الله الرحمن الرحيم

## سرليک

څه د پاسه شل کاله کېږي چه زه د څه لیکلو او فکر کولو په رنځ اخته یم. همدغه شغل زه له خپلو او پردیو نه بېل کړم او په ګوښه ځای کېښې چې له خلقونه لرې کېښولم ډیرې شپې چې راباندې په وینښه تېرې کړې او ډېرې ورځې چې له دوستانو او ملګرو نه بېل وساتلم. په دغه موده کېښې ماله خپلو بچيو او دکاله خلقوسره ډېر لږ وخنډل او هرچاته چې مینې غوندې ښکاره شوم، کله له سبا نه تر ماښامه ځای په ځای کېښاستم چه د څه لیکلو په فکر کېښې رانه مونځونه هم قضا شوه مګر هیڅ مې ونشو لیکلی. کله به نیمه شپه لکه سودائي له خوبه راپاڅېدم او د اسمان ستورو ته به مې حیران حیران کتل. یووخت به مې څو کرښې ولیکلې بیابه مې هغه څیرې کړې. بل وخت به مې خپل څیرې کاغذونه راغونډ کړه او یوه کلمه به مې له بلې سره نښلوله.

ډېر ځله راته خپل فکر او خیال ډېرښه ښکاره شوی او کله کله مې خپلو لیکنو ته په ډېر حقارت کتلی دی اوله ځا نه مې زړه تور شویدی.

ډېرې ورځې دکور او کلي له خلقو نه پټ شوی یم او چېرته لرې د غره په لمن کېښې په کومه هدیره کېښې ناست یم یامې دسیند په غاړه یوازې ورځ تیره کړي او یوازېتوب مې ډېر لوی نعمت ګڼلی دی. په دغسې مختلفو احوالو کېښې مې کله شعر او کله نثر لیکلی چه زما روحي او فکري اغیزې پکښې څرګندی دي. د دې کتاب پانې زما د ډېرې مودې د خاطراتو یوه برخه ده چه زما په نظر کېښې ادبي قیمت لري او زه به خپل غوره نثرونه ګڼم.

زما په مقالو کېښې ځینې نورې مقالې هم شته چه دلته به چې چاپول مناسب و مګر اوس لاس ته رانغلې او دا انتخاب نیمګړی غوندې شو.

داپانې چه تاسې لولئ په لیکلو کېښې به ډېر زیار ایستل شوی چه لوستونکو ته پوره نه معلومېږي. لکه چه یو کور څو ځله جوړ او وران شي دا مضامین هم څو ځله یو راز او بل راز شویدي چه د ترکیب او تالیف په لحاظ به مختلف صورتونه پیدا کړي او کیدی شي چه ځینې به به چې له اوسنی حاله ښه هم و. د لیکلو فن ډېرې جګړ خونې لري او ډېر ځله داسې کېږي چه یو لیکوال یوه شپه په وینښه سبا کړی او یوه جمله پیدا کړی یا یوه لیکه هم ونشي لیکلی.

د یوه خیال یا فکر پیدا کول او بیابې په ښه ډول بیانول هغه ګران کاردی چه نورو ته به چې ګرانوالی او دروندوالی نه معلومېږي. په همدغه سبب یوه شاعر یا لیکوال ته نه ښائي چه د خپلو آثارو قیمت له چانه وغواړي یا ورته څه قیمت وټاکي.

زه هم په دغه ټکی پوه شوی یم اوله هیچانه پرې هېڅ نه غواړم.

ډېره ښه ده چه اوس د پخوا په شان نه یم او خپلو افکارو ته په هغه قیمت نه یم قایل لکه چه پخوا وم.

يو وخت ماپه ځان ډېره ښه عقیده درلوده او خپل فکر مې ډېر مبارک گانه هغه وخت به چه ما هر څه وليکل هغه به راته په يقين سره ډېر ښه ښکارېده او ډېره ښکلا به مې پکښې ليدله مگر اوس هغه د يقين سرمايه په شک بدله شوه او پخپل فکر او نظر راته بدگمانې پېدا شوه.

زه به اوس ډېر خوښ يم که دا پانې لکه د تمباکو پانې د چا د فکر صحت ته زيان ونه رسوي او څه زهر پکښې کې نه وي. هر څه چه وي او هر څنگه چه وي مگر له ماسره بده اراده نه ده موجوده او په بد نيت دغه کار نه کوم. دا فکرونه ښه وي او که بد مگر د بيان او اظهار طرز يې بد نه دی او د ښه نثر ښېگنې پکښې شته که نور څه نه وي نو د عبارت په لحاظ دا کتاب د يوه ادبي متن په حيث يوه ساده انشاء بللی شو چه له نوو ليکوالو او پښتو لوستونکو سره کومک کوي.

په دغه وخت کېږي دغسې کتابونو ته ضرورت موجود دی او دغه ضرورت ماته هغه وخت پوره څرگند شو چه زه د حقوقو په پوهنځی او د ادبياتو په پوهنځی کېږي د پښتو استاد شوم او دا دوه کاله د پښتو درس راپه غاړه شو. پدې انشاء کېږي که زه يو څه ښکليتوب وينم هغه سادگي او آساني ده چه په لفظ او معنی کېږي يې ډېر لحاظ ساتل شوی دی. او دا آسانی په ډېرو مشکلاتو لاس ته راغله.

پدې انشاء کېږي که د فکر او معنی څه ښايست شته هغه په سادگي کېږي پټ دی او څه اېڅ نېغ حسن پکښې څوک نشي ليدی.

که دا نثر رواج ومومي او ځينې نوي ليکوال دغه سبک غوره کاندې ما به د خپل زيار او زحمت ډېر ښه اجر موندلی وي او خوښ به يم چه د پښتو نثر ته مې يو څه خدمت وکړی شو.

گل پاچا الفت د پښتو ټولني رئيس

## د پردې خبرې

ترڅو چې د بنځو مخونه پټ وي خبرې به هم په پرده کې وي ځکه چې په پښتو کې خبره هم مؤننه ده.

یوازې خبره لاشه چې ژبه، وینا، معنا، خطابه، مقاله هم د تانیث علامې لري.

هغه وینا چې ابتکار په کې وي دادب پردې ته لا دپر ضرورت لري.

تاسې زما خبروته لږ غوندي باریک شی!

د ادب او سیاست خبره ډره باریکه ده.

زه په ډېره نړۍ او باریکه لار لارم، خدای دې وکړي چې دېر باریک بین خلک په دغه لار راشي او په خیر خیر وگوري.

ماوښان نه دي بارکړي، زما قافله د مچيو ده چې دگلونو له پانونه په هوا څه راوري او عسل جوړوي.

له دې قافلې سره دسبا ورمو خوشبويي بارکړېده چې څوک به په سترگونه ویني مگر حساس دماغونه به حساس

کولی شي.

هو! زما کارله احساس سره دی، زما خریدار باید دپر حساس وي یا دپر حساس شي.

## لاروی

مونږ د خپلو کورونو له څنګه په ډېره کې ناست وو.

له پاسه یولاروی راغی دونه ډډ ته به ډډه ولکوله.

له ملانه به ډوډۍ پرانیستله اوله څه شي سره به په خوند خوند خورله.

مونږ وري تړي وو، هغه ځان مورکړ او یخې اوبه به وڅکلې.

مونږ روژه وو، هغه بوزه و، ځکه چې په مسافرو باندې روژې نشته.

لاروی وویل: ماته د خورلو اجازه شته او تاسو ته نشته.

ماته خدای خواړه او اوبه رواکړیدی په تاسو به ایسار کړیدی.

دا دخدای قانون دی، ددې قانون په رمز او معنی پوهېدل په کاردی.

دخدای کارونه بی حکمته نه دي، تاسې ددغه عملی تعلیم په اصلی معنی بڼه فکر وکړئ!  
تاسې ولې وري یاست اوزه موریم.

زه په کار او مقصدپسې روان یم او تاسې ځای په ځای پراته یاست.

ستاسو حرکت لنډ دی، ځکه بی وري کړئ!

تاسې دخدای قانون منلی دی مگر پوه شوي پرې نه یاست.

زه راوکړېدم چې تاسې په دغه رازپوه کړم اوله لورې نجات ومومئ.

پاخبرئ، روان شئ اولرې ځای په نظر کې ونیسئ!

لوره اوتنده په توقف اوسکون کې ده په حرکت کې نشته.

## ژوند

دیوې چینې اوبه دي، څوک بی د زرو په جام کې څکي، څوک بی د خاورو په کنډولې کې.

هغه چې نه دا لري نه هغه په لپه کې بی را اخلي.

په اوبو کې هېڅ فرق نشته فرق په لوبنو کې دی.

دشاه او گدافرق په لوبنو کې پري.

داوبو په خوند هغه څوک بڼه پوهېږي چې ډېر تری وي.

هغه لاروی چې له بېدبانه ستړی ستومانه راځي اوتنده بی ډېره زیاته ده دا اوبه ډېر خوند ورکوي.

هغه دهقان چې په سره غرمه کې یوې کوي او خولې پرې راماتې دي دا اوبه دهغه لپاره ډېر لوی نعمت دی.

یوشپون چې له غره نه تری را کوزېږي او په چینې باندې خوله رږدي د اوبو په خوند ډېر بڼه پوهېږي.

یو بل سړی چې یخ سیوري ته په ارامه چوکۍ ناست دی، بڼایسته سراحې بی له څنکه اینې ده او په بڼوگیلاسونو کې

اوبه څکي له اوبونه هغه خوند نه شي اخیستلی.

هوا! ده د لارو یو اوشپونو تنده نه ده لیدلې.

په سره او تکنده غرمه کې بی لو نه دی کړی ځکه هغه تلوسه په ده کې نشي پیدا کېدای.

چا چې لوره اوتنده نه ده لیدلې هغه د خوړو او اوبو پوره خوند هم نه دی لیدلی او دژوند په کیف نه دی پوه شوی.

## نوی نسل

له زمکې نه بخارپورته شو.

له بخار نه وربخ پیدا شو.

له وربخې نه باران وورېده.

له بارانه د پسرلي گلونه پیدا شو.

له گلونونه خوشبويي پیدا شوه.

وگورئ! مور اولور يا پلار او زوی خومره فرق لري؟

هغه تفاوت چې د باران او گلونو يا د زمکې، او بوټو ترمنځ وینئ دیوه اوبل نسل تفاوت همدغومره دی.

که او لادونه مېندو غوندي وای، له غرونو څخه به لعلونه نه پیدا کېده.

له دریاونو څخه به مرغلي نه راوتلي.

له آبشارنه به برېښنا نه راتله.

د ږندو اولادونه به ږانده و.

له کینو نه به کانه زېږېدل.

اوس پوه شوئ! چې نوی نسل او زور نسل یورنگه نه وي.

که څوک خپل حلمی زوی ته زړه بوډی په نکاح اخلي یا خپله پېغله لور اتیا کلن بوډا ته ورکوي ښه نه کوي.

زړه تربیه اونوی نسل همدغسې وگنئ.

## نوی او وړوکی \*\*\*

په شفتالوکې زری دی په زری کې ونه ولاړه ده.

دغنمو په وړوکی دانې شته په دانوکې همدغسې وري شته.

په چرگه کې هکی ده په هکی کې چرگه ده.

دغه یوه دانه پندانه چې کورې تېل اوپلته دواړه لري او په حقیقت کې بله دیوه ده مکر ستا سترگې دغه رڼا نه ویني.

ته خبر نه بې چې په یوه دانه اوپه یوه څاڅکی کې عالمونه پراته دي.

ته پخپله هم دغنم په دانه کې ویده وې بیا دې په یوه څاڅکی اوبوکې لامبو وهله نن په لویه بېړۍ کې ناست بې او په

لوپودریابونو کې گرځي.

خه شی چې ته وړوکی گڼې هغه هم لوی دی یا هغه خه چې تاته لوی ښکاري هغه هم کوچنی او وړوکی دی.  
 ته ونه لویه گڼې هغه په یوه زری کې ده.  
 تاته زری وړوکی معلومېږي په هغه کې غټه ونه خای شویده.  
 دغه غټه هندوانه چې گورې کال ته نه پاتې کېږي او عمر یې ډېر لږ دی، دغه د هندوانې کوچنی زری تاته هر کال  
 تازه هندوانې درکوي.  
 دزری قیمت له هندوانې نه لږ نه دی.  
 که زری ورک شو هندوانه ورکېږي.  
 نوراشه هېڅ شی وړوکی او کوچنی مه گڼه ځکه چې دلته غټ او کوچنی لوی او وړوکی نشته ټول برابر دي یوازې  
 خدای لوی دی اوبس.  
 دنن ورځې دیموکراسي له همدغسې ژورې کتنې څخه پیداشوه اود ډېر دقت نتیجه ده.

## دشاعر تحفه

زه چې ورغلم هغه په کوټنۍ کې ناست ؤ، سربې په گربوانه کې ښکته کړی ؤ، فکري عبادت یې کاوه.  
 کله چې هغه سر راپورته کړ او په ماېې نظر ولوېده ما خپله تحفه یو د پرائنک پوستکی او یو غزنیچې پوستین د هغه په مخ  
 کې کېښوده.  
 هغه وویل: دایو د ظالم پوتکی دی ځکه له پښو لاندې لویږي دابل دضعیفانو له پوستکونه جوړدی او په غاړې پورې  
 تعلق نیسي.  
 دشاعر تحفه باید همدغسې وي او همدغه معنی ولري.  
 دی باید دا دوه منظرې همدغه راز وښی او خلک په دغه رمز ښه پوه کړي.  
 په دغو خبرو زه له خوبه راوین شوم او په خوب کې د خپل خوب په تعبیر پوهېدلې وم.

## خدمتگار\*\*\*

هلته يوروند بي لاري روان و، هغه په سمه لاره برابر کړ مگر وړوند پوه نشو چې زما رهبر څوک دی. يو بل په خواږه خوب وېده ؤ، په خواکې بې يوه منگري سر رااوچت کړ هغه په بېره وواژه او وېده هماغسې ناخبره پاتې شو.

دشپې په مسجد کې ناروغه مسافر زگېروي کول هغه بې په خدمت کې شپه سبا کړه، مسافر سباوون خواته مړشو او خپل زړه سواندي خدمتگار بې ونه پېژانده. هغه په لاره روان و، يوه ماشوم ته بې يوموتې ميوه ورکړه، يوه تېرى ته بې په بېديا کې اوبه ورکړې، له يوه وړى سره بې خپله ډوډۍ نيمه کړه مگر يوه هم ونه پېژانده چې دی څوک دی.

له دې لوبې لارې نه هغه ډېر اغزي اوکاني لري کړه مگر څوک چې سبا ته په دې لاره راځي د هغه له خدمت څخه نه خبرېږي او هغه نه پېژني.

په رښتيا چې مونږ خپل خدمتگاران نه پېژنو او باداران ډېرښه پېژنو.

## عقل

ډېرلږ خلک دي چې کله کله يونيم کار دعقل په خوښه کوي، نور ټول کارونه دميني او محبت دپاره، دحسد او عناد دپاره د حرس او هوس دپاره وي يا د کوم زورور په امر او نادانۍ په فرمان اجرا کېږي. سره له دې چې دعقل برخه په ژوندانه کې ډېره لږه ده بياهم هرڅوک دعقل ستاينه کوي او دعقل دښمن هم عقل ښه گڼي او بې عقلي نه خوښوي.

ښائې چې عقل په همدغه سبب دهرچا خوښ وي چې دچاپه کار کې کارنه لري او د زورور و خوی په کې نشته. عقل زمونږ تابع دی او زمونږ زړه ته گوري هغسې مشوره راکوي ځکه بې ستايو او صفت بې کوو.

که عقل په مونږ باندې حاکم وای او اقتدار بې درلودای مونږ به ترېنه ډېر سرټکاوه او بدبه موکانه ځکه چې تراوسه مونږ له يوه حاکم نه هم زړه کې ډېر خوښ نه بو او ډېرښه حاکم هم ډېر خلک له ځانه خوا بدي کړي دي. په رښتيا چې عقل غوندې بې ضرره شی نشته.

عقل هر کله زمونږ خبر او گټه رانښي او عقل دهمدغه شی نوم دی. که مونږ دعقل يوه خبره هم ونه منو بيا هم عقل رانه نه ځي او بد راسره نه کوي. که مونږ په ناکاره کار پسې په بده لاره روان شو عقل راسره ملگري دی او څومره چې کېدی شي له خطر نه مو ساتي.

ډېرې غلاگانې دعقل په مرسته کېږي که څه هم غلا ته په ښه نظر نه گوري او غلا بې نه ده خوښه.

هغه شيطاني چلونه چې انسان کشف کړېدي او شيطان هم ورته حيران دی دسادگانو او احمقانو کارنه دی.

فرېب او ټکی سره له دې چې سم او صحیح عقل ورته بدگوري بیا هم د هوسيارۍ بدعمله اولاد دی او د بدسړي له عقل څخه دغه راز بد اولاد پیداکېږي، همدغسې عقل یوه غله ته هم د تېستې لاره نسيې هم بې ماړه کاله ته بیاني اوکه حاکم ونيوه د ځان د خلاصولو چلونه هم ورنسي.

که سړۍ هرڅومره کنهگار و، عقل ورته دنجات لاره لټوي اوله همدردۍ نه لاس نه اخلي په رنښتیا چې دومره مهربانه ملگری بل نشته.

هغه وخت چې څوک عقل له ځانه شړي او په عقل هجوم وروړي باده او بیاله دی په لاس کې ورکوي اود مخه ورته لا یو داسې ځای پیدا کاندې چې ډېر رسوانشي اومحتسب بې گړېوان ته لاس وانچوي.

د عقل خوی او خصلت په هېچا کې نشته په زړه کې حسداوعنادنلري لکه ماشوم مرور کېږي نه، ظلم اوناروا بې نه ده خوښه مگرله ظالم سره دښمني هم نه کوي.

فسق او فجور ورته بد معلومېږي خو د زاهد په شان له فاسق اوفاجر نه نه تښتي، هرچاته د خیر خواه په نظر گوري اودانسان په مجبوریت ډېر ښه خبردی.

عقل په دې خبره ډېر زور اچولی دی چې انسان پخپلو کړوکې پوره آزادي اواختیار نلري اود مجبوریت جنبه بې ډېره غالبه ده.

هو! عقل داغواړي چې دانسان له ضعف او ناتوانۍ نه یو داسې قوي دلیل جوړ کړي چې دهغه بل جهان له ملامتۍ نه بې هم خلاص کاندې.

عقل په دې پوهېږي چې انسان د خپلو غرایزو اواحاساساتو تابع دی او منطق هرکله د خپلو اغراضو دپاره استعمالوي. دانسان له منطقي تعریف څخه هم دامعلومېږي چې دی اول حیوان اویا عاقل دی، یعنې دده نطق اوعقل د حیوانیت تابع دی اوحیواني غرایزېکې داوولیت حق لري.

دایومنی حقیقت دی چې عقل زمونږ تابع دی مونږ د عقل تابع نه یو.

عقل زمونږ دپاره پیداشوی مونږ د عقل دپاره نه یو پیدا.

که مونږ په عقل باندي دلیونو او یا د ماشومانو کار کوو، کوي بې اوزمونږ له امرنه غاړه نه غروي.

که زه اوته دوستان یوزما اوستا عقل هم دوستي کوي.

که مونږ غلیمان شو زمونږ عقلونه یوله بل سره دښمني کوي او په جگړه اخته کېږي.

ښه عقل هماغه دی چې د مینې اومحبت په غېږ کې وده وکړي او دښو عواطفواو احساساتوپه لمن کې وروزل شي.

عقل داخلاقو تابع دی، که اخلاق ښه و عقل هم ښه کېږي که اخلاق بدو، عقل په بده لار روانېږي او بده لاره نسي.

## پوهه او هونبیارۍ \*\*\*

زه چې وړوکی وم اگرکه اوس هم لوی نه یم له هر چانه به مې اوریدل:  
فلانی بې عقله دی په څه نه پوهېږي، د عقل په پوله هم نه دی تېر شوی او د دوه خړو اوربشې نشي بېلولی. مکر یو یو  
به چېرته داسې هم پیدا کېده چې خلکو به ورته پوه او هونبیار ویلې زه همدغه وخت په دې خبره پوه شوم چې  
پوهان او هونبیاران په دنیا کې ډېر لږ دي اوناپوهان ډېر زیات دي. کله چې زه په سبق کښیناستم ماته یې وویل:  
سبق ووايه چې پوه او هونبیار سړی درنه جوړشي.

دا خبره په ماباندې ښه ولگیده اوپوه شوم چې پوهه او هونبیارۍ مې خوښه ده.  
هغه وخت زه هونبیار نه وم مکر هونبیارۍ مې ښه گڼله اونا پوهي راته بده ښکاریده. نه پوهېږم چې دغه تمیز ماله کومه  
کړی ؤ، او یو بې عقل څنگه پوهیدی شي چې عقل ښه دی او بې عقلي ښه نه ده، خو اوس پوه شوم چې ماشومانوته  
که څوک هر څه هر رنگه وښي هماغسې یې گڼي اوله ځانه څه فکر نشي کولی.  
ماشومان لا پرېږده چې درېږو خاوندان هم دغه شان دي اولوی لوی سړي دیوه اوبل په خبرو تېروزي.  
ما هغه وخت دملاصاحب سوکانوته دهمدې دپاره سرونپوه چې پوه او هونبیار شم.  
هو! دپوهې او هونبیارۍ ځای سراو دماغ و، مکر پوهه دملاصاحب په لاس کې وه اوله هرچاسره نه وه.  
ماته هونبیارۍ ځکه ښه ښکارېده چې ډېره لږه وه او له لږو خلکوسره وه.  
هرڅه چې لږ وي قیمت یې ډېر وي اوخلک یې ارماند کوي. هرڅوک هغه څه غواړي چې نه یې لري.  
زه پوه او هونبیاروای په پوهې او هونبیارۍ پسې به نه گرزېدم.  
ډېرخلک ډېرو شيانو ته دناپوهۍ په سبب هڅه کوي او ډېر کارونه له ناپوهۍ ولاړېږي.  
زه هم نه پوهېدم چې پوهه مې غوښتله.

هرڅه چې و، او هرڅنگه چې و، ما په لیک اولوست کې دانایي لټوله اوسبق مې وایه چې یوه ورځ مې د رحمان بابا په  
کتاب کې ولوستل:

دا دنبا په احمقانوده ودانه      دانانه کاپه دنبا باندې غرض

مگر چې شاوخوا مې ښه وکتل په رښتیا چې دکلي خان به ټوله ورځ په ډېره کې یخ سیوري ته پروت ؤ، او هېڅ به یې نه  
کول، دهقانانو اومزدورانو به په سره غرمه کې یوې، لرونه اوغوبلو نه کول، زحمت او خواري به ددوی وه گټه به  
دخان کورته راتله.

زه دغه وخت د عقل او هونبیارۍ په کرامت او برکت نورهم پوه شوم اوباورمې راغی چې زمونږ په کلي کې یوازې خان  
صاحب هونبیار دی چې هیڅ نه کوي او نور ټول بې عقله اونا پوهه دي چې د دنیا کارونه کوي. دده دپوهې  
اوهونبیارۍ یوبل دلیل هم له ماسره ؤ.

هغه داچې دی به په ژمی پیتاوی ته کښیناسته اوپه اوړي کې یخ سیوري ته، هغه نور به په سره اوړي کې سره لمرته  
ولاړو اوکاربه یې کاوه. مابه په جومات کې په زوره زوره ویل:

داندیا په احمقانوده ودانه      دانانه کاپه دنبا باندې غرض

خوهنوی په دې خبره نه پوهېدل او زما چېنې عبث وي.

ډېره موده وروسته زه له کلي کوره راووتم ښارته راغلم په دفتر کې مرزاشوم د مرزایانو له څنگه کښناستم په چپراسیانو به مې حکمونه کول او په هر کار پسې به مې لېږل.

دلته هم هماغه قانون جاري و اود رحمان بابا خبره راته دکانې کرښه ښکاره شوه.

چپراسیان به ټوله ورځ په سره ژمي اوبه واورو کې دایره په دایره گرزېدل، مکتوبونه به یې رسول مونږ به په توده کوټه کې ناست وو مکتوبونه به مویلک.

زمونږ مدیر صاحب به نور څه نه کول یوازې دسخت به یې کاوه یعنې زموږ کار به دده په نامه ختمېده، که د دسخت په ځای مهرنگول رواج وای داکار به هم کاتبانو کړی و. مگر نه پوهېږم چې مدیران ولې مهرونه نه جوړوي. که یو کاتب خپل کار دمدير په نامه ختم کړي او دی پخپله دهغه مهرد مکتوب په اخر کې ولکوي داکار اخلاقاً ښه دی ځکه چې دایثار او فداکاری معنی لري، که څوک پردی کار پخپل نامه ختموي ښه نه معلومېږي.

له چپراسیانو نه زموږ کارلږ او اسانه ؤ، اوله مونږ نه دمدير صاحب کارسپک و، رئیس صاحب چې عقل عالم ؤ هغه بېخي کارنه کاوه او کله کله به دپوه ساعت له مخې ریاست ته راغی، ځینې ورځې خو به یې خپل مبارک نوم هم په کوم مکتوب یا د حاضری په کتاب کې نه لیکه چې دکارنحوست دده په نامه پرېنووزي او هوسپاری ته یې زیان و نه رسېږي. زموږ مکتوبونه ځینې داسې و، چې چپراسی ته به مو ورکول چې په مدیر یې امضا کړي ځینې به مونږ پخپله رئیس صاحب ته دامضاً لپاره ول.

دریس صاحب حضور ته چپراسی مکتوبونه نشو ورلی ځکه چې د ادب تقاضا دا نه وه چې یو خوار چپراسی په خواره جامه کې د یوه لوی سړي په حضور کې ودرېږي که څه هم دخدای حضور ته په لمانځه درېږي هو! ددرباره آدبو هرڅوک نه پوهېږي اودرباري پوهه له هرچاسره نشته هلته موقع شناسي له هرکارنه زیات قیمت لري او دنزاکت مراعات ډېر په کار دی.

په رمز او اشاره پوهېدل، مزاج پېژندل، دبل په خوښه خبرې کول، دبل په نظر هر څه لیدل ډېر لیاقت او مهارت غواړي.

هر څوک نشي کولی چې له ځانه به هېڅ فکر او هېڅ عقیده نلري مگر د بل هر فکر او هره نظریه به د ارسطوپه منطق ثابتوي.

پخپلو اوږو باندي هرڅوک دبل پټی وړلی شي مگر له زره نه دنورو یابو جوړول اسانه کارنه دی.

تاسې درباریانو ته په عادي نظرمه گورئ دومره باریک بین خلک بل چېرته نشته، ددوی ډېر لږ کار دپوهې او هوسپاری له برکته دنورو له ډېرو درنو کارونو نه دروند خېژي. د دوی مثال او دنورو خروار برابر نه دی. که دنورو د فعالیت دورې او گردونه اسمان ته ورسېږي او دوی محض دچا دپوتونوگړدپاک کړي ددوی د کار قیمت زیات دی اوله هغوی نه یې تنخواه ډبله ده.

دوی په جنگونو او جگړو کې دسربازی میدان ته نه حاضرېږي. په فابریکو او کار خانو کې کارونه نه کوي، لوړې ژورې نه اواروي، معدنونه نه سوري کوي، مگر گټه یې له نورو نه زیاته ده او په لوړ مقام کې ځای لري. ددوی کار دومره باریک دی چې هرچاته نه معلومېږي مگر لیاقت یې معلوم دی او په هوسپاری کې یې څه شک او شبهه نشته.

څومره چې پوهه او هوسپاری زیاتېږي هغومره فعالیت اود کار ستومانۍ کېږي، نه گورئ چې ماشومان له لویواو درنو خلکو نه ډېر حرکت کوي داباشي ولاړدی او مزدوران تیرې چلوي.

مشران له ځایه نه ښوري او کشران په مخکې منډې وهي. که لرې نه گورئ دخپل لاس ساعت ته وگورئ ثابته گړد چې وړوکی دی څومره ژر گړځي دقیقه گړد چې لوی دی ورو روان دی.

کوچنی موټر ډېر گړندی ځي او لویه لاری هغسې نشي تللی.

اوس پوه شوی چې لو یوالی او دروندوالی همدارنگه عقل او پوهه فعالیت کموي او منډې رامنډې د بې عقلو کاردی. هونبیاران کارنه کوي فکر کوي او چرت وهي نا پوهان جبل وهي اوغرونه سوري کوي. د دنیا آبادی او وړانی کار او فعالیت پورې تعلق لري او عقل یا هونبیارى سړى ستومانى او زحمت ته نه ورکوي. یو مرزا هېڅکله په خپل کار کې دیوه جوالي غونډې ندی سترى شوی. (عقل نسبت جان در عذاب) همدغه معنی لري او رحمان بابا دهمدې له امله وايي چې دنیا په احمقانو ودانه ده او دانا د دنیا په کارڅه غرض نلري. تاسې له هونبیارانو او پوهانو ډېر کارمه غواړئ دوی پرېردئ چې فکر وکړي او بې کاره بې زیاره گټه خپل کاله ته راوړي.

هونبیارى او پوهه همدغه ده چې کاريې لږ او گټه بې ډېره وي يا په بل عبارت هېڅ نه کوي او هرڅه دده وي. دنورو له زیار او کار څخه گټه اخیستل، بل غولول او ځانته گټه اړول پوهه او هونبیارى ده. داد پوهې او هونبیارى برکت دی چې ډېر لږ خلک يعنې هغه چې دنن ورځې په اصطلاح په اقلیت کې دي اولږه کی ورته ويل کېږي دډېرو خلکو له سترتيا او ستومانى نه ډېره زیاته استفاده کوي. که تاسې دهروطن دنناز اونعمت خاوندان او شتمن وگورئ دوی ډېر لږ دي مگر ډېر زیات خلک ددوی دگټې لپاره استعمالېږي يعنې ددوی سمسورېن دنورو په خولو وده کوي او ددوی راحت دنورو د زحمت نټېجه ده، داده هغه پوهه او هونبیارى چې ما په لیک اولوست کې لټوله اوزه بې له کاره وايستم. هو! پوهه او هونبیارى سړى له کاره باسي، دکار خلک نوردي پوهان او هونبیاران نه دي. دخیر خلک هماغه دي چې نورو ته بې خیر رسېږي، پوهان او هونبیاران ځانته خیر رسوي او خپل خیر لټوي. دهمدې لامله وايي چې دجنت اکثره خلک ساده گان دي او دنیا هم په ساده گانو او احمقانو ودانه ده.

## احمق څوک دی؟\*\*\*

هغه چې د دنیا په سوداویان نه پوهېږي او دگټې په ځای تاوان کوي خلک ورته احمق، بې عقل اوساده وايي. دا درې نومونه لکه دپوه سړي مختلف عکسونه چې په بیلویلو کمرو او مختلفو احوالو کې بېلوعکاسانو اخیستي وي په عین اتفاق کې اختلاف هم لري او په یووالي کې بې یو څه بېلوالی معلومېږي. که څوک کوم بې عقل سړى سپکوي احمق ورته وايي او که بې ستایي نوساده بې بولي. د وینا او بیان سحر دالفاظو په همدغسې فرېب کې پټ دی.

په کتابونو کې راغلی دی چې پخوا به بې ټوقیانو ته احمقان وېلى او د دربار احمقان به هغه کسان وو چې پخپلو خبرو به بې خلک خندول او په مجلس کې به بې خوشحالی پیدا کوله.

دا احمق اوساده یومثال ملانصرالدین دی چې په ظرافت اومسخره توب هم شهرت لري. ددغه مرحوم د حماقت دلیل دخلکو په نزد دادی چې ده به په یوه روپۍ څلوردانې هکۍ واخستلې هغه به یې وخوټولې په رنګ به یې سړې اوشنې کړې بیابه بې دروېې پنځه دانې خرڅولې يعنې دگټې په ځای به یې تاوان کاوه او خپل مال به یې ارزانه خرڅاوه.

اوس چې څوک له چانه څه شی ارزانه وغواړي هغه وائي څه ملانصرالدین خونه یم. دانوم اوس دومره عام شویدی چې که هرڅوک یوشی گران واخلي او ارزانه بې خرڅ کړي خلک ورته ملانصرالدین وائي.

مونږ په خوله وايو چې عقل بېل شی دی او د دنیا مال بېل شی دی، څوک به عقل لري مال به نلري، ځينو نوروسره به مال وي او عقل به نه وي، مگر په عملي ډول دهر چاعقل اوبې عقلی د دنیا د گټې او زیان له مخې معلوموو او په حقیقت کې گټې ته عقل وايو او تاوان بې عقلی یا حماقت بولو.

زمونږ په خیال او تصور کې دانشي راتلی چې ملانصرالدین به داکار ددې لپاره کاوه چې نرخ ارزانه کړي او خپل احسان په دغه تجارت کې پټ کړي چې خربدار بې په سخاوت هېڅ پوه نشي او کرامت حماقت وکېل شي. که زمونږ گمان نېک اوسه وای ملانصرالدین به مو د خیر اوفیض خاوند گانه اودهغه په عقل پورې به مونه خندل. هغه بل کال زمونږ په هیواد کې قحطي اوگراني وه، بوه لوی سوداگر له هرات نه ډېر غله کندهار ته راوړه او په خلکو بې د بازار له نرخه ارزانه خرڅه کړه یعنې گټه بې ونکړه تاوان بې وکړ، داکار هېچا دهغه په بې عقلی حمل نکر او په اخبارونو کې بې ډېره ستاینه وشوه.

هغه ته چا ملانصرالدین و نه ویلې. بلکه دخیر او برکت خاوند بې وباله. یووخت زه یوه شتمن سړي کړه مېلمه شوم د هغه په کاله کې هر څه پاڅه شوه، مگر سکرک بې نه درلود، دکاله خاوند څو غلمینې ډوډۍ خپلو همسا به گانو ته ولېږلې او هماغومره سکرکان بې راوړه.

ماته دامعلومه شوه چې دوی هره ورځ دغه راز تجارت کوي او پخپل کاله کې جوارۍ نه پخوي، داسوداماته خوارانو اوغریبانو لپاره سودمنه ښکارشوه او مرحوم ملانصرالدین راپه یادشو. زه دا جرئت نه شم کولی چې دغه راز ښه کار احمقانه وگڼم.

په کوم کاله کې چې هر څه ډېر وي دغومره لږ تاوان هېڅ تاثیر نلري. بډایان له دغسې تظاهر نه یو مخصوص خوند اخلي چې مونږ هغه نه دی ځکلی که دغه راز کار یو خوار او غریب وکړي حماقت دی مگر د بډایانو لپاره صفت دی.

عقل اوبوهه خوارانو او فقیرانو ته دا اجازه نه ورکوي چې ډوډۍ په جوارۍ باندې سرپه سر ورکړي اوخپل حماقت ښکاره کړي مگر بډایان په دغسې کارونو ښه ښکاري اوڅوک ورته ملانصرالدین نه وایې بلکه حاتم طایي بې بولي. که خواران او غریبان له اسراف او تبذیر نه کارواخلي ډېره لویه ناپوهي او ناداني ده مگر بډایان په اسراف او تبذیر د جود او کرم خاوندان گڼل کېږي.

دغه عقل چې دخوار او غریب رهبري کوي د بډایانو لپاره نه دی په کار.

هوا! عقل اساده چې گوډ او ضعیف انسان ورته اړدی.

هغه چې د قوت او قدرت خاوند دی دغه دضعیفانو وسله ورته نه ښایي.

دعقل عینکې د کمزوری نظر بینا ئي زیاتوي او دتېز نظر خاوندان بې کله کله د ډول او فیشن لپاره په سترگو کوي.

که څوک عقل او هوشیاری لټوي د خوارو او غریبو په کور کې دې ولټوي زورور اوبډایان له دغه شي نه بې نېازه دي. تاسې یوه انسان یا یوه حیوان ته چې څه نه ویني ږوند ویلی شی، مگر سیند او سیلاب ته ږوند ویل غلطه خبره ده که څه هم په نا اواره لاره روان وي او په سمه لاره نه درومي.

دا ځکه چې دغه پزېدل او جکېدل هغه ته څه زیان نه رسوي اوبې سترگو هم ډېر گړندی تللی شي.

که مونږ دخپل هېواد په خلکو کې فکر وکړو هغه کارونه چې ځینې زورور اوبډایان بې کوي، په عقل برابر نه دي که مونږ بې وکړو بدښکارو او ضرر وینو، ځکه موعقل مخه نیسي، مگر زورورو او دقوت خاوندانو ته زیان اوضرر نه رسوي ځکه بې عقل هم مخه نه نیسي اودغه دغریبانو ناصح دهنوی حضور ته لاره نلري.

د زورورو په مخکې عقل گونگ وي او ډېر مزخرف معلومېږي. هرڅه چې بې ضرورتو وي او احتیاج ورته نه وي بدښکاري او قیمت بې لږ وي.

که چیرې په انسان کې ډېره نیمګړتیا او کمزوری نه وای اوعقل ته یې احتیاج نه درلودای عقل اوپوهی به دغومره قدر نه درلوده.

اوس پوه شوی؟ چې هر خوار او غریب سړی که ځان ته خپلې یا پښې لږ غوندې ګراني واخلي او دوه یادري روپۍ پکې وغولېږي هر څوک ورته احمق وائي، یو بډای که په زر هاو روپۍ یوه شپه په قمار کې بایلی احمق نه دی، هغه چې د ورځې دشلو یا دېر شو روپو په سګرټو اورلکوي یاد سینما او تیاتر په تشه ننداره پیسې ورکوي څوک ورته احمق نه وایې مګر که یو مزدور یوه ورځ کارونکري او وزګاروګرزي احمق دی ځکه چې بېګاته په کور کې څه نلري او وری پاته کېږي. یو بډای په ګړندی موټر کې ډیر لږې ځای ته په ښکار پسې ځي په لاره کې ډېر تیل مصرف شي دموټر کمانۍ ماته شي او ټایرهم بچ کاندې مګر د ښکار برابري رانشي او پس له دوه درې شپو پنځه یا شپږداني زر کې له ځان سره کاله ته راوړي چې دانه په سلو روپوهم نه پرېوزي هغه ته څوک ملانصرالدین نه وایې ځکه چې ژوند دغسې تفریح اوپام غلطولوته احتیاج لري او دشوق او ذوق لپاره مال تاوانول نا پوهي نه ده.

کله چې یو بډای یوه ښکلې نفیسه تابلو په ډېرو روپو اخلي یا ځینې انټیک او زاړه شيان د تش نمود لپاره په ډېر لور قیمت رانیسي هغه بل چې یوزورقلمي کتاب چې ذوق او صنعت پکې خرڅ شوی په ګرانه بیه اخلي او دهماغه کتاب چاپي نسخې ډېرې ارزانه لاس ته راځي، ته ووايه چې دغه راز تاوانونه دڅه دپاره دي؟

که غرض معنوي استفاده وي هماغه معنی په چاپي کتاب کې هم شته معلومه شوه چې مال تاوانول دنامه اوشهرت لپاره، دشوق او ذوق لپاره، دهوا او هوس له پاره حماقت نه دی صنعت دی او ستاینه ئې کېږي مګر په دې شرط چې سړی خوارو فقیر نه وي بډای وي او ډېرې پیسې ولري.

اوس خوبه پوهیدلی یاست چې احمق څوک دی او مونږ چاته احمق وایو؟

## \*\*\* نوی درس \*\*\*

چېرته مې دچاپه کوم کتاب کې ولوستل استاذ د خپل شاګردته دادرس ورکاوه:

له خدایه ډېر خوښ اوسه! چې ته یې بې هنره پیداګرې اوتاته بې هغه استعداد درنګر چې یوه ورځ دخلکو لپاره لویه بلا درنه جوړه شي ته پدې پوه شه چې خدای ته هماغه څوک ډېر نږدې دی چې له ذوق او هنر نه ډېر لږ وي. هغه تنداو تېز فکر چې زما په برخه رسېدلی دی ماته په دنیا او آخرت کې زیان رسوي او زما اسایش خرابوي. ډېر فکر کول ډېر بد مرض دی چې په څو تنو پورې اختصاص لري که دامرض خپریدلی ډېر ژر به یې دبشر نسل تباه کړی و.

زه پدې ښه پوه یم چې په ژور فکر اوعقل کې د روح تباهي ده.

ژور فکر دبشر لپاره طبیعي کار نه دی.

همدغه شی دی چې په سړي کې دعمل اقدام وژني.

هېڅوک هېڅ کارنشي کولی ترڅو چې څه قدر تنګ نظره او لنډ فکره نه وي تفکر دانسان لپاره ډېره لویه بدبختي ده.

هغه چې لږ فکر کوي یا هېڅ فکر نه کوي په دواړو جهانو کې کامیاب دی، مګر د ډېر فکر اوعقل خاوندان هرچېرته اوهر کله له جسمي او روحي هلاکت سره مخامخ دي.

په رښتیا چې فکر اوعقل کې ډېر خباثت پټ دی.

پوهه او فلسفه په حقیقت کې پر ذهن باندې دشيطان استیلا ده.

بشر په اصل کې یواحمق حیوان دی او دده معنوي ترقي دده د فکري اضطراب دپوچو آثارو نوم دی.

هغه څوک چې دنبوغ او قريحي خاوند دی د معاشرت په دردنه خوري او د معاملي خاوند نه دی.  
زه د فکر آزادي له هرڅه نه پورته گڼم هرڅوک له ځانه خوابدی کوم مگر خپل ځان او خپل وجدان خوشحاله ساتم.

## درې کاله \*\*\*

يو کال موسم ډېر ښه راغی، بارانونه وخت په وخت پخپله موقع وشوه چې نه له ضرورته زيات و او نه کم.  
د زميندارو فصلونو ته هېڅ زبان ونه رسېده او للمه ډېره ښه راغله.  
دهقانان ډېر خوشحاله وو چې فصلونه ډېر ښه دي او کال ډېر ښه راغلی دی.  
کله چې درموندونه تيار شوه خلک په رښتيا دغلي په چلولو ستړي شوه او په کورونو کې د غلي ځای نه و.  
په دغه کال په ملک ارزاني راغله او دغسې ارزاني چاپه خوب کې هم نه وه ليدلې. دغلي خريدار لکه د انځرگل چاپه  
سترگو نه لیده، زميندارو به تيل اوما لکه په غنمو اخیسته، او جنس به په جنس بدلیده، د زميندارو په کور کې مړی نه و،  
وېرې و، دوی د پاک خدای په دغې مهر بانی خوشحاله نه وو او د شکر په ځای به يې شکایت کاوه، همدغه ناشکری  
وه چې بل کال هغسې رانغی اوغله بېخي ورکه شوه ځينو ويل چې تخم هم په لاس رانغی او خروار په چارک ولگیده.  
په دغه کال پر وطن باندې قحطي او کراني راغله هرڅوک به په غلي پسې لا لهانده اوسرگردانه گرزېده او د چاپه  
کور کې دمېرک لکې نه سپيره کېده.

زمينداران بيا خپه وو او ډېر افسوسونه يې کول چې کراني اوقیمتی ددې کال وای اوغله ډېر وسړ کال، مگر دا  
اجتماع محاله وه او دغه کال هم په افسوس او ارماندو تېر شو.  
درېم کال له دواړو کلونو نه مخالف راغی يعنې د ځينو زميندارو غله ډېره زياته وه او د ځينو کښت ته زيان او آيت  
ورسېده ځکه نرخونه جک شوه مگر قحطي نه وه دچاغله چې ډېره وه او په گران نرخ يې وپلورله هغه له ډېرې  
خوشحالی په جامو کې نه ځایده او چا چې د خرڅون غله نه درلوده په کاله يې دغم کانې وربدل.  
زه دغه وخت په دې پوه شوم چې مونږ ټول نشو خوشحالیدلی او په داسې حال کې واقع يو چې که يو خوشحالېري  
هغه بل به خپه کېري يعنې د ځينو خوشحالی د ځينو نورو د خپکان نوم دی د همدې لامله وايي چې يو مړنشي بل نه  
مېرېري.

د دنيا په بازار کې داسې سودنشته چې پلورونکی او پېرودونکی دواړه گټه وکړي يعنې يو خپل مال گران خرڅ کړي او  
هغه بل يې ارزانه واخلي، په کومه سودا کې چې سود اوزيان نه وي او خريدار يا خرڅوونکی يوه ونه غولېري يوه  
نشي خوشحالېدی، که يوسړی خپل سل گون نوټ په شلو پنځه گونو بدل کړي په دغه تجارت کې خوشحالی  
او خپکان نشته ځکه چې سودا وزيان پکې نشته که يوپه حساب کې وغولېري دی به خپه شي او هغه بل ته به خوشحالی  
پيداشي اوس پوه شوی مونږ په څه خوشحالېرو او په څه خپه کېرو؟

که ښه فکر وکړو آیا د يوه گټه دبل دتاوان نوم نه دی؟ زما يو ملگری دومره شته او جايداد لري چې جامه او ډوډی  
ډېر ښه ورسېري، کور لري، ځمکه لري، باغ لري، لنگه غواورته ولاړه ده موټر شته او د هېچا پوروری نه دی په بانک  
کې يې هم پيسې پرتې دي او له هرې خوا بېغمه معلومېري مگر يوبل سړی له ده نه هرڅه ډېر لري او ځمکې، باغونه،  
کورونه، نغدي پيسې يې له ده زياتې دي، هغه خپه دی چې زه ولې دغه بل قدرته جايداد نه لرم دابل خوشحاله دی  
چې له هغه نه يې جايداد ډېر دی.

زمونږ اکثره غمونه همدغه راز دی چې د يوه بل سړی له خوشحالی پيداشویدی او ډېرې خوشحالی هم شته چې  
د نورو له خپکانه پيدا کېري.

دغه يو چې په زړه جونگره کې اوسي دغه بل چې په لوړه ماني کې استوگنه لري، دی د هغه جونگره ويني ځکه خوشحاله دی هغه دده قصر ويني ځکه خپه دی که چېرې مونږ ټول په جونگره کې اوسيدلی يا ټول په لوړو مانيو کې وای نه به جونگره کې دغم کوډی-وه نه به لوړه ماني-دخوشحالی-حای و. که حقيقت ته ځير شو، يوکوډپدي نه دی خپه چې ولې گوډ دی بلکه پدي غمجن دی چې ولې نوره غوندي نه دي.

هغه چې پر آس باندي سپور دی او نوريې په مخکې منډې وهي د اس په سپرلي-دومره نه دی خوښ لکه چې دنورو له پلي توب څخه خونداخلي.

داوه زما ددرو کالو مطالعه چې ته بې په لړ ساعت کې مطالعه کوی، دغه لره پوهه چې ته ورته په سر سري نظرگوري اوستا په نظر کې ډېره سادگي لري زما لپاره ډېره عميقه فلسفه ده زه په ډېره موده کې دغه حقيقت ته رسيدلی يم. ته به په گړندی کاډی کې يوه حای ته ډېر ژر بې تکليفه ورسيرې، مگر هغه څه چې په لاره کې يو پلي ويني ته بې پوره نشي ليدای ستا نظره دغه لاره ډېر ژر عبور کوي اوکندي کپري، داخوا هغه خوانه گوري. ستا سپر ډېر گړندی دی او په دغومره سرعت کې دقت او تعمق نه ځائيري.

## قوي او ضعيف \*\*\*

ددنيا دود اودستور خو دادی چې زورور به کمزوری وهي اوضعيف به دقوي له لاسه په عذاب وي، مگر په کورونو کې دميني او محبت تقاضا بل رازده. هلته يوکوچنی ماشوم خپل مشر ورور په څپيرو وهي او هغه ورته خاندي يعنې له ټولونه کمزوری په ټولو زورور دی.

ماته دغه کورنی دود او دستور ډېر ښه ښکاري او له خدايه غواړم چې دارواج عام شي. پدي پوهيږم چې په هرکاله کې همدغه حال دی او په هره کورنۍ کې کوچنيان په لويانو زورور او زورور دي. دگبر او ترسا په کاله کې هم دکوچنيانو زور چلپري او جور دنا جوړه په مخکې منډې وهي مگر چې له کورونو نه دباندې وگورو نوبيا قوي پرضعيف مسلط دی. ددنيا طبيعي قانون همدغه دی چې غتان او لويان به په ورو او ببوزلو سوک او څپيره پورته کوي او د قوت خاوند به هيڅ تحمل او حوصله نلري. ددغه ظالمانه قانون د ماتولو لپاره چې پاک خداى څه شی پيدا کړ هغه مينه او عاطفه ده. دميني اومحبت په نړۍ کې ضعيف او کوچنی دلوی او قوي ترڅپيرو لاندې نه دی، بلکې کوچنيان په لويانو حکومت کوي او د ورو پادشاهی ده.

مونږ ښځه عاجزه بولو، مگر ميني او محبت ډېر زورور او پياوړي د دوی دخوښې او رضا تابع کړيدی. څنگه چې په زړه زمانه کې دبوان دنباپريو تابع وو اوس هم دقوت او قدرت خاوندان د دغه ضعيف او لطيف جنس په مقابل کې ډېر ضعيف معلوميري.

که عشق او مينه په مينځ کې نه وي نو د ډېو اوبناپري-زور هېڅکله برابر نه دی او يو ماشوم هېڅ وخت دسپين ږيرو په ږيره لوبې نشي کولای او نه دمشرانو پراورو سپرېدلی شي.

يوه ورځ يوه ماشوم يو غټ سړی له لمنې ټينگ نيولی و، او کاله ته يې په زوره بيوه هغه خپله لمن دده له لاسه خلاصه نکړی شوه که څه هم دده زور او دهغه زور برابر نه و. دماشوم ميني او محبت دماشوم په پنجوکې دغه قوت ايښی و چې يو لوی سړی بې ځان پسې را ښکوده او هغه هم ځان نشو خلاصولی.

که زما فکر صحیح وي نو قوت او قدرت هماغه دپخوا زمانې دېو ده او مینه هماغه بناپېری. ده چې دېوان بې له فرمان لاندې و.

که دمینه او عاطفې ماشوم د هر څنګه لوی سړی ګریوان ته لاس واچوي یا بې لمن ټینګه ونیسي څوک ترینه ځان نشي خلاصولی ځکه چې دا قوت په ټولو قوتونو زورور دی.

زه مینه او عاطفه د زور او قوت په مقابل کې ځکه ماشومان بولم چې زور او قوت دېر پخوا پیداشوی دی او انساني عاطفه، انساني رحم او شفقت وروسته پیداشوه، یعنې هماغه شان چې فرعون له موسی نه دمخه دنیا ته راغی، حیواني ګرایز هم له انساني عواطفونه دېر پخوانی دی او د عمر په لحاظ عواطفونه کوچیان وبلې شو، مګر دې کوچیانوته پاک خدای هغه قوت ورکړیدی چې فرعونان ترینه په خوب کې هم وېرېږي او بدبد خوبونه ویني، که څوک په دنیا کې د صلح او سلام غوښتونکی وي او غواړي چې دناروا او ظلم مخه ونیسي نویوه داسې اختراع په کارده چې د عشق اومینه له عنصر نه پکې کارواخیستل شي.

دا اختراع ددماغ کارنه دی دزړه کار دی او دزړه توجه ته ضرورت لري.

پدې باب کې ساینس او تخنیک ته رجوع نه ده په کار، دا افتخار که هروخت دنیا ته حاصلېږي نود شعر او ادب په لمن کې به وي او دزړونو مملکت کې به پیداشي.

## بڼه ګټه \*\*\*

قصابی پرېږدی له مېرو او پسونو نه بل شان ګټه واخلي!

دوریو له پوستکونه پوستینونه مه جوړوی، له وریو نه بې بڼه توکی جوړ کړی. که تاسې وریڼ کالي واغوندی پوستین ته څه حاجت نشته.

هغه وخت چې انسان نه پوهېده دمېرو او وزو پوستکي بې اغوستل، کله چې انسانیت ترقي وکړه او شپون درمې خاوند شو پشمینه پوښی رواج شوه او دزاهد خرغه له وریو نه جوړه شوه.

د مېرو او پسونو له غوښونه دغرولبوان او پړانګان استفاده کوي او شپانه ترینه یوازې پی او وری اخلي.

دوحشي او مدني انسان فرق همدغه دی چې هغه دونې بناخ راما توي او میوه یې خوري، دی ترینه یوازې میوه ټولوي او ونې ته زیان نه رسوي.

دا ګټه بڼه ګټه ده دانسان ګټه باید همدغه راز وي.

د ګټې بڼه اوبده لاره پېژندل دانسان کاردی، ګټه په کار او زیارپاکېږي اوبې کاره ګټه بڼه نه ده.

د ګټې لاره چې هرڅومره اوږده وي هغومره بڼه وي.

هغه کسان چې دنورو په تیارو درمندنو داری غورځوي او د ګټې لپاره بې لنډه لاره غوره کړېده لاسونه او بڼې بې د تړلودی.

تاسې کونښ وکړی چې ګټه له لرې ځایه راوړی او دکار برخه پکې زیاته وي. هغه چې دکلي په دکان کې سوداګوي او هغه چې له لرې ښاره سوداګوري په متاع اوبها کې بې دېر فرق موجود دی.

تاسې پخپلو بانېو او بازانو د همسایه ګانو چرګوری مه نیسی!

دهوامر ګان او دغرونو زرکې اوسیسې ونیسې.

له نږدې ډنډونو څخه ناپاکې اوبه مه راوړئ لږ لږې لارښئ له هغه سیند یاله هغې چینې نه رنې اوباکې او به راوړئ چې رنگ او خوندېې ډېرښه دی.

دانبه ګټه نه ده چې یوه روپۍ په دوورو پو ورکړئ او خوشې په خوشې دګټې خاوندان شی.

ګټه باید په غیر مستقیم ډول وي او کار په کې ډېر دخل ولري.

په مستقیم ډول هېڅوک څره او پارو دغلې په کندوانو کې نه اچوي مګر هغه غله چې له همدغه ناپاک جنس څخه دکار په وسیله پیدا کېږي پاکه او حلاله ده.

لنډه دا چې بې کاره ګټه که په غلا وي که په سوال وي که په زور وي انسان ته نه ښائې او هغه ګټه چې په کار او زیار پیدا کېږي ډېره ښه ګټه ده.

نوراشئ! چې کار وکړو او هرڅه په کار پیدا کړو.

ښه کار او ښه عمل دخدای په دربار کې ډېر قدر لري او په مثقالونو خرڅېږي.

## داختر په ورځ

داختر په ورځ ځینو کورونو ته لارم چې دښایست اوبنګلا پکې هېڅ نیمګړتیا نه وه او له ډېرې خیالوړې ناوې نه بې هم ډول او سینګار زیات معلومېده.

دکور په نقشه او هندسي شکل کې دجمال مظاهر له ورا معلوم و، رنگ امېزی په ذوق او سلیقه برابره وه.

دکور پردې ډېرې ښکلې وې.

قالینې، مېزونه، چوکۍ او هرڅه ډېر نفیس اوبنکلي معلومېدل.

راز راز مېوې په بلوري لوبڼو کې ایښې وې اوبې له اشتها نه دبل شي نیستی نه وه.

دثروت او غنا ټولې کرشمې موجودې وې.

عیش او نعمت لکه دسید محمود پاچا لټان له دغه کاله څخه نه وتل.

که د دنیا جنت ورته ووايم څه ډېره مبالغه به نه وي مګر دومره فرق ؤ، چې ډېرو غټو ګنهنګارو ته یې ور بېرته وو او ساده مسلمانان نشو ورتلی.

هلته ماته دافکر پیداشو چې مونږ ولې هغو کورونو ته نه ورځو چې دغه رازشيان پکې نشته اویوازې همدردی او انساني عاطفه سړی وړولي. کله چې له دغه کاله په خیر را ووتیم نو فکر مې وکړ چې چانه ورشم او څوک وویښم؟ په دې کې بو فقیر وطن دوست سترګو ته ودرېده چې نس بې وری مګر سترګې یې ډېرې مړې وې په کور کې هېڅ نه ومګر په زړه کې یې دوطن مینه او دخدمت ارزو ډېره زیاته وه.

زه چې دهغه دروازې ته ورسېدم پنځه تنه نورهم په دروازه کې ودرېدل، د کور خاوند د دروازې په ټکولو راووت اوله مونږ سره بې په ډېره مینه روغیو کړ، دهغه له وضع دا معلومېده چې له مونږ سره پخپل کور کې کښینا ستو ته نه دی جوړ او غواړي چې خبره په ولاړو پښو خلاصه شي مګر زمونږ زړه غوښتل چې څه شېبه ورسره کښینو او د ده له حاله ځان ښه خبر کړو.

هغه له ناکامه مونږ خپل کاله ته بوتلو، دکاله په مخکې یوه زړه چوکۍ او یوزور شکېدلی کټ پروت و، چې خاص دمیلمنو لپاره و، اوبې له میلمه څخه بې د یوه پوزي تحمل هم نه درلود مونږ دوه درې تنه دکټ په بازو ګانو کښیناستو

او نور په خاورو کښېناستل، خو دقيقي چې تېرې شوې هغه مونږ رخصت کړو او نورې ونه غوښتل چې خپل اشايان په سپېره ډاگ کښېنوي.

پدې کاله کې داختر ورځ لکه د روژې ورځ داسې وه او په تمامه معنی ديو غريب سړي کورو، دده دروېشانه ژوند او صبرو قناعت ماته ډېر معظم او محترم ښکار بده او له ځانه سره مې ويل هغه افتخار چې ددې کاله په برخه رسيدلی دی هغه بل کور ترېنه محروم دی. هلته که غنا او ثروت خپل زيب و زينت ښی دلته تقوی او پاکنفسی خپل شهادت څرگندوي او قلندرانه استغنی سترگوته ودرېري.

دا هغه سړی دی چې ديوه ستر شرکت لويه سرمايه يې په لاس کې وه او کله به يې دوه لوی رياستونه په اختيار کې و. که چېرې ده نا جايزه استفاده کولی يا يې جايزه استفاده هم پوره کړی وای نن به دغسې نه و او دده دکوټو فرش به دنېستی باد دومره ژر نه وای وری، مگر گورۍ چې پدې سړي باندې زړه ونه سپړی او په حقارت ورته هېڅکله ونه گورۍ. زه هم دا حال ددې لپاره نه ليکم چې د چا توجه ورته جلب کړم ځکه چې دی دنيا ته په حقارت گوري اوله ده سره دې نيازی غرور ملگری دی.

دده په نظر کې خپله تقوی ډېره درنه معلومېري.

دی ځانته په ډېر درانه نظر گوري او نورو ته هم ډېر دروند ښکاري.

موږ بايد په هغه چا زړه وسپرو چې له ډېر مال او دولت سره هم ځانته دغه حيثيت او شخصيت نشي پيدا کولی يعنې په لوړ مقام کې خلکو ته ټيټ معلومېري او په ډېر لوی کور کې هرچاته وروکی په نظر ورځي هغه څوک چه غزه النفس لري او دخلکو په نظر کې د شخصيت خاوند دی په هغه زړه سوی نه دی په کار.

خرقه پوشو په خرقه کې دی موندلی هغه حظ چې په دنيا کې دنيا دارکا

## خاني لاره

په موټر کې سپاره وو، يو خانزاده غوندي سړی هم په موټر کې ناست ؤ، دتېروخت زړې قصې يې کولې.

هغه ويل: پخوا موټرونه نه و، مونږ به په اسونو سواره وو، نوکرانو به مويه مخکې منډې وهلي.

هغه وخت خان او غريب معلوم ؤ، خانزاده او د آب سړی پېژندل کيده عام او خاص يو رنگه نه ؤ.

اوس هر سړی په موټر کې سپرېري او نوکر د بادار له څنکه ناست وي.

چې موټرونه راغله او غريبان پکې سپاره شوه، خاني لاره او باداري يې رونقه شوه.

دخان قصه ډېره اوږده وه خو دمطلب ټکی داو، چې خاني لاره ځکه چې خواران او غريبان په موټرو کې سپاره شوه.

## یوازې

ماشومان، خوانان، سپین ږيري د پسرلي ميلې ته روان ؤ، زه هم له دوی سره ولاړم او په ډېرو گڼو خلکو کې ننوتم. هلته د پښې د اېښودو ځای نه ؤ اوبې حسابته مخلوق راغونډېؤ. نه پوهېږم چاله مانه پوښتنه وړکړه چې ته یوازې بې که څوک درسره شته! ما وویل: زه یوازې يم.

همدغه وخت زه د یوازې په معنې پوه شوم او داراته معلومه شوه چې په ډېرو گڼو خلکو کې هم سړی ځانته یوازې ویلی شي.

## فاتح

سکندرله ډېر قوت او ډېرو لښکروسره ښارته راغی، د ښار له خلکو سره بې څو ځله زورور جنگونه وکړه. له دواړو خواوو نه ډېر خلک ووژل شوه. ډېرې وینې توپې شوې، ډیرې ککړۍ له پښو لاندې شوې، وروسته له ډېرو جگړو هغه دمرو په سرونو پښې کېښودې او دلوی فاتح په حیث ښارته ننوت. دی ډېر په قهر، ده غوښتل چې ښار لوټ کړي او قتل عام جوړ کړي، مگر داکار ده ونشو کړی ځکه چې په ښار کې یو پټ قوت موجود و چې ده ورسره مقابله نشوه کولای.

دی چې ښارته ننوت په یوې ډېرې ښکلې پېغله بې سترګې ونښتې او په یو ځل لیدو بې زړه بایلود. څوک چې بې زړه شي هغه بیا جنگ او جگړه نشي کولی، ځکه ده هم له خپل ټول قوت او قدرت سره ځان دغې پېغلي ته وسپاره.

دغه لوی فاتح چې د عشق او مینې په پنځو کې گیر شو، بل راز شو او دخپلې معشوقې د خوښې لپاره بې دښار د خلکو خدمت ته ملا وتړله.

دغه وخت دامعلومه شوه چې دی فاتح نه و فاتح بل څوک ؤ. دی په دې نه پوهیده چې په ډېر زور او قوت خپل ځان یوه قوت ته سپاري چې له سلطان او شهنشاه نه دخلکو خدمتکار جوړوي.

په رښتیا چې د عشق مقام ته رسیدل هم څه اسانه کار نه دی او دښکلا په دربار کې پادشاهی هم په تعظیم او احترام سر تیتوي.

هلته محمود دایاز تابع دی، او سکندر هم په یوه نظر بل راز کېږي او قهر و غضب خپل ځای مینې او محبت ته پرېږدي.

## لباس

بدرنگه خیاط ؤ، مگر کار بې ښایسته و او کالي بې ډېرښه گڼدل. د فېشن خاوندانو خپلې درېشۍ په بل چانه جوړولې، هر چا به ویل چې فلانکی ډېرښه خیاط دی، دده په شان لباس بل څوک نشي جوړولی.

دغه هنر په دغه سړي کې ډېر غرور او تند خوی پيدا کړی و. يعنې څومره چې دده څېره سپی. وه هغو مړه بې خوی هم سپی و مگر دغو دوو سپو دچامخه نشوه نیولی او دخلکو هجوم په ده باندې ورځ په ورځ زیاتېده ځکه چې صفت او هنر په ده باندې دښه خیاط نوم ایښی و.

که داسې له دغې ناشولتې څیرې اوخپل بدعات سره ښه خیاط نه وای له ده نه به بدبخته انسان بل نه و، یا به دی هغه وخت دښه سلوک او ښه خوی خاوند و او سیرت به یې بل رازو، يعنې ښه خیاط به نه و ښه سړی به و، مگر اوس د ده هنر او کمال ښه خوی ته ضرورت نلري او د ده په بد خوی او بده څېره یې ډېره ښه پرده غوړولې ده ځکه هر چاته ښه ښکاري او هر څوک ورته په قدر او عزت گوري.

فن او صنعت ډېر ښکلي شاگردان دده لاس لاندې کړه او دډېرو ښکلو د قد او اندام اندازه اخلي. زه دغه خیاط په دې حقیقت ډېر ښه پوه کړم چې دانسان حقیقت په صنعت او هنر پېږي ځکه دغه سړی دخلکو په نظر کې محبوب دی او هر څوک یې دزره ساتلو کوښښ کوي. هماغه شان چې یو بدرنگه مخ له ښایسته پلو لاندې پټ وي او دهر چا نظر ځانته را کاري دا خیاط هم دښه لباس په جوړولو کې پټ دی چې څوک یې حقیقت ته نه گوري کار او لیاقت ته یې گوري.

دښه لباس اغوستل خوپه ځای پرېږده، جوړول یې هم دغومره اثر لري چې بدننه کولی شي. لباس په لومړی وخت کې دځان پټولو لپاره جوړ شو چې پخوا یې ښایست هم پټاوه او د ښکلا مخه یې نیوله خو وروسته پخپله دومره ښکلی شو چې دانسان اصلي او حقیقي ښایست یې له هر چا هېر کړ او دتاؤس د ښو کار ترښه واخیستل شوه. دانسان لباسونه ډېر زیات او څو رازه دي، چې ځینو ته مونږ دلباس په نظر نه گورو هغه ښایست او ښکلیتوب چې دانسان په څیره کې وینئ له یوه لباس نه زیات قیمت نلري که څه هم په ډېر جگ نرخ خرڅېږي او له انسان نه یې قیمت ډېر لوړ شوی دی.

په دغه قیمتي لباس کې هم دانسان عیبونه پټ دي او ستار العیوب دا ښکلي پرده د ستر لپاره دانسان په معایبو اچولی ده.

هغه چې مونږ ورته خوبان وایو او ډېر ښکلي په نظر راځي مونږ پرې زړونه بایلو او عشق ور سره لرو مگر په دې نه پوهېږو چې څومره بد خویونه اونا کاره عادتونه په دغه ښکلیتوب کې پټ دي که داخوی او عادات په بل چا کې وي ډېر بدورته گورو مگر دلته دصورت ښایست دسیرت عیب پټ کړی او په همدغه وجه دلیلی سپی دمجنون په نظر کې ښاغلی دی. دهمدې لامله دمعشوقو جفا له وفانه ښایسته ده او دښکلو ظلم اوستم دظالمانو ظلم غوندې بدرنگه نه دی.

مونږ علاوه په دغو ظاهري لباسونو معنوي لباسو نه هم ځانته پيدا کړي دي چې یوله بله پکې ځان پټوو او په دغه وسیله حقیقت له پوهانو او هونښیارانو نه هم پټ ساتلی شو.

ددغه لباس نوم پوهه او هونښیاري ده چې د علم او معرفت په نامه یادېږي.

هغه چې زمونږ په نظر کې عالم فیلسوف یا ادب او هنرمند معلومېږي دهغه عیبونه دعلم او پوهې دپردي لاندې پټ دي چې مونږ یې ښه نه وینو یا یې ډېر ښه وینو اونقص راته کمال معلومېږي.

څنکه چې فصاحت او بلاغت کله حق ناحقه کوي او غلط صحیح ښی فصاحت او بلاغت خاوندان هم له ډېرو عیبونو سره زمونږ په نظر ښاغلي ښکاري او اصلي حقیقت یې رانه پټ دی.

هو! دجمال او کمال خاوندان او دعلم اومعنی صاحبان د ډېرو ښکلو او ښایستو پردو ترشا پټ دي چې مونږ یې اصلي ښه نه شو لیدلی.

دمنطق اوبیان خاوندان خپله بدې هم نیکی ښودلی شي اودبل ښکلي بدرنگولی شي.

ددې عصر سحر او جادو په دغه ډول زمونږ په سترگو اونظر لوبې کوي.

ډېر وخت په کاردی چې انسان طلسم هم مات کړي او حقیقت ته ورسېږي یاله یوبل طلسم اوبل سحر سره مخامخ شي.

مونږ اوس انسان نه وینو یاد انسان رنگ ا و صورت وینو یایې په وینا او خبرو کې گورو که ډېر وړاندې لارښو نو کار او هنر بې ووینو.

د انسان حقیقت صورت نه دی، پوهه نه ده، فصاحت او بلاغت نه دی، په کار او صنعت کې هم د انسان فطرت او نفسي کیفیات څوک نه شي لیدای.

د اټول شیان د انساني حقیقت د پټولو اوبه ښودلو رنگ رنگ لباسونه او حجابونه دي.

د انسان غرايز او خوښونه د انسان اصلي حقیقت دی چې ډېرې پردې بې په مخ پرته دي.

انسان پس له مړینې په قبر کې هم بې پردې نه شي اوسېدلی او چېرته چې دی نه ځان ویني اونه بل ویني بیا هم باید په کفن کې پټ وي ځکه چې د ده ټول عزت او حرمت په دې کې دی چې بې پردې نه شي او څوک بې بې پردې ونه ویني.

هغه انسان چې په عبادت کې بې ریا پټه ده، په هوښیاری کې بې شیطنت پټ دی او سخاوت بې هم دیوه داسې پټ تجارت نوم دی چې له گمرکي محصولاتونه هم معافیت لري هغه تر قیامته له نورو نه ځان پټولی شي.

دا ستر لکه د ښځو حجاب او حیا هغه شی نه دی چې د مدنیت او تجدد شمال یې له مخه لرې کړي.

په دغه ستر ډېر بې پردې خلک هم ډېر ټینګ دي.

چېرته چې د تن جامې ډېرې لڼدې شوي دي او خلک د صورت برېښدولو ډېر هوس لري هلته هم د انسان سیرت او حقیقت په ډېرو پردو کې پټ دی.

په انسان کې ځینې داسې ضعیفې جنبې شته چې له ډېرې حیانه خپل خاوند ته هم ځان پوره نه ښی او انسان ورته له ډېره خجالته سم نه شي کتلی، همدغه سبب دی چې هر څوک خپل ځینې شیان هېروي او خپلو عیبونو ته داسې اصلاحي رنگونه ورکوي چې په خپل ځان بې گمان بل رازشي او خپل شعور هم وغولوي.

نن د انسان څېره تلویزون کې له ډېر لرې ځایه ښکاري مگر د انسان معنوي څېره او باطنی تصویر دومره پټ دی چې سړی په خپله خپل ځان پوره نه شي لیدای بلکه خپل عکس د نورو په نظر کې ویني، که چاته چاښه ویل هغه ځان ښه گڼي او خوشحالیږي که خلکو څوک بدوگانې له بدو خلکو سره په زندان کې لوېږي که څه هم یوسف یا سقراط وي.

همدغه وجه ده چې له ډېرو خلکو نه، د ستایو نکو په ستاینو، د متملقینو په منطق، ځانونه ورکېږي او خپل ځان بل شان ویني.

دهمدغې اغېزې په سبب اوس د ځینو رنځورانو علاج په خبرو کوي او ډاکټران ورته وايي چې ډېر ښه یې او هېڅ مرض درکې نشته یعنې دغه د دروغو شاهدي ناروغه هم ښه کولی شي او یو طبي علاج گړځیدلی دی.

زه دا منم چې په دنیا کې ښه او بدشته مگر د ښو او بدو په پېژندلو کې دومره سودايي شوی يم چې دغه تمیزانه ورک غوندې دی.

کیدای شي چې مونږ ډېرو کسانو ته په دروغو ښه ووايو او هغه ښه شي. یا ډېر ښه بدگڼو او هغه بدشي، ځکه چې زمونږ ښه او بد زمونږ د تصور او تفکر نومونه دي نه د حقایقو، مونږ هغه چاته ښه وایو چې زمونږ په ذهن اونظر کې ښه وي نه دا چې په خارج کې ښه وي یا بې حقیقت ښه وي.

مونږ څوسوه او څوزره کاله پخوا هم د ښو او بدو په نامه ځینې شیان له ځینو نه ښه گڼل او اوس هم ښه او بد یوراز نه گڼو، ښايي چې بدښه وگڼو او ښو ته بدو وایو، او په همدغسې تمیز ځان له بې تمیزی نه وژغورو.

مونږ ظلم بدگڼو او عدالت خوښوو، مگر ځینې مظالم راته د عدالت په څیر ښودل شويدي او ډېرو بدو خلکو راته ځانونه ښه ښکاره کړی دی، یعنې منطق او استدلال، ریا او تزویر شعر او ادب، عقل او فلسفې، عرف او عادت، سیاست او تمدن کله له سمې لارې نه اړولی یو او زمونږ په شعور او احساس بې هر راز لوبې کړی دی.

داکار هر کله اوهر چیرته پوهانو او دهنر خاوندانو کړیدی احمقان اوساده گان خدای له دغسې سترو گناهونو نه ساتلی دی.

که مونږ د ښارونو او مدني دنيا نه په څنگ شو او ناپوهانو ته ورشو هغوی خپل ځانونه دومره نه دي پټ کړي. د هغوی اغراض او مطالب دومره لوڅ دی لکه د متمدنو خلکو مېرمنې. هغوی د حقایقو په پټولو کې ډېره لږه برخه لري او ژبې یې له زړونو سره ډېر غدر او خیانت نه کوي. هلته دوستی او دښمنی، گناه او تعدي، ظلم او رحم ځان بل رازنه ښی. ریا او ټکی د هغوی کاله ته ډېره لاره نه لري. هلته صداقت ځای سیاست نه دی نیولی. هلته خلک ډېر لباسي خلک نه دي او په ډېر ساده لباس کې ژوند کوي.

## \*\*\* خیرات \*\*\*

ډېر غټ سړی مړ وو او په بدرگه کې یې ډېر پسونه، غوایان او چرگان حلال شوه. دا خیرات ډېر لوی او زورور خیرات و، چې د شاهانه میلمستیا رنگ یې درلود. د خیرات د انتظام لپاره ډېر خلک مقرر وو، او ډېرو ښو اشپزانو پخلی کاوه د خدای درضا لپاره راز راز نعمتونه او هر رنگ طعامونه تیار شوه. خلک لکه مېلمانه په ټکټونو راوبلل شوه او دهر چا ځای معلوم و. هغه چې په گړندیو کاډو کې راغلل دننه قصر ته ننوتل. د خانانو او ملکونو لپاره بېل ځای و. مامورین او میرزایان گوسپې ناست و. د سوداگرو او زمیندارو لپاره بل ځای جوړ شوی و. هر چاته د هغه په اندازه برابره ډوډۍ راتله. دهر چا درجه او مرتبه معلومه وه. د عامو وگړو لپاره غټې وریجې وې او له معتبرونه بېل ناست وو. ځینې خواران او فقیران که څه هم وري پاته شوه او چا هلته پرې نښودل، مگر دآب او عزت خلک په ډېر ښه شان عذر شوه او د زورورو قدر او عزت پوره وشو. ددې خیرات قصې تر ډېره وخته کېدلې! او هر چا به ویل چې ډېر زورور خیرات وو، ډېرې پیسې پکې ولگېدې. هلته یوړوند او یوشل ناست و، هغوی وویل: افسوس چې زمونږ برخه پکې نه وه او مونږ هلته چاپرې نښودو.

## د زیارت ډیوی

د جمعې مبارکه شپه وه، خلک زیارت ته راتلل او شمع به یې بلولې، ځینو به په خاورینو ډیوو کې تېل اچول او ډیوی یې لگولې، په زیارت کې ډېرې ډیوی روښانه شوې او خلک بېرته خپلو کورونو ته لاړل. هلته هېڅوک پاته نه شو او ډیوی ټولې د زیارت په اروا بلې وې، زه چې کور او کلي ته راغلم په کلي کې د غریبانو کورونه تیاره وو، هغوی تېل نه درلوده، ځکه په تورتم کې ناست وو. څوک چې په ثواب پسې گرځېده ټولو د زیارت ډیوی ولگولې او د خوارانو غریبانو له حاله نا خبره و. هغه د غریبانو په کورونو کې تیاره وه ځکه چانه لیدل. په دوی باندې یوازې د خدای نظر و اوس. د دوی ډیوی دې خدای ولگوي مونږ به د زیارت ډیوی بلوو.

## د مزار لوحه

کور په کور او کلی په کلی به گرځېده او د خدای په نامه به مې څه غوښتل چا به یو موټی نا پاکه غله راکړه او چا به سوې ډوډۍ راکوله. ډېرو کورونو به جواب راکاوه او ځینو به په دروازو کې هم نه پرېښودم. څو ورځې دیوه اوبل له درگاه نه وری او بېنوا راغلم. هېچا هېڅ رانکړه. له ټولو خلکو نه مې زړه بدشو، دنیا ته مې په کرکه وکتل خدای ته مې رجوع وکړه او په دغې کوټنۍ (قبر) کې پرېوتم. هغه چې زه به یې په دروازه کې چانه پرېښودم اوس ماته لاس په نامه ولاړوي له مانه څه غواړي. زما په نامه زما کوټنۍ ته هرڅه راوړي او د خدای په نامه خوارانو او غریبانو ته سوې مړۍ هم نه ورکوي.

## لیاقت

یوه ویل: دغه مدبر د وزارت لیاقت لري او هغه وزیر یې لیاقته لور مقام ته ختلی دی. زما ملگری په دې خبره هماغومره خوشحاله شو لکه زه چې خپه شوم. ما ویل لیاقت باید دومره بې قدره نه شي. هغه ویل دیو مملکت د ترقۍ او لوړ تیا لوی دلیل همدغه دی چې لیاقت پکې ډېر قیمت ونه لري، چېرته چې علم او پوهه ډېره ترقي وکړي هلته بیا ډاکټران او پوهان ځان ته کار او ډوډۍ نه شي پیدا کولی او دلورو شهادتنامو خاوندان یا وزگار گرځي یا چېرته ټیټر او کازرې خرڅوي.

په مترقي هېوادونو کې يو پليس او ډريور هم لور تعليم لري او يو دهقان د کرهڼې په کار کې زمونږ له رئيس زراعت نه ډېر پوه معلومېږي، دلته چې لياقت ډېر لږ دی او له لږو خلکوسره دی، نو يوسړی په لږ غونډې پوهه خدای نظر خان شي او لور مقام ته وڅېږي، زه په دې ارماند يم چې زمونږ هېواد کې هم لياقت ډېر ارزانه شي اوله خارج نه يوه عالي شهادتنامه راوړل څه ډېر قيمت ونه لري.

زه به هغه وخت ډېر خوښ يم چې يوسړی د وزارت لياقت ولري او په ډېره ټېټه رتبه کار وکړي. زما ملگری د خبر وپه چل ډېر ښه پوهېده او د بل خوله کې يې خبره وچوله، ماته د څه ويلو موقع ډېره لږه پېدا کېده، هغه ته ما ايله همدغومره وويل:

زه پدې نه يم خوابدی چې يو مدير د وزارت لياقت لري او وزيرنه دی ځکه چې وزارتونه هر چېرته لږدي او لايق کسان بايد په هرځای کې دومره ډېروي چې هريوه ته مديريت هم ونه رسېږي مگر دابله خبره که رښتيا وي چې يوسړی بې لياقت لور مقام ته ختلی دی په ډېرې خوابدی ارزوي او د لياقت په دغسې بې ټی په سرو سترگو ژړل په کار دی، که چېرې د دنیا ټول کارونه د لايقو خلکو په لاس کې وي اوځينې لايق او ورکسان وزگار پاته شي ياد هقاني وکړي څه بده خبره نه ده.

هغه ويل زه نه پوهېږم چې ته لياقت څه ته واپې ځکه چې سياسي او اداري لياقت لکه د بوډی ټال مختلف رنگونه لري او يو هوايي نمايش ورته ويلی شو.

د لياقت لکه علمي او فني لياقت يوتا کلی او معين شکل نلري چې هروخت او هرکله هرچاته يوشان ښکاره شي او ټول ورته په يوه نظر وگوري.

ته دا ومنه چې علمي او فني لياقت، سياسي او اداري لياقت، اخلاقي او روحي لياقت يوله بله فرق لري او دغه ټول لياقتونه په يوه سړي کې ډېر لږ جمع کېږي.

دا ښه کار نه دی چې مونږ له هر سياسي او اداري شخص نه داخلاقي لور تيا انتظار ولرو يا ترېنه علمي او فني لياقت وغواړو.

د يوه سياستمدار او اداره چې سړی لياقت دادی چې خلکو ته ځان اوجهان په بل راز وښی اوڅه چې ځانته رواکښي د نورو دپاره بې ناروا وگڼي، يعنې په خپله هره شپه قمار ووهي او نورو جوارگروته سزا ورکړي، دی د بزم په مجلس کې هرڅه وکړي، او په نورو باندې ټينگ ټکور ودروي.

پخپله نه انجيزوي او نه مهندس، مگر علمي او فني کسانوته لازمه هدايات ورکړي او په کارې و اچوي، ده په کوم مکتب يا مدرسه کې څه نه وي لوستی مگر د ښوونځيو امتحانونه واخلي او ښوونکوته د علم او معارف په باب گټورې ويناوې وکړي.

ده ويل ما دخپل ماموريت په وخت کې خپل لوی لوی آمران وليدل چې دمطبوعاتي چارو په باب بې ماته هدايتونه راکول مگر دغه کلمه بې (مطبوعاتي) ليکله، داخترنوپه ورځ به يې پخپلو رسمي نطقونو کې د عدالت گستر په ځای رعيت گستر ويلې. ښه مې په یاد دی چې يوه ورځ چا د ده دپاره ميلمستيا کړې وه چې هر څه ډېر زيات و مگر د کيفيت په لحاظ بې خوند نه و، هلته يوه مدير وويل داميلمستيا د کميت په لحاظ دستاينې ورده مگر د کيفيت په لحاظ بې مزه نشته. زمونږ امرچې ډېر لوی کاردار و مگر دکم او کيف په معنی ښه نه پوهېده هغه ته وويل چې: (کميت نگو کثرت بگو) زه دغه وخت پدې پوه شوم چې اداري اوسياسي اشخاص علم ته ډېر احتياج نلري، دوی پخپل قوت لور مقام ته رسيدلی شي او پوهه د لاس لاندې خلکو دپاره ډېره په کار ده.

ماته دا معلومه شوه چې علم عادي لياقت دی او قوت د فوق العاده لياقت نوم دی، په فوق العاده لياقتونو کې ځينې هغه لياقتونه هم داخل دي چې هرڅوک يې نشي ليدی او بلا تشبه له سحر اوساحری سره شباهت لري چې زرنکي، چا لاکي خو دنما يي اوعوام فريبي ورته ويل کېږي اود چانس او تصادف برخه پکې زياته ده.

کوم قوت او قدرت چې داداري اوسياسي کسانو په برخه رسيدلی دی هغه د يوه روحي تاثير په وجه د فوق العاده لياقت رنگ پيدا کوي اود جلال او عظمت په رڼا کې ډېر معمولي لياقتونه فوق العاده معلومېږي.

که ښه فکر وکړو او ونه غولېږو نو لياقت او کفايت د زور او قوت دوهم نوم دی اوعلمي يا فني لياقت په هر وخت او په هر ځای کې د قوت او قدرت تابع دی.

افلاطون او ارسطوکه په هر ځای کې وي د سکندر لاس لاندې به وي اوسقراط به په زندان کې د زهرو کنډول په سراړوی.

هغه کسان چې اوس په مدني دنيا کې د ديموکراسۍ په اساس د آراء په کثرت لور مقامونه نيسي هغه په علمي لحاظ لور خلک نه وي بلکې له ځينو نورو نه يې لياقت ښکته وي په اخلاقي لحاظ هم دوی په نورو څه تفوق نلري مگر په يوه ساحرانه قوت له خپلو حريفانونه ميدان وړي او په ځينو پټو وسايلو يا غولونکو شيانو عمومي توجه ځانته راگرزوي.

داد منلو خبره ده چې ځان دخلکو په سترگو کې ښه ښودل اولور مقام ته رسيدل ډېر ځله دخلکو د غولولو او ځان بل راز ښودلو نتيجه وي او ډېر لږ کسان دي چې د يوه حقيقي لياقت په مرسته يوه عالي مقام ته رسېږي او په اخلاقي فضايو په عالم کې محبوبيت پيدا کوي.

يو اجتماعي عالم دخپل علمي تحقيق په رڼا کې وائي:

هغه څوک چې په رښتيا له ټولو اجتماعي عيونو يعني له خود پرستی له تعصب، له خطا کارۍ اوله ربا او دروغونه خلاص وي له اجتماع سره به هېڅکله موافقت ونشي کړی او هر گوره به انزو اختيار کړي.

که دغه خبره رښتيا وگڼو نو هغه لياقت چې خلک يې خوښوي او په خلکو اغېزه لري بله قيافه پيدا کوي اوداسې مثال لري لکه چې يو بدرنگه مخ په ډول اوسينگار ښايسته وښودل شي.

همدغه سبب دی چې ځينې بدرنگه مخونه خلکو ته ښه ښکاره کېږي او ځينې ښايسته مخونه چې د حيا او عفت په پرده کې پټ دي د چاتوجه نه جلبوي.

لياقت کله لکه يو لور برج له ډېر لږې ځايه نظر جلبوي مگر هېڅ پکې نه وي او بې له نموده نور څه نلري.

کله لکه وړانه کنډواله گنجونه پکې وي او څوک بې نه وينې.

مادغه راز ډېر مختلف اومتضاد لياقتونه ليدلي دي او پوهېږم چې هر لياقت ښاغلی نه دی.

ډېر خلک دا هم لياقت بولي چې سړی قلبه روپۍ په بازار کې وچلوي او په يوه روپۍ د دوو روپو مال واخلي، ځکه په

لياقت باندې ډېره ښه عقیده نلرم او ډېر ځله راته دغه متاع لکه دغلاما ل که هر څومره قيمتي وي ارزانه او بې قيمته معلومېږي.

## کوچنیان \*\*\*

زه نه پوهېرم چې مونږ ولې کوچنیانو ته په کوچني نظر گورو، يعنې ولې ځانونه لوی گڼو او دوی کوچني بولو؟ ښايي چې په دې خبره زه ساده غوندې ښکاره شم او زما دغه خبره د کوچنیانو خبره وي، مگر څه وکړم؟ زه په رښتیا تراوسه ښه نه يم پوه شوی، چې لوی څوک دی او کوچنی څوک دی؟ ځينې کسان چې دلويوالي دعواکوي او ځانونه لوی گڼي ماته کوچنی او واړه په نظر راځي.

ښايي چې ددې سبب همداوي چې زه په خپله کوچنی يم.

دیو کوچنی ماشوم ځمکه او اسمان هم ډېر لوی نه وي او لمر او سپوږمۍ ورته يو ټيکلی ښکاره کېږي، د دنیا لکونه او کروونه هم د ماشومانو په نظر کې له خوشلونه زیات نه دي او هرڅه کم په نظر ورځي. پاته شوه دابله خبره چې کوچنیان زما په نظر کې خدای ولې لوی کړی دی او زه ځله هغه چاته په لويوالي قایل يم چې نوروته واړه معلومېږي. دا هم بې دليله نه ده زه په ماشومانو کې ځينې داسې لوی خوبونه او ستر صفتونه وښم چې هغه (ستاسو په اصطلاح) په ډېرو لويانو کې نشته. هغه کسان چې لوي لري او ځانونه ورته لوی او زورور معلومېږي دخپلې کينې اوبغض په مقابل کې ډېر کمزوری دی.

که زه اوته هرڅومره لوی شو او قوت ومومو په خپلو غلیمانو رحم نه شو کولی. په زورورو باندې قهر او غضب ډېر زورور وي مگر ماشومان دغه راز نه دي، ددوی په زرونو کې کله کله عناد او کینه پيداشي ډېر ژر بې محوه کولی شي اوبوه شېبه وروسته له هغه چاسره مینه کوي چې یوساعت دمخه بې ورسره منگولې لگولې.

داکار لویان نه شي کولی، لوی خلک دخپل قهر اوعضب په مقابل کې ډېرواړه اوډېر کمزوري دي.

دا زور او قوت د کوچنیانو په برخه رسيدلی دی، چې د حسداوعناد اورمپرکړي او دا جهنم په گلزار بدل کاندې.

د دنیا لوی لوی غمونه او مصیبتونه چې دلويانو ملا ماتوي په کوچنیانو ډېر تسلط نه لري اود حواد ټو ډېره زوروره سيلی ددوی له شونډو خدا او خوشحالی نه شي ورلی.

دوی په همدغه جگړه کې خپل کاغذي پتنگان په هواکوي او خاندي، ددوی تصور او تخيل له دوزخ نه فردوس جوړولی شي او مونږ په جنت کې هم له مارانو او لړمانونه نه شو خلاصېدی.

دوی په ډېر لږ څه ډېر زیات خوشحالیږي يعنې ډېره زیاته خوشحالی په ډېر لږ شي اخیستلی شي مگر لویان په ډېر څه هغومره نه خوشحالیږي.

په دې سودا دوی له هرچانه ښه پوهېدلي دي او نورېکې غولېدلي دي.

د کوچنیانو په زړه کې چې هرڅه وي هغه په خوله هم وېلی شي مگر لویانو ته دغه حق پوره حاصل نه دی. دا اجتماع ادا ب او قیود، عرف او عادات اصول اوقوانین په لويانو حکومت کوي او کوچنیان د عقل له غلامۍ نه هم خلاص دي.

دا خبره صحیح ده چې انسان اول په جنت کې و، وروسته بیا دغه نیمگړی جهان ته راغی.

دهر ماشوم سرگذشت همدغه دی، ما شومان او کوچنیان ټول په جنت کې دي، دمور غیره د ماشوم لپاره جنت دی، دمېندو تیونه د شودو لښتی دی، د حیات اوبه همدغه سپینې پی دی چې دمېندوله تورو پلونو لاندې پټې دي.

ترڅو چې ماشوم، ماشوم دی او له اندېښنوسره نه دی آشنا، د دنیا له غمونو نه داسې بې غمه دی لکه چې په دې دنیا کې بیخي نه وي او په بل جهان کې اوسي.

کله چې له دغه معصومیت نه لږ غوندې لږ شي او شیطان بې وغولوي نو له جنت نه بهر شي او دنیا ته راشي.

اوس پوه شوی! چې د بلوغ اولويوالي علامه له شیطان سره آشنا کېدل او غولېدل دی.

## جگ برجونه \*\*\*

دکلا برجونه او دېوالونه ډېر جگ و، دکلا شاو خوا خندق ډېر ژور و. له دغه جگوالی سره دغه ټېټوالی تړلی و او دلورتیا راز په همدغه کنده کې پټ و، ترڅو چې یوځای ډېر ژورنه شي دچا برجونه نه جگېږي.

د یوه لوړېدل او دبل ټیټېدل یوله بله تړلی دی.

دا جگ برجونه هرچاله لري لیدل مگر دالویه کنده له لري چانه لېده او دنژدې خلکوهم ډېر پام ورته نه و. زمونږ سترگې له ډېر لري ځایه لوړ ځلی او جگ برجونه ویني مگر ژورې ځاگانې اولوېې کندی څوقدمه هغه خوانه ویني.

ددې هسکو دېوالو نو او لوړو برجونو خټه له همدغه ټیټ ځایه اخیستل شوېده، داخټه د سنډا له پښو لاندې پخه شوه او ډېرو خلکو په لتوو وهله بې له دېنه دادېوالونه او برجونه نه لوړېده.

یوه لوړمقام ته رسېدل دغه راز کارونه په مخکې لري او ټیټ همدغسې جگېږي.

ددنیا جاه وجلال، عزت او منزلت هماغه لوړ برجونه دي چې سرگذشت بې له ډېر ټیټ ځایه شروع کېږي.

کوم سرچې دډېرو خلکو په مخکې په تعظیم ټیټ نه شي نورسرونه ورته په احترام نه ټیټېږي.

هغه چې بل ته لاس په نامه نه وي ولاړ نور ورته لاس په نامه نه درېږي.

دا هغه پور دی چې سړی بې یوه ته ورکوي اوله بل نه بې غواړي.

که داخبره تاسې نشئ منلی، نوراشئ دخان نوکران وگورئ! هغه چې دخان په مخکې خپل سر ډېر ټیټوي په نورو باندې تفوق لري او درجه بې لوره ده.

هغه آس چې دارباب دسپرلی لپاره په کمندکې ولاړ دی له نورو آسونونه ډېر قدر لري او مېتران بې ډېر ښه خدمت کوي.

که مونږ حقیقت ته ښه ځیر شو عزت ډېر ځله په ذلت کاته شي او باداری دغلامی نتیجه ده.

ډېر خلک شته چې دشخصیت گټلو لپاره خپل شخصیت له پښو لاندې کوي او دعزت لپاره عزة النفس قربانوي.

څنکه چې دهقانان غنم په خاوروکې شیندي او بیا دغنمو درمندونه اخلي، دوی هم عزت او شخصیت له خاورو لاندې کوي او ودې ته بې منتظروي.

په دنیا کې لږ کسان دي چې خپل فطري او طبیعي لوړوالی په بل شان ساتي او دلورو برجونو غوندی نه دي، بلکه دغرو له جگو څوکوسره شباهت لري.

## حقیقت \*\*\*

لکه چې ربا په عبادت کې وي او شیطنت په هوسيارۍ کې.  
دبښمنۍ هم کله د دوستۍ په جامه کې پته وي او رقابت دمحبت په خېښکاري. ډېر محبتونه دي چې ډېر پټې کينې په  
کې پټې دي.  
په ډېرواحسا نونو کې ډېر زبانونه پټ دي.

ددې زمانې خدا دماشومانو اوساده گانو خدا نه ده چې يوازې دمينې اومحبت له پښته وي.  
ددې وخت ښېگڼه هم که هرڅومره ښکلې وي عفت او تقوى پکې نه شته او ډېره رسوايي ورسره ملگرى ده.  
درقیبانو احسان او مهرباني دخلکو په نظر کې ځوانمردي معلومېږي مگرله دغه باران سره تندر، رلی اوسېلابونه ملگري  
دي.

زه دبښمنانو مروت عاليجنابي گڼم، مگر صداقت اومحبت ورته نه شم وېلى.  
همدغه سبب دى چې زه دروغ او ربا بېخي نه شم رټلى او په ځينو مواردوکې ورته ډېرښه ښه نومونه هم پيدا کوم.  
زه پوهېږم چې عاليجنابان خپل رقيبان څنگه وژني؟ ماته معلومه ده چې قاتلان ټول يوراز نه دي، ځينې خپل رقيب  
په توره وژني، ځينې په ټکۍ اوځينې په احسان، ته کولى شي چې دخپل رقيب سر د احسان په زور ځانته تپت کړي او  
له خپل حقه هم ورته تېرشي مگرله رقابت نه نشي تېرېدلى.  
په احسان او مهرباني رقيب محوه کېږي، مگر رقابت نه محوه کېږي رقيب وژل او رقابت وژل ډېر فرق لري. ډېرو خلکو  
خپل دبښمنان مړه کړه، مگر دبښمنې مړه نه شوه.

د پهلوانۍ په ميدان کې يو پهلوان بل ته د ملگر تيا لاس غځوي او احترام په ځاى کوي، مگر ځان ورته نه ځمليوي.  
دغه راز احسان دزور او قوت خاوندان له چاسره نه شي کولى دانیکي يوازې دضعيفانوکاردى.  
هغه چې خلک ورته سخي وائي اوستاينه بې کوي، عاليجناب به وي، مگر دخير خاوند نه دى.  
دخان او ملک دالويه اوشکلى مهمانخانه (مېلمستون) چې گوري په زور اوجبر جوړه شوېده او ډېر کورونه بې دخپلې  
ودانۍ لپاره وران کړيدى.

دا راز سخيان دځوارانو او غريبانو گېډې نه مروي، بلکه خلق خواروي او وري کوي بې.  
حجره چلول او مېلمان په پالل په حقيقت کې د ډېرو وړى کول او دلرو مړول دى.  
دغه اسراف او تبذېر چې تاته جود او سخامعلومېږي دپاکې او حالې گټې نتيجه نه ده که څوک په ظلم او زور په چل  
اوفرېب پردى مالونه خپل نه کړي دغه راز لوى دسترخان نه شي غوړولى.  
دچاپه کورکې چې هره ورځ پسونه او چرگان حلالېږي له هغه سره ارو مړو يا د لېوانوقوت ملگرى دى يا دکېدراڼو چل  
اوفرېب.

که څوک غواړي چې رښتياى سخي او دخير خاوند وگوري نولارې شي هغه دهقان دې وگوري چې يوه لاروى ته  
بې سکرک او شرومېې په مخکې ايښى دى او په خپله بې هم همدغه خوراک دى.  
څوک چې پردى مالونه په چا باندې نه خوري او دخپل زيار او زحمت په گټه مېلمه او مسافر پالي په سخاوت نه دى  
مشهور مگر دخير خاوند ورته ويلى شو.

هغه چې خانقاه چلوي او په لنگرکې بې ډېر وري مېږي، په ظاهره خودى نوروته ډوډۍ ورکوي مگر په حقيقت کې  
دى د نورو ډوډۍ خوري.

دغسې پیر او فقیر ته که ډېر خلک ډېر څه راوړي اوله ډېروغټو سوداگرونه په ټول کې دروند خېژي رښتیاڼی فقیر ویلی شو ځکه چې دده هر څه دنورو مال وي او په خپله هېڅ نه لري. څنگه چې دځان او ملک سخاوت دپردی مال برکت دی دشیخ کرامت هم دنورو د کرم نتیجه ده. هغه څه چې مونږ ته په ظاهره ښه ښکاري په حقیقت کې ښه نه دی او اصلي خبره یې ډېره بده ده. مونږ دیوه لښتی روانې او به پاکې گڼو که څه هم دلارو او د کوڅو ډېرې پلټې اوبه ورسره کډې شوي او ډېرو څارویو پکې بولې کړي دي. ډېره ښه ده چې زمونږ سترگې دحقیقت دلیدو لپاره نه دی پیدا او هر وخت ظاهر ته گورو.

## لویه خدایه ؟

که زه ښه وکړم ته راسره ښه کوي که بدوکړم دبدو سزارا کوي. که ستا مینه زما په زړه کې وي په محبت راته گوري. که زه بې مینې شم ستا مهربانی کمېږي. ستا دمحبت بارانو نه په ما باندې هغه وخت ورپېږي چې زما په زړه کې رحم وي. زه چې هر څه وکړم ته هماغسې راسره کوي.

زما نېکختی او بد بختی زما په عمل پورې اړه لري او جنت ته یا دوزخ ته تک زما دښه عمل اوبدعمل نتیجه ده. زمونږ عقل او فکر همدغه دی، مونږ چې تاته په خپله آئینه کې وگورو ستا په باب دغه شان فکر کوو. که مونږ ځانته ونه گورو ستا لوی شان ته وگورو ته زمونږ له خیال اوفکر نه ډېر لوی بې. مونږ چې دځان غوندې خلکو لپاره کالی نيسو او هغه دسره سترگو نه وینو یالندوي یا اورده. مونږ پوهېږو چې ستا ستاینه له مونږ نه پوره نه ده. مونږ ډېر واړه او کوچني یو، ته ډېر لوی بې. دا زمونږ کاردی چې دښوپه مقابل کې ښه وکړو او دبدو په مقابل کې بد، که مونږ څوک ووهو حاکمان هم مونږ وهي. که مونږ په ځمکه کې غنم وشیندو اوبه ورکړو ډېر غنم راکوي، او زمونږ آب ودانه ځمکه هم بې عوضه نه پرېږدي. که دپوه نیا لکي پالنه او روزنه وکړو خوره مېوه او یخ سیوری را کوي. که سوداگرو ته پیسې ورکړو هر څه چې وغواړو راوړي بې. که له یوه ماشوم سره مینه وکړو له مونږ سره مینه کوي. ستا شان له ټول مخلوق نه ډېر او چت دی. ستا اراده زمونږ د ارادې تابع نده. ستا کره زمونږ د کړونه نه پیدا کېږي. ستا محبت زمونږ دمحبت مولود نه دی. ته خالق بې او مونږ مخلوق.

## ماشومان

مونږ ناست وو، ماشومانو زمونږ له څنگه لوبې کولې. کله به یو له بله ونښتل چينې به جکې شوې ژړا انکولا به وه.

کله به د خدا شور او زوگ دومره اوچت شو چې په عذاب به ئې کړو. یوه به چې د بل دلوبو شیان گډوډ کړه هغه به په قهر شو او کنځلې به ئې کولې، زمونږ پام نه و، یورا پاڅېده د بل مخ ئې شوکاري کړ د هغه په مخ وینې وبهېدې اوله مستی نه جنګ جوړ شو. مونږ وبل: خیر دی واره دي نه پوهیږي.

زمونږ لویوالی د اتقضا درلوده چې د کوچنیانو طفلانه لوبې هېڅ وکښو او ملامت ئې نه کړو. ماشومان د عمر او وجود په لحاظ په رښتیا له مونږ نه واره دي مگر دومره واره نه لکه مونږ چې د خدای په دربار کې واره یو. د ماشومانو پوهه به له مونږ نه لږه وي مگر زمونږ پوهه د خدای په حضور کې هېڅ نه ده یا هېڅ ده. هلته مونږ له ماشومانو نه ډېر واره یو، او زمونږ پوهه ډېره لږه ده. زمونږ لوبې هم دوږو غوندې دی. زمونږ خدا اوژرا هماغسې ده.

ماشومان پوهیږي چې واره یو، او مونږ نه پوهیږو. راشئ! چې په دې خبره ډېر خوشحاله شو او د لوی خدای لویوالی ته په ډېر امیدوگورو.

## شعر او ادب

د انسان په وجود کې دوه شیه ډېر عزیز معلومېږي چې یوه ته زړه او بل ته دماغ وائي. له دماغ نه علم او فلسفه پیداشو، له زړه نه شعر او ادب.

اروپایان زړه د عواطف او نفسي احوالو ځای گڼي، مسلمانان دایمان او عقیدې ځای ته زړه وائي. صبر، رحم، کرم، شجاعت، سخاوت د زړه کار دی. عشق او مینه په زړه کې وي. شعر له زړه نه الهام اخلي او له زړه سره کار لري.

د اروین وائي: «هغه لوی کمال چې د تحول او تکامل په لاره کې یوازې د انسان په برخه رسیدلی او نور ژوي ترې نه محروم دي د انسان قلبی عواطف دی چې په رحم، مروت، کرم، شجاعت نوعه پرستی ترېنه تعبیر کېږي. که انسان غواړي چې له حیوانیت نه لرې وي باید دغه عواطف ښه وروزي»

د عواطفو روزل د شعر کاردی او شعر ته د عواطفو او احساساتو د ظهور او تجلیاتو کوه طور ویلی شو. څنکه چې دلیر وړانګې او پلوشې لومړی ځل د لوړو غروپه څوکوپرېوزي او وروستی وداع هم د غروله څوکوسره کوي، دغسې د عواطفو او احساساتو پرتو هم د شاعر په زړه له نورو نه زیات لویږي او ځینې زړونه لکه د غرونو څمڅې او غارونه دغه رڼا یا بیخي نه ویني یا بې ډېره لږه ویني، همدغه عواطف او احساسات چې د شاعر له زړه نه الفاظو ته را نقل شي شعر ترې جوړشي او په زړونو اثر کوي.

هو! د شعر موضوع ښکلی خیالات، عالی احساسات، د زړه تاثرات، دغم او خوشحالی خوبونه، د روحي او جسمي ښکلا اغیزې او عشق او محبت دی.

که دغه شیان په بوه ښکلي تعبیر او ښو الفاظو کې بیان شي چې د فصاحت او بلاغت مراعات پکې په ښه شان شوی وي، شعر ترینه جوړشي او ډېر ښه شعر هماغه دی چې په دغه معیار برابر وي.

څومره چې د یوه شاعر فکر او خیال ازادوي او د محدودیت له قیوداتو راوتلی وي هغومره یې شعر لوړ او عالی وي. که یو شاعر دنورو په شان هرچاته او هرشي ته سر تیتوي او په فکر کې بې دغاوت جذبې نه وي موجوده له هغه نه دښه شعر هیله نه شي کیدای.

شاعر باید د فكري انقلاب علمبردار او بت شکن وي.

شاعر ته نه بنایي چې د زاړه منطق درس د عقل له زاړه بوډا نه واخلي او په زړه لاره په زاړه فکر پسې لاړشي.

د شاعر خیال باید ډېر لوړ پرواز وکړي اوله ډېر هسک حایه دغه جهان ته وگوري.

د شاعر نظر باید دنورو غونډې نه وي او هرڅه په بل شان وويني د شعر او ادب ژوند د فکر په ابتکار کې دی او تقلید یا ابتدا ل د شاعر مرگ دی.

د شعر او ادب دنیا په دلدارۍ او دلبری ولاړه ده شاعر باید په هرڅه او هروخت کې زړه ته رجوع وکړي او ډېر حساس زړه ولري.

هغه چې په زړونو کې هېجان، تاثر او حساسیت نه شي پیدا کولی او زړونه نه خوځوي شاعر ورته نه شو ویلی.

که دا خبره رښتیا وي چې انسان په هروخت او په هر حال کې د زړه په خوښۍ پسې روان دی او زړه په دماغ باندې حکومت لري یعنې د عقل ادارک د قلبې تما یلاتوله تاثیر لاندې وي نو ویلی شو چې دیوه ملت عقلي او ذهني سیر او حرکت هم د شعر او ادب تابع وي او شاعران په نفسیاتو او روحیاتو کې تغیر او تحول راوستلی شي.

همدغه شعر دی چې په زړو کې زلزلې او طوفانونه پیدا کوي او کله پکې داسې صبر او سکون ږدي چې غرونه یې ثبات او استقامت ته حیران وي.

که دارښتیا وي چې د چرگانو په نارو بیده خلک له خوبه پاڅیږي، نو دا باید ومنو چې د شاعرانو په نغمو دیوه ملت احساسات او جذبات راوینسېږي او په دې اسرافيلي شپېلۍ کې بل راز تاثیرات موجود دي.

کوم فیلسوف چې هر څه بدگنې او زندگۍ توره په نظر ورغلي ده، هغه هم شعر ته ښه گوري او شعر دانسان د پاره یوه ښه پناگاه بولي.

شوپنهور وائي ټولې بدبختۍ دانسان له نفس څخه نشته کوي او له ژوند سره ډېر مصیبتونه او غمونه ملگري دي که څوک یوه داسې چاره لټوي چې له بد بختیو نه لږ غونډې په امن کې شي باید په صنعت او هنر کې مستغرق شي او د ښکلا په مظاهرو کې ځان ورک کړي.

په دغه حال کې سړی په ظاهره له خلکوسره وي مگر په معنی کې یوازی وي او دنیا ورته لکه یو سراب معلومېږي چې د ده لمنه نه شي لمدولی.

په همدغسې بیخودۍ کې انسان د دنیا له شراو شوره اسوده کېږي او د بې نیازی مقام ته نږدې کېږي چې غیر له حقایقو بل شي ته متوجه نه وي دغه صنعت او هنر چې د شوپنهور په نظر کې د ښکلا مظهر دی او دی ورته ښه پناگاه وایي شعر دی. که چیرې په دغه غم لړلی جهان کې د سعادت او نېکیختۍ پلوشو کله کوم کور رڼا کړی وي هغه به د شعر کور (بیت) وي.

د شاعر خیالي دنیا تر ډېره حده له غمونو او مصیبتونو نه پټه ده او هلته داسې بې درد سره بیخودۍ شته چې له سړي نه هرڅه هېروي. تاسې شعر او ادب ته په عادي او معمولي نظرمه گورئ د شعر تومنه او قدسیت په نظر کې ونیسئ، هغه څه چې په زړونو کې پیدا کېږي او په زړونو اثر کوي هغه عادي او معمولي څیز نه وي. دادغم او خوشحالی ترانه د انسان په ژوندانه کې ډېره زیاته اغېزه لري او انسان تر ښه هېڅکله نه شي بې نیازه کېدی.

دیوه ملت ژبه، کلتور، اخلاق، په شعر او ادب ساتل کېږي دیوه ولس د ذوق او شعور، د فکر او خیال، د احساساتو او عواطفو هنداره شعر او ادب دی. هرڅومره چې دیوه ملت شعر او ادب عالي وي هغومره بې اخلاق، نظر او روحیات لوړوي او له لوړو ملکاتو او انساني فضایلو سره بې ارتباط او تعلق زیات وي. شعر او ادب د بشر علایق له دین او مذهب سره ټینګوي او په هوښیارۍ کې بڼا یې او همدردی پیدا کوي.

کله چې زرونه کلکېږي يا تورېږي نو شعر پکې رقت او صفائي پيدا کولى شي. هغه څه چې انسان د ماديت له غلامۍ او بت پرستۍ نه ساتي شعر دى. عارفانه ذوق، انساني عاطفه، حکيمانه شعور د شعر په نغمو وده کوي او د حسن و نظر علايق همدغه شى ساتي.

کوم ملت چې شاعر نه لري زړه نه لري، سترگې نه لري، عواطف نه لري او د ذوق و تمنا له خونده محروم دى. شاعران داکولى شي چې دانسان فرعونى غرور په تواضع بدل کړي او ددوهۍ ملنک ته د شاهجهان خوى او مړې سترگې ورکړي. غم او سرور د شاعر هديه ده چې له زرونو څخه بې اخلي او زرونو ته بې ورکوي نو کوم قدر او قيمت چې دانسان په بدن کې زړه لري په يوه جامعه کې ئې شعر او شاعر لري.

## د ادب راز

چا چې د شعر او شاعر په باب ډېر فکر کړى دى او دواړه بې ډېرښه پېژندلى دى هغه وائې ډېر ښه شاعر هماغه دى چې ډېر خود پرست وي او بې له ځانه په بل هېڅ شي کې فکر نه کوي.

دغه راز شاعر خپل ځان په خپل شعر کې ښى او مونږ گمان کوو چې زمونږ تصوير بې ايستلى دى. شاعر ځکه په مونږ گران دى چې زمونږ د زړه خبرې کوي او زمونږ خاطرات رايايد وي. شعر د زړه غږ دى او د زړه غږ د منطق له غږ نه ډېر قوي دى.

شاعر پوهېږي چې عقل او منطق، دليل او برهان په مونږ باندې حاکم نه دى بلکې غرابز او احساسات زمونږ رهبري کوي د همدې لامله هغه له احساس او غريزې سره خپل تعلقات ټينک ساتي او له زړه سره کار لري. هغه څوک چې زرونو ته ښه ښه پيغامونه راوړي او زرونه خوشحالي شاعر دى، هغه پيغام چې د معشوقې له خوا عاشق ته راځي شعر دى.

شاعر له مونږ سره د عشق او مينې په کار کې کومک کوي او له دېنه شه کومک بل نه شته. شاعر پوهېږي چې له ناامېدۍ نه څنگه لذت اخيستل کېږي او غم څنگه خوروالى پيدا کوي. شاعران لکه ماشومان ډېرښه ښه خوبونه وينې او په همدغو خوبونو د زرونو تسلي کوي. که دغه خواږه رؤيا او ښکلې تخيلات نه وي د ژوندانه تحمل ډېر گران دى. څه شى چې مونږ ته ژوند خور او ښه ښکاره کوي دهغه شى تصور دى چې په ژوند کې بېخي نشته. تاسې له شعر او شاعر نه علمي حقايق مه غواړئ د شعر هدف حقيقت نه دى جمال دى ښکلا او جمال لکه علم په ټينگ اساس نه دى ولاړ.

د علم په دنيا کې په يو څه پوهېدل خوندي لري او په شعر او ادب کې ابهام او ابهام مزه دار وي. دلته سراو راز، پرده او حجاب کمال دى. هلته تشریح، تفصيل، تحليل او تجربې ته ضرورت دى. هغه جذبه چې دانسان په روح ډېر اثر لري د سر جذبه ده. هېڅ ښکليتوب بې پردې او بې حجاب نه دى. هر څه چې مونږ خوښو و اړو مرو بې په مخ باندې د سر پرده پرته ده. انسان له هغو اشعارو سره شديد علاقه لري چې ځينې برخې يې ابهام لري او مختلف تعبيرونه پکې کېدلى شي. په شعر کې يوازې د غريزې رهبري کافي ده.

شاعر باید دخیل فن په قوانینوکې ډېر تاو راتاو نه شي چې لطف او زیبا ئي یا خپل معصومیت له لاسه ورنه کړي. دلور او عالی شعر د پېژندلو معیار بل شی نه دی له ژوند سره ارتباط دی، هرڅومره چې یو ادبي اثر له ژوندانه سره ښه ارتباط ولري هماغو مره ورسره علاقمندی زیاته وي. په شعر او ادب کې ساده انشا له نورو سبکونو نه زیات پایښت لري، مگر ساده انشا دانه ده چې بېخي بې پیرایې وي او مختلف اجزا او عناصر پکې نه وي. هغه انشا چې مختلف اجزا او عناصر پکې داسې وېلې شوی او گډشوی وي چې تشخیص او تجزیه یې نشي کیدی ساده انشا ورته ویلې شو. ځنکه چې دلمر رڼا ظاهراً سپینه او یورنگ معلومېږي مگر په حقیقت کې له اوو رنگونو څخه جوړه ده، ساده انشا هم له دغسې ترکیبه پیدا کېږي.

غرض دا چه په شعر او وینا کې سادگي ښه ده او سادگي له ښه امتزاج، او عالي نظم او د اجزا له ښه تناسب څخه پیدا کېږي.

هغه انشا چې ډېرې قلقلې پکې وي او ډېر جلیل لري یعنې لکه رعداو برق داسې وي د لیکونکي عجز او تصنع ښی. دغه راز هنر ښودنه له واعظانو سره ښايي، په شعر او ادب کې سادگي لوی صفت دی نه کاکه توب او طمطراق. شعر له علم او فلسفې نه دین او مذهب ته ډېر نژدې دی او الهامي څیز دی، په شعر کې عواطف او خدائی فکرونه ډېره اغېزه لري.

په شعر او ادب کې یوازې بشر ولتوی اوبس. اناتول فرانس چې په ادب کې ډېر ژور فکر لري شعر او شاعر، ادب او ادیب ته په دغه نظرگوري او دغسې بې معرفي کوي.

## نوی کال

مونږ حسابی خلک یواو له ځان سره یوحساب لرو. زمونږ په حساب زور کال ختم شو او دنوي کال په سر باندې موقدم کېښود. مونږ پوهیږو چې زمونږ حساب نورو غونډې نه دی. دهغوئ نوی کال دشلم قرن شپږینځوسم کال دی او مونږ دخوار لسم قرن پنځه دېرشم کال ته نوی وایو. په رښتیا چې مونږ په خپل حساب ډېر ښه پوهېدلي یواو پوهیږو چې په کوم زمانه کې ژوند کوو او څومره بېرته پاتي یو. مونږ هم د زمانې په گړندی گادۍ کې سپاره یواو چېرته ځو. دا گادۍ لکه دوزیرانو موټر کال په کال نوی کېږي مگر په زړو او خرابو لارو روان یو، ځکه گړندی نه شو تللی. مونږ په کال، کاله او کالوکې ژوند کوو او ډېر خوشحالیږو چې له زاړه کوره نوی کاله ته او له زاړه کال نه نوی کال ته لاړشو. هو! مونږ نوی کال ته خوشحالیږو او هرکله غواړو چې نوی لوبښی پیدا کړو او په نوې پیاله خوله کېږدو که څه هم دزړې زمانې د قرمز او جانان لوبښی ددې وخت له لوبښونه ډېر ښه دی.

زمان او مکان هم دوه ظرفه ( لوبښی ) دی چه زمونږ ژوندورپورې تړلی دی او په دواړو کې مونو یتوب خوښ دی، مگر د مکان په ساحه کې زور اونوی ښه پېژنو او پوهېږو چې دغه ښار نوی او هغه زور دی، دا ودانۍ زره او دابله نوې ده، خو دزمانې په زړښت او ځوانۍ کې لکه چې تېرولې غوندې یو. دزمانې ظرف چې هرڅومره زړېږي زموږ په حساب هماغومره نوی کېږي. مونږ د زمانې اغازته نږدې وختونه زره زمانه بولو او دزمانې وروستېو پېړیو ته نوی عصر او نوی زمانه وایو. نوی کال هم په همدغه حساب بنادې.

د اتيکالو بوډا خپل وروستی کال نوی گڼي او دخپل ماشوم توب زمانه ورته زره معلومېږي، هرکال چې نوی کېږي له ځان سره څه نوي شيان راوړي ځکه بې نوی گڼو. له نوي کال سره نوي خیالونه، نوي فکرونه او نوي کارونه ملگري وي. که نوی کال خپل ټول کالی نوی نه کړی یوڅه خو نوی کوي او ځینې زړې جامې له ځانه لرې غورځوي. مونږ هیله لرو چې نوی کال په ډېرو نوو جاموکې ووېښو او ډېر نوي شيان ورسره وي. مونږ له نوی کال نه په رښتیا نوی څه غواړو او په دې پوهېږو چې زوربوډا په نوې جامه کې هم زور دی اونوی ځلمی په زرو جاموکې زور نه دی.

که نوی کال زروښکارانو ته نوې مرغۍ راوړی نوی کار ورته نه شو ویلی، دنوی کال دلومړی ورځې مېله هم څه نویتوب نه لري ځکه چې زمونږ په هېواد کې دهر نوی کال شروع په مېلو او ساعت تیريو کېږي او قلبه کشی یعنی د کار اغاز رسماً یوه نمایشي لوبه وي.

مونږ باید په دې پوه شو چې نوی کال له مونږ نه څه غواړي او په خپله څه کوي؟ نوی کال سم د لاسه دورځو په اورډولو او دښپو په لندولو پیل کوي. یعنی دخوبونو وخت کموي او دبیدارۍ وخت دکار او فعالیت دپاره زباتوي. دتیارې او تورتم عمر لندوي او درنا عمر اورډوي.

که مونږ د نوی کال په رمز او اشاره پوه شو د پسرلي برېښنا گانې همدغه مطلب ته اشاره کوي چې دنوی ژوند اساس په برق او برېښنا ایښودل شوی دی او هغه زمان تېره شوه چې د حیات او به په تورتم کې وې او ژوند په تیاروکې و. دنوی کال له شروع کېدوسره سم په هوا کې اعتدال پیدا کېږي او دژمی سوروالی ورکېږي. دنوی کال لومړی درس همدغه دی او ساړه زرونه بې نه دی خوښ. راشی! چې دزمانې په تقاضا ځان پوه کړو او پیروي بې وکړو.

## زما د لاس نیا لگیه!

زه نه یم خبر چې ته چېرته وې او له کوم ځایه راغلې. دومره پوهېږم چې له نورو گڼو نیالکیوسره په یوه تنگ ځای کې ولاړوې، هلته ستا د لوئېدو او غټېدو لپاره زمینه مساعده نه وه ځکه ستا تعلق له هغه ځایه قطع شو او دلته راغلې. زه ستا په راتلو ډېر خوشحاله یم او تاته په خپل انگرې کې ځای درکوم. زه غواړم چې ستا تعلق او ارتباط له دغه کاله سره ښه ټینک شي ستانېلې او رېښې هرې خواته وغځېږي، ستا ځانگې او ښا خونه په دغه هوا او فضا کې ډېره وده وکړي او له تانه غټه ونه جوړه شي، زه به ستا دترقی او لوېدو لپاره زیار کارم

ته دلته زما له اولادونوسره په دغه کاله کې اوسپړه ! دا حای په تا باندې نه تنکېږي دا ستا کور دی ته ددغه کاله له ماشومانو نه یوماشوم بې.

زه هیله لرم چې ستا له سیوري لاندې ډېر خلک کښېني.

ستا شکوفه او خوره میوه هر څوک وویني، ستا له ځانگواو بناخونونه دمرغانو خورې نغمې واورم.

زما نیالکيه! که زه تاشین او سمسور ووبنم څومره به ښه وي.

ستابنایسته شکوفه، ستا سیوری او ستا مېوه به زما لپاره ډېر لوی نعمت وي، که دغسې ښه اثر او دغه شان نېک عمل له مانه یادگار پاته شي دابه زما نیکبختي وي.

زه دغه د گلابو بوټی اودغه دعکاسی نبالکی هم ستا له څنکه ږدم او تاته دا نسیم چې زما زیار یوازې دمېوې لپاره نه دی زه ستا له شکوفې اوشنو پانو سره هم ډېره مینه لرم.

که له ماسره کېده شته اوبې خوراکه ژوندنه شم کولی له ماسره سترگې هم شته او په مخ باندې پوزه هم لرم.

څومره به ښه وي چې سبائې ستا له ځانگو دمرغیو خواړه اوازونه واورم او په خورو نغمو را وینس شم.

زما نیا لکيه! ته په دغه هوا کې وده کوي باید خپله خوشبوئي هوا ته وسپارې او دهوا مرغان له تانه استفاده وکړي.

هغه ورمه چې ستا کاله ته راځي باید له ځان سره یوڅه یوسي.

دشاتو مچي باید ستا له کوره بینوا لارې نه شي.

کشکې زما دوستان اوملگري ستاله سیوري لاندې خوشحاله کښېني او دلته د خوشحالی خدا واورم.

یوه خوله خدا او یوه شېبه خوشحالی په دې ارزي چې زه څوکاله ستا خدمت وکړم او له لرې ځایه اوبه درته راوړم.

## د فکر پالونکی

پیر او فقیر نه بې چې خلکو ته دعا وکړې او د هر چا لپاره د تسلی زیارت شي.

فیلسوف او عالم نه بې چې خلک درنه علم او پوهه یوسي.

طیب نه بې چې د رنځورانو علاج وکړي.

پيسې نه لرې چې حاتم طایي شي او وري ماړه کړي.

قاضي یا حاکم نه بې چې عدالت وچلوې او د حق ملگری شي.

دغه راز افتخارات ستا په برخه یوهم ونه رسېده.

ته یوشاعر او لیکونکی بې، مگر له تانه ښه شاعران اوبنه لیکوالان ډېر پیدا کېږي سره له دې زه تاته په ډېر قدر گورم او تا ته په ډېر لوی حق قایل یم.

دلته د فکر او قلم خاوندان ډېر دي، مگر د فکر او قلم د ازادۍ علمبرداران ډېر لږ دي ځکه ستا مقام له نورو نه هسک گنمه.

که څوک تاته د فکر خاوندونه وائي زه ورسره کار نه لرم مگر که د فکر خاوند تا خپل حقدارونه گڼي زه به ورته بې انصافه ووايم.

هغه څوک چې په وطن کې هېڅ نه لري او دوطن د ازادۍ دپاره سر ورکوي په وطن باندې حق لري.

همدغه وجه ده چې د فکر پالونکی مقام له فکر لرونکی څخه ډېر اوچت دی او زه هم دواړو ته په یوه نظر نه گورم.

## د ژوند نغمه

ټول غلي دي. هېڅوک څه نه وائي. دژوندانه نغمه غلي ده. په دغسې چوپه چوپتيا کې ذوقونه مري، فکرونه محوه کېږي نشاط او خوښی لکه وحشی مرغله انسانانو نه تښتي. زه غواړم د دغه سکوت طلسم مات کړم او خپله سرينده وغروم. داسرینده ما د عشق له هېواده او د بلبلو له کوره راوړیده. زما د سریندې آواز ډېر خور دی. راشی! کښینی زما نغمې واورئ، زه نه غواړم چې ارزوگانې مې او زرونه ساړه وي. زه د احساساتو او جذباتو دوینولو دپاره راغلی يم. دغه ده ما خپله سرينده را واخيستله او خپلې نغمې شروع کوم. اه- داڅه وشوه؟ له دې سريندې نه خو هېڅ اواز نه پورته کېږي. سرينده خونه ده ماته تارونه يې هم په ځای دي داوې نه غږېږي؟ ولي بې سره ده؟ له دې نه لويه ضايعه بله نشته. پوه شوم او وپوهېدم داسرینده د بلبلو له کوره ده او بې دگلونو له خوا بل چيرته نه غږېږي. داسرینده له عشق سره ارتباط لري او تارونه يې په هماغه مقام پورې تړلی دی. زه بايد گلزار ته ننووزم او دگلونو په حرم کې دخپلې سريندې آواز واوړم. زه بايد د نرگس سترگې، دغوتې خندا، د چندرولښتې، د سنبلو پېرېشانه زلفې وگورم او د حسن په گلزار کې خپله سرينده وغروم. بې له دې نه دا خاموشي نه ور کېږي او خوشحالی نه پيدا کېږي. داتورې وربځې بايد دلهر او سپورمې له مخې لرې شي. د بلبلو پنجرې او قفسونه بايد مات شي. دباغ تړلی ور بايد بېرته شي چې خوشحالی راشی او ذوق و شعور سترگې وغوروي. دژوند نغمه دغه تقاضا لري او بې له دې نه په ژوندانه کې نشاط او سرور نه پيدا کېږي.

## نوی فکر

هر چيرته لارم، هر چاته ورغلم ښکته پورته ډېر وگرزېدم. ښارونه مې ولټول په هېڅ ځای کې بې له هېچا سره پټه نه وه. هغه څه چې زه غواړم دلته نه پيدا کېږي. چا چې غټه څوکۍ غوښتله پيدا يې کړه، څوک چې په نوي موټر پسې گرځېده هغه دی پکې ناست دی، هغه چې په پيسو پسې لا لهانده و بانکونه يې ډک کړه. يوازې زه خپلې ارزو ته ونه رسېدم، په رښتيا چې زه په ډېر نادر او ناياب خيز پسې گرځم او زما حرص له ټولونه زيات دی. هو! زه نوی فکر، نوی خیال او نوی جهان غواړم.

دلته نوي راډيوگانې، نوي فلمونه، نوي ساعتونه، نوي فيشنونه پيدا کيږي مگر نوي فکر او مضمون نشي پيدا کېدی.

دلته شاعرانو ډېرې سندرې وويلې، خو نوي فکر پکې نه و.

پسرلي بيا هماغه گلونه راوړل چې مونږ خو ځله ليدلي اوبوی کړ دی، مونږ په قرنو قرنو د گل اوبلبل زور مضمون اړوو را اړوو مگر نوي څه نشو پيدا کولی.

مونږ نوي مضمونونه په زرو موضوعگانو کې لټوو او د زړې بودی په سرنوي ډرې ږدو.

دلته ميندې نوي اولادونه راوړي مگر دماغونه نوي فکرونه نه شي راوړي.

دلته ښځې له کورونونه وتلي شي، خونوی مضمون له دماغونو څخه نه راوړي. دلته دا عادت دی چې پېغله دپلار په کاله کې زړېږي او بيا ودېږي. دلته اوس هم د زرو فکرونو کاله ته رياران ځي او راځي، اوله نوونه زړې خبرې ښي څرخېږي.

دلته د بودی په ټال کې زړې ارزوگانې زانکي او زاړه سرو دونه غږېږي.

دلته به خيرات خواره مليونران شي، بيسواده به رئيسان شي.

ښځې به په ميرونو زور وړي شي، ملایان به د رندانو په مجلس کې گډون وکړي مگر نوي فکر او نوي مضمون به پيدا نشي.

زمونږ کوچنيان چې پيداشي نوسپين ږيږي وي او په ډېره زړه زانگو کې ځملي زمونږ لږو ډېره زړه ده او زړه دائي زمونږ دما شومانو تربيت کوي، زمونږ ځوانان که ږيږي ونه خريې نوسپين ږيږي ورته ويلي شو.

مونږ نوي خولې په سر کړي مگر نوي فکرونه مورد کړ. نوي ښارونه موجود کړه، مگر زاړه بوداگان پکې ناست دي زړې قصې کوي.

مونږ د زرو بوداگانو په محفل کې زور راگ غږوو او له سپين ږيرونه د ځوانانو اتڼ غواړو.

دا آرزو بېهوده ده زه بايد په نوي فکرسي بل چېرته لاړ شم.

داشی له زرو شاجانیاوسره نه شته.

که د اتباکالو بودا نوي واده وکړي هم زور دی. که زور سړی نوي پوستين واغوندي بيا هم زور دی. که له زاړه ښاره نوي ښارته راشی هم زوروالی ورسره دی.

هوا! کور بې نوي دی مگر فکر بې زور دی، په دغسې نوي کور کې نوي فکر او نوي مضمون نه پيدا کيږي.

## زور فکر

سترگې ئې مه خلاصوئ! کوم بسکلی مخ به وويني ليونی به شي.  
میخانه به وگوري مست به شي، خان به وويني خو دبین به شي.  
دبل عیب به وويني بدبین به شي.  
پرپردي چي سترگې بي پتي وي او خه نه ويني.  
کونبس وکړئ! چي په بنو او بدو پوه شي او خه زده کړي.  
که دی دسواد او علم خاوند شوکه دی په سمه لاره روان شو.  
که ده د بنو او بدو تمیز وکړ بیا به بي سترگې پرانيزو.  
دسترگو پردي به بي غوڅي کړو دسترگو غړولو اجازه به ورکړو.  
پخواله وخته دده سترگې مه خلاصوئ.  
دی باید هرڅه په پتو سترگو قبول کړي او سپين سترگی نشي.  
دی باید هرڅه دزړه په سترگو وويني اودسر سترگې بي تړلی وي.

## نادانی او ناداری

په کورکې ئې غله نه وه جامې يې هم زړې او شکېدلې وې.  
پور چا نه ورکاوه مزدوري نه پیدا کېده حيران و چې خه وکړي او ډوډۍ ځانته څنگه پیدا کړي؟  
وروسته له ډېرو اندېښنوله کوره راووت اوشپه ډېره تياره و.  
پخوا تردې ئې کله غلا نه وه کړې ځکه زړه نازره په يوه کاله ننووت او پس له ډېر تردد نه بي غلا ته زړه ښه کړ.  
په دغه شپه دده بخت بيدارو، ځکه چې دکاله خاوند ویده و.  
ده په بېره بېره يو خه مال راټول کړ او په وېره وېره بي کور ته راوړ.  
وايې چې دغله په غره کې ځای نه شته نو په کاله کې به يې خه حال وي.  
له ده سره داسودا ډېره زياته وه چې که سباته بي خلک کور ولټوي او دغلا مال ترېنه واوړي څوکا له به په جېل کې پروت وي اوله دېنه به هم بد بخته وي.  
ده بله چاره ونه لیده دکوتې په يوه کنج کې بي دځمکې په کينلو شروع وکړه چې دغلا مال خوندي کړی، مگر يو ساعت وروسته له خاورو لاندې يوداسې گنج رانېساره شو چې دسرو اوسپينو زورور دولت پکې پروت و.  
کله چې دا پته خزانه رانېساره شوه غل وپوهېده چې په ټول کلي کې ده غوندي بل بډای نه و، اوده غوندي د ذلت شپې هم بل چا ندي تېرې کړي.  
هو! ده د خزاني د پاسه په لوره شپې تېرولې، دده په کاله کې هرڅه و مگر دی ناخبره و او خپل شته ورته نه ومعلوم.  
دی نه پوهېده چې زه لوی بډای يم او زما په کورکې هرڅه شته.  
دده ناداري په حقيقت کې ناداني وه نور څه نه و.

د دغسې سړي په حال افسوس په کاردی او که دیوه ملت دغه حال وي له دېنه لویه بد بختي او دافسوس خبره بله نشته.

دناپوهانو فطري اومعنوي استعداد همدغسې له خاورو لاندې پټ پاته کېږي، لکه چې د ناپوهه ولس معدنونه پټ پاته وي او څه کار ترېنه نه اخیستل کېږي.

## سیند

دوچو ډاګونو، ددښتو او میړوله څنګه لوی سیند بهېږي، مګر دغې وچې بیدیا ته اوبه نه ورکوي. په دغسې وچکالی کې چې په اوبوباندې سرونه ماتېږي سیند لکه شوم بخیل په شتاب درومي او زمونږ تندې ته نه ګوري. کله چې سیند په چپو راشي کورونه او اباد پټي هم له ځان سره یوسي.

همدغه سیند له مونږ نه هغه خوابل راز روان دی اوله نوروسره بې رویه بل راز ده، هلته دغسې وړانې نه کوي. دومره بخل نه لري. دغه راز بې رحمې پکې نه شته. هلته د سیند په غاړه زرشویان د سیند له شګو نه زر راباسي.

ما هیګیران پکې په خرو اړوکبان نیسي او ښکاریان بې په لوی اوستر ډنډ کې هیلې ولې. هلته له سیند نه ډېرې لوېې وپالې بیلې شوې دي، ډېر لوی لوی ډاګونه له اوبو لاندې شوه، کلي او ښارونه اباد شوه، شاربې ځمکې په ثمر راغلې، دغلو او مېوې پکې څه کمی نه شته. هلته د سیند په مخکې لوی لوی بندونه جوړ شوه. د برېښنا ماشینونه ودرېده، فابریکې او کار خانې په کارو لوېدې خلک اباد اوماړه شو.

داسیند ولې دلته دغسې او هلته هغسې دی.

مونږ ته په قهر دی او په هغوی پېژوینه لري، دلته ډېر تنډاو په خیزونو روان دی، هلته غلی او آرام بهېږي.

دلته کور و وور ځي او خپله مجرا بدلوي، هلته په خپله ټاکلی لاره روان دی اوبې لاری نه ځي. په رښتیا چې سیند دلته ډېر وړانې کوي او هلته دیوه نظام او قانون تابع دی چې وړانې ته بې نه پرېږدي.

زمونږ ګناه د سیند په غاړه ده، سیند له مونږ نه ډېر څه وړيدي او ډېرې رانه وژلي دي، دا سیند خوني سیند دی او له مونږ سره یې زړه دښمني ده، څوځله بې زمونږ کورونه وړان کړي او اباد پټي بې رانه په وارو وارو وړي دی.

زمونږ ټوله ګناه د سیند په غاړه ده، سیند زورور دی او په مونږ باندې هروخت ظلم او تېری کوي.

آه- مونږ څومره ناپوه یو، چې دغه راز فکر کوو او په خپله ګناه نه پوهېږو، مونږ خپله ګناه د سیند په غاړه اچوو، د سیند په غاړه خو مونږ پراته یو په رښتیا چې دا زمونږ ګناه ده د سیند نه ده.

سیند له چاسره دښمني نه لري، سیند هر تېری ته اوبه ورکوي او دهر چا خیرنې جامې پاکوي، سیند پوخ کار غواړي او پاخه بندونه ورته په کار دي.

که زمونږ کار پوخ وای او زمونږ بندونه پاخه وای زمونږ وپالې نه وچېدې او زمونږ پټي اوبو نه وړل.

مونږ د سیند په بندو بست پوه نه شو او له سیندنه موکار وانخیست.

داسیند د ژوند او حیات سیند دی. په ده کې د وړانې او ودانې دواړه قوتونه موجود دي.

سیند، دهر چا ظرف او استعداد ته ګوري هغومره اوبه ورکوي.

دمنګی خاوند او د منګوتې خاوند ته سیند برابره برخه نه ورکوي او نه ورو لښتیوته د لویو وپالو په اندازه څه ورکولی شي.

سیند دهر چا کار ته ګوري او هغسې ورسره کوي یعنې خام بندونه وړانوي او پاخه بندونه ځان تسلیموي.

هغه څوک چې د ژوندانه سیند په خپل سر پرېږدي او یوه معینه مجرا ورته نه شي ټاکلی له ژوندانه استفاده نه شي کولی.

## عقیده

په سترگو بې څه نه لیدل مگر دخدای کتاب بې ترڅنګه و او مسجد ته راغی. ده هغه آسمانی کتاب په تاخچه کېښود او په لمانځه ودرېده. کله چې له عبادت نه فارغ شو او له مسجد نه روانېده هغه کتاب پاته شو او یوبل کتاب لاس ته ورغی. دی وپوښت، کتاب بې څه نه لیده او په کتاب نه پوهېده، مگر ډېر ټینګ بې په غیر کې نیولی و. ده ته دا نه وه معلومه چې په کتاب کې څه دي او دچا کتاب دی؟ له ده سره ټینګه عقیده وه مگر پوهه اوبینا ئې ورسره نه وه. ده دخدای لپاره دغه کتاب ښکلا وه او لکه تعویذ له ځان سره بې گرزاه.

## عمل

هغه خپله امسا ټکوله او بازار ته راغی. په سترگو بې څه نه لیدل. مگر په نامه بې هرڅه پېژندل له ده نه خپلو ماشومانو وڅکې غوښتې وې. دی په همدغه شی پسې راغلی و. د دنیا بازار ته ډېر رانده راځي او څه اخلي، دکانداران دهنوی په سترگو کې خاورې اچوي او ردي مالونه ورکوي. ده ته هم دکاندار له خاورنه ډکې وڅکې ورکړې چې هرڅه ورسره کېدو. دی روان شو او په لاره کې بې ځولۍ له لاسه خوشې شوه. ده د ځمکې په مخ لاس وگرځاوه او هرڅه بې راتول کړه. دی نه پوهېده چې خپل کاله ته څه وړي؟ او دده وڅکې څنګه دي؟ ده غوندې ډېر رانده دلته راځي او هغه څه وړي چې دورلونه دي. هو! درندو عمل همدغسې دی، مگر، وړاند نو له دېنه زیات څه کولی شي؟ وړاند که په سمه لاره لاړ نشي باید معذور بې وګڼو.

## عبادت او دعا

د رحمت بارانونه ونه وربدل چېنې وچې شوې په کارېزونو کې دمرغۍ منبوه نه لمدیده. دونو پانې په پسرلی کې زېږې وې، په سمسورو باغونو خزان ولګېده، په خلکو دولرې هېبت راغی. ټول عبادت او دعا لپاره بیدیا ته ووتل، پاک خدای ته بې زاری کولې مونځونه بې کول، درودونه بې ویل، دعا ګانې بې کولې د باران تړي و، زورور بارانونه بې غوښتل. دغسې داخلاص عبادت، دغه راز د سوزدعا ګانې کله دوی

نه وي کړې په دغه وخت کې د دوی تعلق له خدای سره ډېر زیات و. دوی باور درلود چې روزي له خدای سره ده، ډوډۍ له اسمانه راځي او ځمکه دخدای دستر خان دی.

هرچاله خپلو بدو عملونو توبې ایستلې، دهریوه له سترگو اوبسکې بهېدې، مگر داسمان له سترگو یوه اوبسکه هم توبه نه شوه.

دباران په انتظار کې ورځ بېگناه شوه، ماښام هرڅوک خپلو کورونو ته لاړل، دقېلې له خوا توره وربخ رابنکاره شوه چې ډېره زیاته تیاره ورسره وه، خلکو ویل دحیات اوبه په تورتم کې دی. زموږ دعا قبوله شوه اوس به داسې زورور باران وورېږي چې غرونه رغونه به په اوبو ماړه شي او دځمکې تنده به ماته شي. داتیاره ورورو زیاتېده کلي کورونه، غرونه رغونه په دغه تورتم کې ورک شو. له اسمانه ډېر زورور باران رابنکته شو چې تالندې، بربنسناگانې له هیبته ډک غرونه او زورور سیلابونه ورسره و.

دهوا موجوده په دغه شپه طوفاني معلومېده، باران دیوه زور ورآپت هیبت درلود، سېلاب له غره نه ډېرې غټې تیرې رغړولې دهرچا دایقین و چې هر څه به سېلاب یوسي، مالونه، اولادونه بنځې او نرېه ټول تباه شي دمپروپته به نه وي معلومه، کلی کورونه به له خړو لاندې شي او هېڅوک به هېڅ پیدانه کړي.

دغه ډار بیا په کلی دژړا انکولا آوازونه اوچت کړه، خلکو بیا پاک خدای ته رجوع وکړ. هماغه اوراد او هماغه دردونه بیالوستل کېده هرچا به دعا کوله چې باران ودرېږي او د خدای له قهر نه نجات ومومي.

## بې زړه

دا ایمان خای زړه دی او دی بې زړه دی.  
چې وروکی و له شیشکو او پېریانو ډارېده چې لږ غوندې لوی شو دملا صاحب له ډاره په سبق نه پوهېده.  
په کور کې د ادې ډار و او د باندې د دادا.  
اوس چې لوی دی دخان ډار، دملک ډار، دحاکم ډار بې په زړه کې ټینګ خای نیولی دی. په لاره کې ورسره دغلو  
وېره ده او په کور کې دغلبمانو له وېرې خوب نه ورځي.  
لویه خدایه! په کوم زړه کې چې دغومره ډېرې وېرې وي ستا وېره ډېرځای نه شي پیدا کولی.  
په دغسې زړه کې ستا خوف ته ډېر لږ خای پیدا کېږي، که ستا ډاراو دظالمانو ډار په بوه زړه کې یوشان موجود وي له  
دېنه لویه ګناه بله نه شته.  
کشکې دوی یوازې له تا وېرې او ستا د دښمنانو ډار بې په زړه کې نه وای. دخلکو ډار ستا وېره په زړونو کې کموي او  
ایمان ته زیان رسوي، ستا ضعیفه بندګان بوازي له تانه نه وېرې له نورو نه هم وېرې دوی اوس د زورورو په مخ کې  
حق نه شي ویلی اوته دحق طرفدار بې، ته په دروغو خپه کېږي او دوی له ډاره رښتیا نه شي ویلی.  
ستا ظلم نه دی خوښ دوی له وېرې د ظالمانو خدمتونه او صفتونه کوي هغه مسلمان اوس چېرته دی چې یوازې له تا  
وېرې اوس. ستا بنده باید د ډار بنده نه وي او دنمروود له اوره بې سترګه ونه سوزي.

## ملک او ملا

دکلي ملک به چې هرڅه کول څوک بې مخی ته نه شو ورتلی. زور وکه زورور دواړه له ده سره و. هرڅه دده په لاس  
کې اوهرڅوک دده لاس لاندې و. هېچا دخپلې خور او لور واک نه درلوده. دکلي غوري او چرګان هرڅه دده و،  
بنايسته بڼې به ده کره وي، بنکلي هلکان به د ده په مخکې ګرځېدل او هرچا به دده خدمت کاوه.  
یوه ورځ په کور او کلي کې دا آواز خپره شوه، چې هغه بې موره او بې پلاره هلک چې په علم پسې تللی و دعلم او  
کمال خاوند شو هغه اوس له ډېرې پوهې سره بېرته وطن ته راځي، هرچاته سمه لاره بڼی هرڅوک په حق پوه کوي  
او هرچاته حق وائي، ځکه چې هغه دحق ملګری دی او له ظلم سره دښمني لري.  
دا آواز په ملک باندې ښه ونه لګېده.  
ملک له دغه هلک نه وډار شو او پرېشانه خوبونه بې ولیدل. ملک پوهېده چې هغه خیرات خور ملا نه دی، دهغه  
سترګې ډېرې مړې دي او په زړه کې بې د زورورو ډار نشته.  
هغه هېڅکله بې له خدایه بل چاته سر نه ټیټوي له هغه سره دحق جذبه او حقاني قدرت شته او په وینا کې بې بل شان  
تأثیر موجود دی.  
څو ورځې پس ملا له یوې امسا سره راغی، ظلم او ناروا ته بې بد وویل د زور او قوت مخه بې ونيوله خلک بې په خپل  
حق پوه کړه او دمظلومانو ملګری شو.

دده ملگري ورځ په ورځ زياتېدل او په اولس کې پوهه او بيداري پيدا شوه، هغه ملک لري شو او په ځای کې بل ودرېده، دغه بل ملک هغسې ملکي نه کوله او ډېر به سم چلېده. چې علم او پوهه پيدا شي ملک سمېږي او خلک سم ملک دروي.

د فرعون او موسی قصه، د ملک او ملا افسانه همدغه معنی لري.

هلکان باید په علم پسې لاړ شي او د علم رڼا له ځانه سره راوړي.

## شاعر

شاعر یوازې پرېږدی ځکه چې دی د جرگو او مرکوسې نه دی.

هغه چې له نورو نه ګټه کوي باید نورو ته ورشي.

دی غواړي چې له ځانه استفاده وکړي، نه له بل چانه.

هغه وخت چې برخې وېشلې کېدې سازنده ئې د ساز او سرو د مجلس ته راوباله او شاعر کې له خلکو نه لرې یوازې

کښناوه. شعر اجتماعي شو، مگر د شاعر په برخه تنهایی ورسېده.

څوک چې په آزادی مین وي هغه هېڅکله ځان نه شي مقید کولی.

د آزادی معشوقه هغه وخت چاته ځان ښی چې له نورو نه بېل او یوازې وي. شاعر له ځان سره عشق لري او په ځان

مین دی.

دی نه غواړي چې په نورو کې ورک شي او نورو غوندې شي.

دی له خلکو سره همدردی لري مگر له خلکو سره ناسته ولاړه نه شي کولی عاشق دی خو معشوقه نه لري.

دردلري، مگر دوانه خوري.

ذلت کې نه دی خوښ او عزت ته هم په ښه سترګه نه ګوري.

دده طبیعت بل شان دی.

دی تاسې ته لاره ښی مگر په یوه لاره درسره نه شي تللی.

## سبا

هغه ورځ چې تراوسه کې نه دلمر وړانګې دغرونو په سرو لویډلی دی او نه کې د پښو او واقعاتو مطلع چاته معلومه ده د

سبا په نامه یادېږي.

دا ورځ لکه یوه پته معشوقه له هر چانه پته ده او د سحر نسیم کې هم له مخه پورنی نه دی لرې کړی.

دانه ده معلومه چه دغه ورځ به څه له ځان سره راوړي او څه به له ځان سره یوسي.

دچمن په ګلونو به شبنم وروي او که رلی؟

یو اشنا به په سرو سترګو له بل نه بېل کړي او که دوه خواږه یاران به غاږه په غاږه کړي.

دا ورځ له دغه مجهولیت او معما توب سره دهرچاپه زړه کې محبوبیت لري او هرڅوک ورته په امید ګوري.

دهرچا کار او زیار د سبا ورځې دښه والی لپاره دی او دنن ورځې د عمل نتیجه د سبا ورځې په لمن کې لټوي.

هرڅوک هيله لري چې دنن ورځې زحمت به د سبا ورځې په راحت بدل شي او سبا به له نن نه ښه وي. په همدغه اسره د ژوندانه مشقت سپکېږي او داميد مزی غځېږي، دنن ورځې بندۍ د سبا ورځې آزادي په خوب کې ويني او همدغه راز خوبونه د غمونو تله سپکوي.

چا چې نن دخوښۍ او خوشحالي ډولۍ کاله ته راوړېده هغه يقين لري چې سبا ته به د زوی پلار شي او له دغې خوشحالي نه به بله خوشحالي پيداشي، دا غولوونکی سبا هېڅکله نه سبا کېږي او ترقيامته دوام لري. د ژوندانه ټول خوږوالي په همدغه شي کې پټ دي، که دغسې سبا ته څه اميدو نلرو د ژوندانه تحمل هېڅکله نه شو کولی.

ځمکه او اسمان په همدغې ورځې پسې سرپه څېړۍ سرگردانه ګرځي او داتيا کالو بوډاهم له دغې ورځې نه نا اميده نه دی.

که د سبا ورځې مينه زموږ له زرونو نه و اوزي مونږ بيا ژوند نه شو کولی ځکه چې زرونه سرېږي او ارزوګانې مري. که مونږ له سبا سره خپل تعلقات قطع کړو ډېر تاوان به وکړو او خپل ژوند به فاني وګڼو. زموږ نظر به بيا لري څار نه کوي او ډېر لنډ به ګوري.

په دغسې حال کې مونږ بيا اورده اورده فکرونه نه شو کولی او د مريخ سفر رانه پاته کېږي. د سبا ورځې فکر زموږ په اخلاقي ژوند کې هم ډېره اغېزه لري او دبشر هر راز مادي او معنوي ترقيات ورپورې تړلي دي.

دهقان د همدغې ورځې لپاره کر کوي او باغوان په باغ کې نيالګي ږدي د خرما زری په ځمکه کې کرل او د خرما له ونونه خرما ټولول د هغو کسانو کاردی چې سبا ته اميدونه لري او دنن ورځې په تنګه دايره کې ايسار نه دي. څومره چې دانسان ذهن او دماغ ترقي کړېده، په هره اندازه چې انسان لوی شوی او پوه شوی دی هغومره ېې له سباسره تعلق زيات شوی دی د سبا ورځې غم خوړل د سبا لپاره فکر کول، د سبا ورځې ضرورت او احتياج په نظر کې نيول د ډېرو پوهانو او د ډېرو لويانو کاردی. زه لوی او کوچنی په همدې پېژنم چې يو ډېر لري ګوري او بل ډېر نږدې ګوري د يوه سبا هم ډېر لري او د بل لنډ دی.

د مسلمان سبا پس له مرګه هم شته، دده نظر بايد ډېر لري څارو کړي او ابدي ژوند په نظر کې ونيسي. ابدي ژوند همدغه دی چې سړۍ له سبانه غافل نه وي او د سبا اندېښنه ورسره وي. نن او سبا هغه دوه مېلمانه دي چې يوځي او بل راځي. مونږ له يوه سره وداع کوو او د بل په خدمت مشغولېږو. زموږ خدمت بايد د سبا ورځې دپاره وي او خپله آښده په نظر کې ونيسو د عقل او دور اندیشۍ تقاضا همدغه ده.

„بله ډيوه“

## د پسرلي ګله!

ستا ښايسته او ګلالۍ څېره په جهان کې څومره قدر لري. آسمان له دومره لويوالي سره هر سحر دشبنم په پاکو اورنو څاڅکو ستا ښکلې مخ وينځي او ځمکه دخپل زړه له نمه اوبه درکوي.

دځمکې مخ په تابناسته دی. هوا ستا په ورمو معطره شوه، د بلبل خوره نغمه ستا د جلوي برکت دی، شاعران ستا په ستاينه په جامعه کې مقبول شو، بنکلو پېغلوتانه په خپل اوربل باندي ځای در کړ، بوراستا په مينه په غزلو کې وستايل شو.

په شعر او ادب کې ستا برخه ډېره زياته ده، دمينې او محبت ډېر ښه سوغات ته پي.  
مگر ګوره چې پخپل جمال او کمال مغرورنه شي او له باغه ونه وزې.  
تا غوندي ډېر ښکلي او ښايسته گلونه دهېواد په غرو رغوکې پيدا شوه چې نه چاوليدل او نه چا وستايل.  
که ته هم له دغه چمن نه ووتلې او په غرونو کې دې ځای ونيو نه به بلبل پيدا کړې او نه ماليار.  
ته دخلکو له نظره مه لرې کېره او ځانته ما ليار پيدا کړه!  
د انسان دا عادت دی چې مطلق ښه نه ستايي او هر ښه څيز ښه نه گڼي، هوا دی هماغه شی ښه بولي چې ده ته نږدې وي او د ده خپل وبلل شي.  
دلته هر څوک، خپل، ښاغلی گڼي او هر يو دخپل باغ گلونه ستايي.  
ته هېڅکله دخلکو له نظره لرې کېره مه!  
ستا ښايست دخلکو د توجه او التفات نتېجه ده.  
که ته غواړې چې هر څوک دې قدر وکړي او په خپل سر د پاسه ځای در کړي لکه نرگس هر چاته په ښه سترگه ګوره او لکه د باغ غوتې هر سحر خلکو ته خاڼده!  
په دغسې التفات او يوه خوله خدا سړی دخلکو زرونه خپلولی شي.  
په يوازې گلوتوب او ګلا ليتوب هېڅوک قدر او منزلت نه مومي او نه په تش ښايست دلبري او دلر بايي کېږي.  
راشه زما د باغچې گل شه چې هر سحر دې په ديدن او به کومه

،،بله ډيوه“

## د رمې خاوند

دتورې کېږدی او دلوبې رمې خاوند!  
په دې سره او ټکنده غرمه کې، په دې وچه بېدیا او سپېره صحر کې چې يخې اوبه، يخ سيوری، توده ډوډی، شودي اومستي، کوچ او پيروي، کورت او غوري، پوڅی او پنيرونه هر څه له تاسره دي په خوارانو اوبېو زلورحم وکړه!  
له لارويونه خپل خورونکی سپی ايسار کړه!  
هر څوک چې ستا کېږدی ته په هبله او اسره راځي، هغه له خپلو سپيونه ساته او قدرېې کوه!  
په دې وچ ډاک کې بل سيوری نه شته يوازې ستا سيوری ته هبله او اسره کېږي.  
که ته خپل سپی ونه نيسي له دېنه لويه بې رحمې بله نه شته.  
ای دخرورو سپيو خاوند!  
ستا د سپيو تاوان له تارسېږي او د دوی په ضرر ته نيولی ئې.  
سپي اونفس دواړه يو شانته دي.  
ته خپل سپی ونيسه! او په مونږ رحم وکړه!

ته پخپلو سپو دا گمان مه كوه چې دوى به هروخت ستا غلیمانو ته وغايي.  
 دوى ډېر ځله داسمان ستورو او سپورمى ته هم غايي:  
 ستا په ملگرو او دوستانو هم بلوڅي او غوتې وهي.  
 آه- هېڅوك زما نارې نه اوري.  
 دخپلو سپيو حملې هم نه ويني.  
 زما غړ تر كېردى- نه رسېري.  
 دوى ولې څه نه اوري؟  
 ولې څه نه ويني؟  
 ولې په چارحم نه كوي؟ پردي خوبه نه وي؟  
 كېردى خو دپښتنو معلومېري.

„څه ليكل يا ليك پوهه“

## بې گناه بندي \*\*\*

پرېردئ! دابې گناه بندي پرېردئ!  
 مه وېرېرئ، دده په آزادولو كې هېڅ خوف او خطر نه شته.  
 فساد او شرارت له ده نه نه پيدا كېري.  
 دده بندي كول لويه گناه ده.  
 دا هغه يوسف دى چې دېې گناهي په سبب زندان كې لوېدلى دى.  
 كه دى له زندانه راووزي ستاسې آينده سنجولى شي او ستاسې دبلې ورځې غم خوړلى شي.  
 پرېردئ! دابې گناه بندي پرېردئ!  
 كه دى خلاص شو ستاسو انتظام به په ډېر ښه شان وكړي.  
 ستاسې وري به ماړه كړي، ستاسې بريند به پټ كاندي.  
 تاسې دغه ښكلى موجود په تورو ځاگانو كې مه غورځوئ.  
 په زندانونو كې بې مه اچوئ.  
 په لېوانو او پړانگانو بې مه خوړئ.  
 دى به ستاسې دگډوډو او پرېشانو خوبونو صحيح تعبيرونه وكړي.  
 ډېرې سختې، مبهمې او مجملې غوتې به پرانېزي.  
 دى دراتلونكى حال پېشېني كولى شي.  
 دطبيعت په رمزونو او اسرارو پوهېري.  
 دجوي او فلكي اوضاعو اقتضات ورمعلوم دي.  
 پرېردئ! دابې گناه بندي پرېردئ!  
 دده په آزادى باندې علم او پوهه زياتېري.  
 وطن رڼا كېري، رانده بينا كېري.  
 دى له خپلو جفا كارو وروپوسره هم ښه سلوك كوي.

دی ډېر پېچومي او ارولی شي.  
 ډېر کرې لارې سمولې شي، او ډېر مشکلات حل کولې شي.  
 ماخوب لیدلې چې دابندی خلاصیږي او دسلطنت په کرسی کېښی.  
 ښه فکر وکړئ!  
 دابندی څوک دی؟  
 پس له ډېره فکره وایم!  
 فکر دی فکر!

«خه لیکل یا لیک پوهه»

## نظر لالا

په یوه ستانه کورنۍ کې یوسپین زیری خدمتکار او سپده چې هرچا به ورته نظر لالا ویل.  
 داسې دماشومتوب له وخته دبوډاتوب ترزمانې په دغه کاله کې و اوخپل ژوند یې په همدغه کاله کې خاورې کړ.  
 دی ددې کاله نسبي سړی نه و او دخدمتکار په حبث یې کار کاوه، مگر مزدور ورته نه شو ویلی، ځکه چې دمزدور په شان کار یې نه کاوه.  
 هېڅوک به خپل ځان دځان لپاره په کار کې دغومره سترې نکرې لکه چې نظر لالا ددغې کورنۍ په خدمت کې سترې اوستومانه و.  
 کوم کار چې څوک دیوې ټینګې اولورې عقیدې لپاره کوي هېڅ حریص او په ګټه مین سړی یې د پېسو لپاره نه شي کولی.  
 ده دغه خدمت دخدای لپاره کاوه او په داسې جذبه یې کاوه چې دلمانځه دفوټېدو هم څه ډېره پروا ورسره نه وه.  
 په دغه سړي کې ډېر زیات اخلاص، امین توب او صداقت موجود و چې په دې وخت کې یې مثل او نظیر نه شي پیدا کېدی یا ډېر لږ پیدا کېږي.  
 داسې یې نامه اوبې نشانه سړی و، جامې به یې تل زرې او خړې وې، مگر دزره صفایي یې دومره زیاته وه چې زه ورته حد او اندازه نشم ټاکلی.  
 په کوم کلي کې چې نظر لالا اوسیده د جاه او جلال خاوندان او دعلم وفضل صاحبان هم اوسېدل چې ځینو مړېدان هم نیول مگر زه له هغو ټولو نه نظر لالا انتخابوم او له نورو نه په ادب تېرېم.  
 زما داعادت دی چې له مخدوم نه خادم ته په محبت کورم او له پېر نه مې مرید خوښ دی.  
 له ماسره اوس دافکر ډېر پوخ شوی دی چې دخیر او برکت خاوندان په ساده مسلمانانو کې ډېر موندلی شو او پوهان او هونسیاران دبل لپاره له خپلې ګټې نه نشي تېرېدلی.  
 څوک چې دخدای لپاره د نورو خدمت کوي او خپل ژوند دنوروله ژونده قربانوي هغه لکه نظر لالا داسې وي چې خپله مادي ګټه هېڅ نه پېژني او په پردی کاله دومره زهېږوي چې له هېچا سره به دخپل کاله دغومره غم نه وي.  
 داسې په تور او سپین نه پوهېده، الف اوبې یې نه ولوستی، د لفظ او معنی فرق یې نه شوکولی، مگر دنیکی او خیر رسولو په لوړه مبدائی ټینګه عقیده لرله او دا جذبه پکې دعشق حدته رسېدلې وه، نظر لالا دهرچا په نظر کې ډېر سخت اوبخیل سړی معلومېده، هرچا به ویل چې ده غوندې سخت سړی بل نه پیدا کېږي، په رښتیا چې دده پېرزوینه په ځان باندې ډېره لږه وه، مگر بخیل ورته نشم ویلی او ډېر حاتمان زه ورځینې څاروم.

کله به چې دکاله خاوند، نظر لالا له کابله ننگرهار ته استاوه چې څاروي او پسونه بوزي نويو څو ډوډۍ به يې پخې کړې او ډېرې لږې پيسې به يې هم ورکړې چې په لاره کې ځان ته کوم وخت څه نکولی واخلي يا چېرته د څاروو لپاره څه واښه پرې رانيسي. داسې به له کابله لغمان ته ولاړ او څاروي به يې هم ورسول، مگريوه مياشت يادوه مياشتې پس به چې څوک مېلمانه راغلل او چرگه به په کار شو نظر لالا به هغه پيسې په چرگورو ورکړې چې مېلمانه په ښه شان عذر شي او دکاله د خاوند ښه نوم وساتل شي.

دی هغه راز خدمتگار نه و چې له خپل مخدوم نه څه واخلي او د ځان لپاره يې ذخيره کړي بلکه ده به هغه ته څه ورکول او خدمت يې بېخي وړياو.

دده خور او خورۍ ډېر غريبان و، مگر هېڅ بد گمانه سرې هم داگمان نه شو کولی چې دی دې هغوی ته څه ورکړي. که کله به دکاله خاوند دده په خاطر هغوی ته څه ورکړه دی به خپه کېده او ددغه کاله زبان ورته لکه دايمان زبان معلومېده.

دنظر لالا دا عادت و چې چرگ غږ به له خوبه پاڅېده او د سپېدو په رڼاکې به غره ته روان و، ترڅو به چې لمر څرک واهه ده به له غره نه دخسو کېدې راوور، چې سبا نارۍ به يې وکړ، نو بيا به په نورو کارو پسې روان شو او ټوله ورځ به يې کار او خدمت کاوه.

ده به پس له ماښامه هم د شپې تر لسو بجو د ميلمنو خدمت کاوه او ډېر ناوخته به ويده کېده.

دده په کار کې درخصتۍ او تعطيل ورځې نه وې او دناروغۍ دپاره يې هم فرصت نه درلود.

دی د عادت او ډېر کار کولو په وجه له پولادونه هم کلک و.

هغه کېدې چې ده د شپېتو کالو په عمر په شاباندې راوور ددې زمانې ښه ښه ځوانان يې نه شي وړلې.

ده به هرکله دخمتا پيوندې کالي اغوستل او خوراک يې هم ډېر خوارو. ترڅو به چې ډېر مجبور نه شونو داختر په ورځ به يې هم نوي کالي نه اغوستل، په دغه کاله کې به چې هرڅومره ښه څه پاڅه شوه، دده برخه به پکې ډېره خواره وه، ځکه چې ښه ډوډۍ دده له ستونې څخه نه تېرېده او په همدغه وجه به دچرگ ورمېر دده برخه وه، نظر لالا له تودې ډوډۍ سره هم دښمني درلوده او چې په کور کې به سره پرته وه تودې ته به يې لاس نه وروور.

په همدغه سبب دی په بخل مشهور و او هرچا به ورته سخت اوبخيل ويلې.

دا و د خلکو قضاوت چې له حقيقت نه ډېر لږې و او په ډېرې ظاهر بينۍ بناو، هغه څوک چې خپل ژوند دبل لپاره وقف کړي او هېڅ دنيايي گټه پکې له نظر لاندې نه وي هغه ته به څنگه بخيل ووايو.

هو! نظر لالا په ځان باندې بخيل و ځکه چې له ځانه تېرو او خپل ځان يې بل ته بخيلی و.

ده ته به که چا دخداي دپاره څه ورکړه هغه يې دبل دپاره اخيستل او بل ته يې ورکول.

دا ايتار اوفداکاري چې پدې وخت کې لکه د اينځر گل يا دمرغۍ پۍ ډېر نادر څيز معلومېږي، له انساني غرايزو سره ډېر موافقت نه لري او مثالونه يې ورک دي.

داراز سرې دخلکو په نظر کې ډېر ساده او ډېر احمق معلومېږي.

په عقل او پوهه داگمان نه شي کېدی چې چاته ددغسې ايتار او فدا کاري اجازه ورکړي.

خپل ځان خوارول او بل پالل، له ځانه تېرېدل او دبل په ښه ورتلل دعقل او فکر کار ندی ددغسې کارونو دپاره يو لوړ معنوي عشق په کار دی او د نظر لالا ا خلاص غواړي.

ددغه کاله هرڅه دنظر لالا په لاس کې وو او دده په امانت داری هرچا داسې يقين درلود چې هېڅ شک پکې چانه شو کولی.

زه دهغه چاستاينه نه کوم چې نظر لالا ورته ډېر اخلاص او عقيدت درلود.

زما په نظر کې دستاييلو ورنظر لالا دی او دده په ښه سرېتوب ټينگه عقیده لرم.

دی اوس له نظره پناه دی اوزه دده زیارت ته په ډېر اخلاص ورځم. په هغه اډېره کې چې دی ښخ دی نور قبرونه هم ډېر دي او په ځینو باندې لا جنډی هم ولاړې دي، مگر زه نظر لالا ته ډېر احترام لرم اودده حسنات راته ډېر درانه معلومېږي.

په رښتیا چې زما خادمان خوښ دي او ښه خلک په خدمتکارانو کې وینم.

## جبر او اختیار \*\*\*

هغه کار چې دانسان په اراده او اختیار نه وي شوی د فخر ورنه دی او د ملامتې. موجب هم نه ګرځي، یعنې که د چا ونه ټیټه وه، ګرم نه دی که چا متوسط قداو قامت درلود ورته نه شو ویلی چې ډېر ښه کار دی کړی او اندازه دې ساتلې ده.

که یوسړی خپل سپین مخ تور کړي ملامت دی، مگر د حبش مخ که هرڅومره تور وي څوک یې نه شي ملامتولی، ځکه چې دده اختیار او اراده پکې دخل نه لري.

که یوسړی خپل غلیم په جنګ کې مړ کړي او خپل شجاعت ښکاره کړي حق لري چې په خپله توره او توریالیتوب فخر وکړي، مګر که مرغی ولي او سړی ولګېده که څه دده ډېر زورور او زورور دښمن وي خپل بریت نه شي تاوولی او توریالی ورته نشو ویلی.

هېڅوک یو ګونګ په حق نه ویلو نه ګرموي ځکه چې هغه مجبور او معذوردی، مګر هغه چې ژبه لري او له ډاره حق نه وایي له ملامتې. نه نه خلاصېږي که څه هم یوڅه مجبوریت دلته هم شته او اختیار نیمګړی دی. د جبر او اختیار مسله ډېر اړخونه لري او دغه فیصله څه اسانه خبره نه ده.

زه په دی ځای کې دا اراده نه لرم چې له علمي څېړنې نه کار واخلم زما مقصد بل دی اود ملایانو په کار کې کارنه لرم.

زه حتی الامکان له فلسفي بحثونو نه ډډه کوم مګر کله کله مې د موضوع تعلق او ارتباط مجبوروي چې په معقولاتو کې مداخله وکړم. زه نه وایم چې انسان مختار دی ځکه چې مونږ ډېر مجبوریتونه لرو او د جبر مظاهر دلته بېخي ډېر دي.

مونږ مجبور یو چې په وچه مزل وکړو، ځکه چې دلته بحر نشته او زمونږ په هېواد کې بېړۍ نه ګرزي. همدغه شان مونږ له کابلې ننګرهار ته په هوانه شوتلی، ځکه چې هوائی سرویس نه دی جاري، مګر دغه راز مجبوریتونه په ځینو نورو ځایو کې نه شته هلته یوسړی اختیار لري چې په هواځي کې په بحر کې او که په وچه.

اوس پوه شوی! چې جبر او اختیار په هرځای کې یو شانته نه دی او ټول انسانان یو راز مجبور نه دي.

ډېر مجبوریتونه پخوا وو چې اوس نه شته او خپل ځای یې اختیار ته پرې ایښی دی. یو ماشوم چې اول پیداشي هېڅ اختیار ورسره نه وي او د بل په غږ کې ژوند کوي، په خپله نه چیرته تلی شي او نه راتلی شي. ځملول او پاڅول یې د بل په لاس کې وي او کالي بل څوک وراغوندي، مګر څومره چې لوئېږي او غټېږي هغومره دمورله غېږې لري کيږي او له مجبوریت نه اختیار خواته درومي، کله چې په خپلو پښوروان شي نو بیا خپل مخ په خپله وینځي او پخپله خوښه له کاله اوزي یا کاله ته راځي.

کله چې ځوان او ځلمی شي، دکاله واک او اختیار هم دده شي او دپلار په جایداد تصرف وکړي.

په هره اندازه چې د ژوندانه درجه او مرتبه لوړېږي مجبوریت کمېږي او اختیار زیاتېږي. یو کانی که څوک هرې خواته غورځوي، او هر راز لوبې پرې کوي کولی یې شي، مگر ونې او بوټي دغسې نه دي، یعنې د نبات مجبوریت له جماد نه لږدی ځکه چې د حیات اثر په ده کې زیات دی.

له ونو او بوټو نه بیا د دڅارویو اختیار ډېر دی او جبر نور هم تخفیف موندلی، انسان چې له حیوان نه پورته مقام لري، اود تکامل په لاره کې وړاندې دی دده اختیار نور هم زیات شوی او له خپلې ارادې نه ډېر کار اخلي. په انسانانو کې هم دوحشي او مدني انسان، عالم او جاهل انسان، دقوي او ضعیف انسان په اختیار کې ډېر فرق موجود دی مگر بیا هم په هر حال کې یو څه مجبوریتونه شته او په جبر او اختیار کې ډېر فلسفي بحثونه کیدی شي. د دنیا ډېر پوهان پدې عقیده دي چې دانسان ډېر لږ کارونه په ظاهره اراداي او اختیاري معلومېږي، مگر په حقیقت کې د مجبوریت اثر وي او خبره له اختیاره وتلی وي.

دوی وائي هغه سړی چې ډېر په غیظ او غضب کې وي او په همدغه وجه د چا د وژلو اراده وکړي مونږ ورته د اختیار خاوند نه شو ویلی، ځکه چې دی په دغه حال کې دداسې اغیزو او نفسي تاثراتو محکوم دی چې له دغه کاره ځان نه شي ژغورلی او پخپلو احساساتو حاکمیت نه لري که مونږ پوه شو چې دی په دغه وخت کې له یوه لیوني نه څه فرق نه لري او په طبیعي حال کې نه دی، دی به ارومرو مجبوره کېږي او دغه کار ته به غیر اختیاري ووايو. همدارنگه هغه څه چې یو عاشق د عشق په جذبه کې د عشق دپاره کوي له مجبوریت نه نه وي خلاص او اختیاري ورته نه شو ویلی.

ددغو خبرو خلاصه او نتیجه داده چې شدید محبت او شدید بغض دانسان اختیار سلبيوي، او هغه څه ورباندې کوي چې په عادي او طبیعي حال کې یې یو عاقل انسان نه کوي د همدې لامله ډېر خلک په خپلو ځینو کارونو بل وخت پېښمانه کېږي او پوهېږي چې ښه یې نه دی کړی.

ځینې نور په دې عقیده دي چې انسان د اختیار خاوند دی، که ښه کوي باید ښه ورته ووايو او که بد وکړي باید بد یې وگڼو، دوی وائي که انسان د عشق لپاره کوم کار کوي او که د دښمني دپاره په دواړو حالوکې دغه کار دده گڼل کېږي او په ده پورې تعلق نیسي ځکه چې دغه مختلف احوال چې د زورورې مینې یا د شدید عناد په اثر پیدا کېږي او نفسي یاروحي اغېزې ورته ویل کېږي په خپله له نفس څخه عبارت دی او نفس د همدغو احوالو او کیفیاتو نوم دی هسې نه چې کوم بل شی په نفس اغېزه کوي او اختیار یې سلبيوي.

ارسطو د جبر او اختیار حدود ډېر ښه ټاکلی دی او پدې باب کې یې ډېر ښه فیصله کړېده. دی وائي هغه کار چې یوسړی په خپله اراده نه کوي او دده اختیار پکې هېڅ دخل نه لري ښه او بد یې ده ته نه دی راجع او دده کار ورته نه شو ویلی یعنې که یو زورور باد یوسړی کومې خواته یوسي یابې څوک لاس او پښې وټړي اوله یو ځایه یې بل ځای ته وری نو دلته اختیار سلب دی او په مجبوریت کې هېڅ شک او شبه نه شته مگر که یوسړی دخپل شرافت د ساتلو لپاره کوم کار کوي او خپل عزت او وقار یې یوه کار ته مجبوروي نو دغه راز مجبوریتونه د جبر له قانون لاندې نه راځي.

دی د مثال په ډول وائي: که دیوه سړي مور او پلار یا او لادونه دیوه ظالم او مستبدله تهدید لاندې وي چې دده په تسلیمېدو او اطاعت هغوی له زیان او ضرره محفوظ پاته کېږي او که اطاعت ونکړي هغوی ضایع کېږي نو په دغه صورت کې دا سوال پیدا کېږي چې که دغه سړی د هغه ظالم له خوا په یوه ناوړه کار مامور شي، دی په دغه باب کې مجبور دی او که مختار؟

ارسطو وایي چې دلته جبر او اختیار مخلوط شانته دی مگر د اختیار جنبه غالبه ده ځکه چې ددغه کار په کولو او نه کولو کې د ترجیح او انتخاب مسئله مېنځ ته راځي نوهره خوا چې دی انتخابوي او ترجیح ورکوي هغه دده خوښې او ارادې ته راجع ده او دده کار گڼل کېږي.

دی وایي په دغسې مواردو کې که سړی ناوړه او بدکار وکړي دغه راز مجبوریتونه معقول عذر نه شي کیدای په دغسې مجبوریت باید سړی پښې کېږدي او هغه څه وکړي چې انساني شرافت او وجدان تقاضا لري .

شجاعت او شهامت چې یو اخلاقي فضیلت دی په همدغسې مواردو کې ځان نښی او د افتخار حق پیدا کوي . هغه د سر خطر چې په جنگ او جگړه کې یو بې زړه سړی تېښتې ته مجبور وي ، دخلکو په نظر کې څه اعتبار نه لري په همدغه وجه له تورو او ټوپکو نه تښتېدونکی هر چاته سپک ښکاري او هغه چې له مرگه نه وېرېږي او په ایستلو تورو ورځي دخلکو په نظر کې درانه معلومېږي .

که په دغسې مجبوریت خلک قائل وای هر څوک به له جگړې څخه تښتېده او هېچا به هغه ته په سپکه نه کتل . هغه افتخار چې د شجاعت او شهامت خاوندان بې گټې ددغسې مجبوریتونو په نافرمانۍ کې پټ دی لکه چې عار او ذلت ددغه راز مجبوریت اطاعت او انقیاد ته ویل کېږي .

## دخان واده\*\*\*

له خوبه راپاڅېدم، د ډول او سرنی اواز مې ترغوره شو او ډېره لویه وراړنښکاره شوه چې ډېر خلک ورسره خوشحاله روان و او دخان په واده کې بې لاسونه غورځول.

زه هم له دوی سره ملگری شوم او په دې خوشحالی کې مې ځان شریک کړ. ددې ښادی د ډول او سرنی غیر تردې لري ځایه رسېده او ډېرو خلکو پکې اتېونه کول.

چا به ډزې کولې، چا به اسونه ځلول، ځینو به ټوکې او مسخري کولې په دغسې خوشحالو کې ماښام تیاره کلي ته ورسېدو او ډولۍ دکاله په مخکې ښکته شوه.

دکلي ښځې په ډېرې خوشحالی راغلې او د ډولۍ پردې بې جگې کړې همدغه وخت خندا او خوشحالی خپل ځای غم او ژراته پرېښود او د معلومه شوه چې دغې ښکلې ناوې دخپلې ازادۍ لپاره ډېره لویه قرباني ورکړه او داجباري واده ملابې ماته کړه.

ددغه حال په لیدلو د هر چا په احساس کې بدلون راغی او مونږ وپوهېدو چې کله خلق جنازه هم په ډول او سرنی وري او په غم ښادی گومان کوي.

په دنیا کې ډېر داسې غمونه شته چې د خوشحالی په ډولۍ کې پټ دي او دخلکو په شعور او تمیز مسخري کوي.

زما پوه ملگری په دغه ورځ وویل: په رښتیا چې خوشحالی څوک په زور او جبر یاه ډېرو پیسو کورته نه شي ورلی.

مگر خان لا تراوسه په دغه حقیقت نه دی پوه او خپله خوشحالی په دغه ډول غواړي.

.. څه لیکل یا لیک پوهه..

## غم او خوشحالی\*\*\*

زما اشناله ډېرو غمونو سره ناآشنادی، دهغه په کاله کې چا د ماشوم ژرانه ده اوریدلی او د خپلو ماشومانو په مرگ او درد بې هېڅکله نه دی ژرلی.

هغه د ځوی او لور پلار ندی چې د اولاد په تبه شری یا کوی غمجن شي.

هغه حال چې یو پلار بې دخپل کوچنی زوی یا ځلمی زوی د ځانکندن په وخت کې ویني دی ترینه ناخبره دی.

ده غوندې بې غمه سړی ډېر لږ پیدا کېږي او په همدغه سبب بې د خوشحالی برخه هم ډېره لږه ده.

دی چې په خپل کاله کې خپل خلف الصدیق نه ویني په زړه کې ډېر ځورېږي او ځان بد بخته گڼي، مگر دده دغه غم زمونږ په نظر کې دهغه چاله غمه ډېر سپک دی چې دوه زامن بې ژوندي دي او یوه دده په غېږ کې خدای ته ځان سپارلی دی ځکه مونږ هغه ته دفاتحې دپاره ورځو اوده ته نه ورځو.

زمونږ داعدت دی چې که دچاپه کاله کې نهه میاشتنی اولاد مړ پیداشي ویر ورسره نه کوو او هغه هم دغم کمبله نه غوروي، مگر په کوم کاله کې چې د دوه ورځو ماشوم مړ شي هلته د غم او مصیبت مجلس جوړېږي او خلک ورسره همدردی کوي.

موريس مترلينگ وايي: "تاسې په مليار دونو نطفې ضايع كوي مگر خوابدي كېږئ نه او دغه راز ضياع د چا د غم او خپگان موجب نه گرځي".

ددې خبرې معني داده چې زموږ غمونه معقول نه دي، محسوس دي، هره ضايعه چې يوازې عقل پرې پوهېدى شي او احساسات ورسره تعلق نه لري همدغسې يې اثره وي.

زمونږ خوشحالي هم لکه زموږ غم په عقل او منطق اتکانه لري بلکه دشعور او احساس نتيجه ده.

غم او خوشحالي يوه په بل پورې تړلي دي او بوله بله نه بېلېږي ځيني گمان کوي چې خوشحالي له بې غمه خلکوسره زياته ده او هغه څوک ډېر نېکبخت دی چې هېڅ غم نه لري مگر حقيقت دغسې نه دی او بنادي هرچيرې دغم په اندازه ده.

حقيقي بد بختي په بې غمۍ کي حای لري او بې غمه سړي ته که سړی وويلی شو نېکبخت خو ورته هېڅکله نه شو ويلي.

غم او خوشحالي لکه د يوې ټوټې دوه مختلف مخونه دي، چې اصل يې يو دی. څنگه چې شپه او ورځ يو په بل پورې نښتي دي او هر کاله ته دواړه وړاندې وروسته راځي، دغم او خوشحالي ارتباط هم دغه راز ټينگ دی که څوک وغواړي چې هغه يو خپل کاله ته پرېږدي او دابل ايسار کړي له دېنه لويه اشتباه بله نه شته.

داسې کيدی شي چې ورځ اوږده شي او شپه لنډه، يا شپه لويه وي او ورځ وړه وي مگر داسې ورځ چې شپه ونلري يا داسې شپه چې ورځ ورپسې نه وي په دنيا کې نشته.

که لمر تراخه پاس په تندى حای په حای ولاړواى او دزمانې په رنگ کې هېڅ تغير او تحول نه وای موجود، هېڅوک به نه پوهېده چې شپه څنگه وي او دهمدې لامله چې شپه به چانه پېژندله په دې به هم نه پوهېده چې ورځ څنگه وي اوڅه کيف لري. غم او خوشحالي هم لکه شپه او ورځ يوپه بل پېژنو که غم له دنيا نه بېخي لاړ شي خوشحالي هم ورسره ځي که ژرانه وي خدا هم نه شته.

هماغسې چې هڅۍ له چرگې پيدا کېږي او چرگه له هڅۍ نه غم او خوشحالي هم يو دبل اولاد دی.

انسان بايد په دې پوه شي چې غم او خوشحالي يو ظاهري او اعتباري فرق لري يعنې دا فرق هم لکه دشپې او د ورځې فرق دسترگو او نظر فريب پيدا کړيدی چې د عقل او بصيرت خاوندان پرې نه غولېږي، بلکه رانده هم دواړه يوگني. څوک چې د عقل سترگې لري او د فلسفي شعور خاوند دی هغه زمانى ته په بل شان گوري اود شپو ورځو له سپينو او تورو پردونه هغه خوا بې رنگه زمانه په بل ډول ويني هغه پوهېږي چې دزمانې دواړه مخونه يوه شي ته مسنوب دي او يو حقيقت دوه رنگه نښي.

ډېره ښه ده چې عقل او پوهه په مونږ ډېر تسلط نه لري او مونږ يې له وهم او خيال نه لرې کړی نه يو، گنې اوس به شپه او ورځ راباندې يوه وه او خوشحالي به هم راباندې غمېدلې وه.

زمونږ غمونه او زموږ خوشحالي زموږ په ژوند کې هغه سوز او ساز پيدا کوي چې بې له هغه د ژوند کيف او خوند نه پاته کېږي.

غم د خوشحالي څکلو ذايقه او احساس روزي او خوشحالي لکه د خوږو ميوو خوراک، ترخو مرچو ته ضرورت لري.

که په دنيا کې ترخه شيان نه وي خواړه ډېر ژر زړه و هي او بې خونده کېږي.

دژوندانه خوند غم او خوشحالي ته ډېر ضرورت لري او په دغه خوند کې دعواطفواو احساساتو خاوندان ډېره برخه لري. هغه رانده هوبسياران چې په ظواهرو نه غولېږي او دغم او خوشحالي په فرق نه دي قايل، له دغه نعمته محروم دي، که مونږ ډېر عميق فکر وکړو هماغه شی مونږ ډېر خوشحالوي چې مونږ يې ډېر خپه کړي يو او ډېر ځله هغه شي ته خوشحاليږو چې زموږ غم پکښې پټ دی. ډير ښه ده چې په جهان کې دغه راز ژور فکرونه ډېر لږ دي او احساسات مونږ ته دغه موقع نه راکوي چې دغمونو او خوشحاليو حقيقت ته ډېر څېرشو.

ډېر خلک دي چې يوه ورځ ېې گرانه ښځه مري او دی غمجن کېږي مگر بله ورځ نوی واده کوي او نوی خوشحالی. هغه زور غم بېخي هېروي نو دغه د خوشحالی ډولۍ او هغه د غم جنازه يوله بله ډېر ربط لري که هغه غم دغه کاله ته رانشي دغه ښادي هم نه شي راتلی.

داوصال په حقيقت کې دهغه فراق نتيجه ده او په هغه وېر کې دغه سرور او سرودپټ دی. هرڅومره چې د خوشحالی ډېسړلی بارانونه زورور وي هغو مړه ېې سيلابونه هم زورور دي، له دغې زورور بارانونو سره تندر اورلی هم شته، لکه چې له ډېرو لویو افتخاراتو سره ډېر لوی خطرات ملگري دي. همدغه وجه ده چې زه له سپکو او کوچنيو غمونو څخه لوی او ستر غمونه ډېر ښه گڼم.

## اخلاقي اساس

شوپنهاور وايي: داخلاقو دپاره له ترحم نه ښه اساس نه شته، انساني اخلاق بايد په همدغه اساس قايم وي. دده په نظر کې اخلاقي عمل هغه دی چې د شخصي گټې هېڅ اثرېکې نه وي. او محض د بل د خیر دپاره وي. کانت وايي: د انسان هغه عمل اخلاقي ارزښت لري چې خاص د انساني تکليف د پاره وي. دده په زندانسانيت يوقانون لري، چې مخالفت ترېنه ښه نه دی او انسان مکلف دی چې له دغه قانون سره سم وچلېږي، دده په نظر هغه کار چې د قانون د پاره کېږي او هغه کار چې د قانون دپاره نه وي شوی مگر له قانون سره موافق وي يوله بله فرق لري.

دی هر نیک او ښه کار اخلاقي عمل نه گڼي د ده په فکر اخلاقي عمل هغه دی چې خاص د قانون د پیروي او دانساني تکليف د پرخای کولوپاره اجرا شوی وي، نه د شخصي گټې دپاره.

په همدغه سبب د يوه سوداگر صداقت او راستي چې د تجارتي گټې دپاره وي نېک کار گڼي مگر اخلاقي عمل ورته نه وائي. همدارنگه هغه څوک چې ډېر زړه سواندی وي او په همدغه سبب له خلکوسره نيکي او احسان کوي دغه راز نيکي او احسان دکانت په عقیده اخلاقي عمل نه دی.

دی وائي که دغه سړی له خلکونه ډېرې جفا گانې وويني زړه به يې سخت شي، بيا به له چا سره احسان او نيکي نه کوي، مگر هغه څوک چې دخلکو جفا گانې ويني او محض د تکليف دپاره له خلکوسره ښه کوي دا کار اخلاقي قيمت لري او اخلاقي عمل ورته ويل کېږي.

مترلینک وائي: هغه مينه چې انسان ېې له انسان سره لري بايد له ډېر لور او هسک خای نه اخیستل شوی وي، که يو انسان وکړی شي چې له انسانانو سره عشق ولري او بشر دوستي دعشق له کوره واخلي نه ښائي چې له ترحم نه کار واخلي او مينه ېې د مرحمت او مهربانۍ رنګ پيدا کړي.

که څوک چاته د عدالت له مخې څه ورکولی شي دا احسان له لارې دې څه نه ورکوي، که د چاله لاسه پوره وي چې دانسان احترام وکړي دلجوئي او تسلي ورکولو ته حاجت نه شته.

دی دانسان دپاره له چانه رحم او شفقت نه غواړي، دا حسان له ورکړې نه د عدالت ورکړه ښه گڼي او له نوازش نه ېې احترام دانسان لپاره غوره گڼلی دی.

داسې دعشق طرفداردی، دده په مذهب بايد شاه او کدايوله بله عشق ولري ده ته له شفيق نه رفيق ښه ښکاري او له هغې مينې نه کرکه کوي چې يو مهربان بادار ېې له خپل صادق خدمتگار سره لري دغه راز مينه چې د ترحم او شفقت

رنگ لري يوانسان لوی اوبل کوچنی بسئی په دې مینه کې چې هرڅومره مهربانی پرته ده هغومره پکې د محبوب حقارت هم شته مگر په عشق کې کبراولوئي نه ځائېږي او اغاتوب نه مني.

دی انسان ته په ډېر لوی حق او ډېر زیات احترام قایل دی مگر دغه حق ورته په سوال او ګدائي د استرحام له لارې نه غواړي، دعدالت په اساس بې غواړي.

که بشر بڼه انصاف وکړي خواران اومزدوران په بدایانو باندې ډېر لوی حق لري خو دغه حق پټ پاته دی او خلکو هېر کړی دی.

روسووائي: «هروخت چې تاسې یوآسمان خراش قصر وینئ یقین وکړئ چې د یوه ولایت کورونه ددغه قصر د بنا دپاره وړان شوی دی». که چېرې سم او صحیح حساب مینځ ته راشي ډېر لوی بدایان د ډېرو زیاتو خلکو پوروري دي او د دوی خیرات په حقیقت کې ددغه پور نیمګړی ادا ده که یوسړی په دغسې احساس خوار او غریب ته څه ورکوي احساس بې ډېر لوړ او عالي دی او له هغه بل نه چې داکار خپل رحم او کرم ګڼي عالي همت او لوړ شعور لري. دچا پوهه چې دعشق په آب وهواکې وده وکړي او عواطف او احساسات بې په عقل غالب وي هغه دمترلینک په شان فکر کوي او له نورو پوهانو نه بې فکر بل راز وي.

## ښه او بد

خدای خبردی چې غل وکه خونې و، یابې کوم ډېر شرم کار کړی و، هرڅه چې و خو خلکو بې مټې تړلې وې او حاکم ته بې راووست. هر یوه ویل دی ډېر بدسړی دی مونږ دده له لاسه ډېر په عذاب یو، دی باید بندي شي او ډېره سخته سزاویني.

حاکم هغه بد وگانه او زندان ته بې ولېره دهغه خپلوان اخند زاده صاحب ته ورغلل او هغه بې حاکم ته ورووست، کله چې حاکم د آخندزاده صاحب له راتگه خبر شو یوه ټوټه مخې ته ورغی، دهغه لاسونه بې ښکل کړه او په ډېر عزت بې خپل ځای ته راووست.

د آخند زاده صاحب له خبرې هیڅوک نه شو وتلی، حاکم هم دده امر ته غاړه کېښوده او بندي بې خوشی کړ. ما چې دغه حال ولید په دې پوه شوم چې دلته دښو او بدو فرق شته، ځکه د ښه سړي لاسونه ښکلوي او د بدو سړو لاسونه تړي، مگر ټول دښو او بدو په فرق یوشان نه دي پوه شوي دهمدې له امله هغه سړی چې دخلکو په نظر کې بدو آخند زاده صاحب ښه وگانه اوله بنده بې خلاص کړ.

زما ملگری وویل: دوی دښو او بدو په تمیز کې ډېر غولبدلي دي. دوی وائي زمونږ ملک ډېر بد سړی دی ځکه چې دغلو ملگری دی او غله په حاکم باندې خوشې کوي، مگر همدغه کار چې آخند زاده صاحب وکړ هغه ته بدنه وائي. هرکله چې خونیان او ډاږه ماران بنديان شي دده په برکت خوشې کېږي او دگنهکارو شفاعت دده کار دی. دی یوازې له حاکمانو نه غله نه خلاصوي، که شکر انه غټه وه په اخرت کې بې هم دخلاصولو ذمه کوي او پس له مرگه بې هم ملگری دی.

که یو حاکم یو غل دملک په خوله خوشې کړي داکار دوی ته بد ښکاري مگر که د آخند زاده صاحب په سفارش بې پرېږدي نویا په ښه سړیتوب او دینداری کې حسابېږي.

د هرچا بدې که په ډېرو پردو او رنکونو کې پټه وه هغه د دوی په نظر کې ښه سړی دی او که چا خپله بدې نه پټوله یابې نه شوه پتولی دوی ورته بد وائي او په بدنامه بې یادوي.

دوی هغه غل گڼي چې دسوداگرو قافلې وهي او دبدایانو په کورنو ډاږې غورځوي، مگر دهغه چا لاسونه اوښي ښکلوي چې په چل او فریب دخیراتو نو قافلې خپل کاله ته راگرځوي او دمسکینانو حق غصبوي.

## پخوانی ډیوی

په کاله کې برق لگېده مگر پاس په رف باندې د تورو تیلو مسینه ډیوه ایښې وه، په څنک کې بې یوه بله ډیوه هم وه چې یووخت پکې شمع بلېده.

هغه خوا دخاورینو تیلو لایتین ښکارېده او داسې معلومېده چې هرې ډیوي په خپل وخت کې داکور رڼا کړی او دکاله خلکو بې په رڼا کې ډېرې شپې سبا کړي دي، مگر اوس ترېنه څه کارنه اخیستل کېږي او د شپې په کور کې برقونه بلېږي. دزمانې دا عادت دی چې زاړه شیان له کاره باسي او نوي شیان په کار اچوي مگر خلک خپل زور حال نه هېروي او زرو شیانوته په جکورفونو باندې ځای ورکوي.

داعادت بدنه دی چي څوک زاره خدمتونه هېر نه کړي او زرو خدمتکارانوته په قدر وگوري مگر کاربايد له نوو شيانو واخيستل شي او په کورونو کي وخت په وخت نوی رڼاکاني پيداشي.

انسان په هروخت کي يوي رڼا ته محتاج دی او دارڼا هرکله خپله خپره اوخپله وضع بدلوي دعالم تغېر چي ددنيا يوقانون دی همدغه تقاضا لري چي هرڅه بايد يوراز او بل رازشي او يوازې لوی خدای تل تر تله په يوه حال باقي وي دهمدغه بدلون او تغېر په وجه د علم اويوه رڼا هم هر وخت خپل فانوس بدلوي او دلونو په بدلون په لوبنو کي پراته شيان هم بل راز کپړي.

هغه رڼا چي دخاورو له تيلو پيداکيږي هغه نور چي دلمر او سپورمي له کوره راځي، هغه برېښنا چي داوبو له ابشار څخه حاصلکيږي د ظرف او محل په اعتبار يوله بله بېلکيږي که څوک په دغو ظاهري صورتونو ونه غولېږي، او حقيقت ته څېر شي نو دشر شمو او پښې په بوټو، د غوزانو او زيتونو په ونو کي يوه رڼا موجوده ده چي په هر راز ډيوه کي بيل کيف پيدا کوي. که څوک هغه تېل چي په ډيوه کي ويښي په پښه کي ويښي يا دغه سيزونکي برق چي په برقي نغريو کي کوري په اوبو کي وليدی شي هغه ته اور او اوبه دومره فرق نه لري او د جهان په هره زره کي يوه رڼا ويښي چي د صحرا په کانوکي هم شته هغه نور چي کليم په کوه طور کي ليدنه دښونه په هره ونه کي شته مگر محرمانه سترگي غواړي.

که دانسان تعقل قوي شي اود حواسوله قيده واوړي (که څه هم دبشر اوسني پوهه هماغه رڼا ده چي د حواسوله کړکيو رانوتلې ده) په هرشي کي به يونور کوري او دوجود په نړۍ کي به دانور اوسپين نه وي اوس مونږ د حواسوله تاثير لاندي يو چي په تېلو غور لاسونه په پندانه وچوو.

که لوبني او ظروف زمونږ دنظر مانع نه شي نو په هرکور کي ديوي ويالي يا ديوي چيني اوبه دي او دټولو مشرب يو دی.

که مونږ د سيند او ويالي، دکوهي او کاري، دواوري اوباران په نومونو اوصورتونو ونه غولېږو نوواوره رلي اوباران ديوي کورنۍ خلک دي او اور او اوبه هم دومره پردي نه دي. په حقيقت کي همدغه خوروا لي دی چه په خټکي، هندوانه، توت، انگور ناک او مڼه کي بې حلول کړي او په هر محل کي بې بېل صورت بېل خوند او بېل نوم پيداکړي دی.

هغه لوی او واړه خمونه چه دبېلو بېلو مېوو او دانو شربتونه او عرقونه پکي پراته دي ټول يو کيف لري او دکجورو او اربشو مېنځ کي څه فرق نه شته په دغسې کتنه چي سړی له اشکالو اوصورتونو هغه خوا وگوري سړي ته دامعومېږي چي کورت او شرومي له يوي غړکي راوتلي دي او مايعات او جمادات زمونږ ظاهري حواسو بيل کړي دی. هغه وخت چي زمونږ تماس او تعلق له مادياتو نه قطع شي او مجردشو بنائي چي دنن ورځي علم او معرفت بل رازشي او دغه رڼا بل شانته ويښو، هغه وخت به دنن ورځي د تنوير وسايل لکه ددي کوټي بېکاره ديوي په کارنه وي، او علم وپوهه به په نورو قالبونو کي ځان څرگند کړي چي اوس بې مونږ نه شو ليدلی.

..اجتماعي نظريات..

## انتخاب

زما ملگری له اجتماعي مسایلو سره ډېره زیاته علاقه لري. کله چې ولس د شوری لپاره وکیلان انتخابوي یا حکومت مشر خپل وزیران ټاکي دی په انتخاباتو باندې په زړه کې سل اعتراضه لري. دده په نزد سم او صحیح انتخاب ډېر مشکل کاردی او که دغه کاربل څوک کوي دی پکې ډېر عیبونه پیدا کولی شي. دی وائي دگوستاولوبون دا خبرښتیا ده چې په خلکو باندې حکومت کول دومره گران کار نه دی لکه چې په خلکو کې لایق کسان پېژندل او انتخابول مشکل کار دی.

زما ملگری دایوه لویه اشتباه گڼي چې اجتماعي کارونه داسې کسانو ته وسپارل شي چې هغوی په خبرو کې ډېر مهارت لري او په خبرو ډېر ښه پوهېږي. ده د کوم عالم دا خبره ډېره خوښه کړې ده چې په خبرلو څو او نطقانو کې د فکر خاوندان ډېر لږ پیدا کېږي.

دده په نزد هغه څوک چې ډېرې ښې خبرې کولی شي ښه ښه کارونه نه شي کولی او ډېر فکر کوونکي هم د کار خلک نه دي.

زه دده دا خبره ځکه ښه گڼم چې دی په خپله د فکر خاوند دی او په خبرو کې هم ډېر ښه دی، هغه څوک چې د ځان په باب کې هم له حقه نه تېرېږي او د قضاوت په وخت کې په ځان هم حکم کولی شي باید ښه بې وگڼو او په قدر ورته وگورو. اوس خوبه پوه شوي یاست چې زما ملگری په اجتماعي مسایلو کې څومره عمیق فکر لري مگر زما علاقه له ده سره په فکري او علمي دقت نه ده بنا، بلکه د ده شعري او ادبي جنبه مې ډېره خوښه ده.

دی علاوه پدې چې شاعر او لیکونکی دی په شعر او ادب کې ډېره ښه نقادي هم کولی شي یعنې که هر څومره ښه شعر بدیه نظر ورغی یاد شعر خاوند ښه سړی نه و، دی پکې داسې باریک عیبونه پیدا کولی شي چې نورې په ذره بین هم نه شي لیدلې، مگر کوم شعر چې دی په خپله انتخاب کړي هغه هم ډېر ښه نه وي یایې نوریه ښه والي نه شي پوهیدای. گورئ! زما مقصد دانه دی چې دی ښه شعر او بد شعر نه پېژني بلکې یقین لرم چې ادبي محاسن او معایب ورته ډېر ښه معلوم دي، زما په نظر کې دی ډېر ښه شاعر دی، مگر دده له باریک نظر څخه په وېره کې یم چې دا خبره بې په مزاج بده ونه لکېږي، ځکه چې اناتول فرانس په خپل یوه کتاب کې لیکلی دی چې ډېر ښه شاعر هماغه دی چې ډېر خود پرست وي او بې له ځانه بل څوک په نظر کې نه لري.

زما دغه ملگری یوه ورځ د وطن په کاردارانو باندې بحث کاوه چې ځینې بې ښه گڼل او ځینې بد، ماچې دده دغه انتخاب ولید په دې پوه شوم چې د شعر له پېژندلو نه د سړو پېژندل گران کاردی او دا اشخاصو په عمل کې دومره اختلاف نه شته لکه چې په نظر کې شته.

دا کیدی شي چې ډېر خلک په یوه چلم خوله کېږدي، مگر فکرونه او نظرونه یوازې نه دي.

د حسن انتخاب، د شعر انتخاب، د شخص انتخاب په هر ځای کې یوه اختلافي مسله ده چې دهر چا د ذوق او نظر په لحاظ فرق کوي که هر چېرته لارښی، او هر چاته لارښی یو به د بل په انتخاب اعتراض کوي او دغه شکایت به هر ځای موجود وي.

حجازي د ایران ډېر ښه او مشهور لیکوال لیکي: زما یوه دوست چې له ډېرو ښو لیکوالو څخه دی د ایران په فرهنگستان انتقاد کاوه چې په دغه علمي او ادبي انجمن کې ولې ځینې بسواده اشخاص په عضویت انتخاب شوي دي او لیاقت ته نه دی کتل شوی؟ مگر څومره چې ده د ایران د فرهنگستان اعضا ووته بدویل هغومره بې د فرانسې د اکاډمۍ اعضا ستایل اود هغوی انتخاب بې ډېر صحیح گانه، څو ورځې وروسته چې زه (حجازي) د فرانسې د اکاډمۍ له یوه غړي

(مسیوماسین یون) سره په پاریس کې مخامخ شوم نو د اکاډمۍ بحث مینځ ته راغی او هغه په ډېر قهر وویل: «د فرانسې له اکاډمۍ نه خرابه دستګاه بله نشته، خو ورځې پخوا یوتن د کتابونو ناشر یې کتاب فروش چې د اکاډمۍ د ځینو اعضاوو کتابونه د تملق دپاره چاپوي اوڅرځوي یې د اکاډمۍ غړی شو چې د ادبیاتو په پوله هم نه دی تېرشوی».

دا قصه همدغلته پرېږدی! راشئ چې د فرانسې د اکاډمۍ انتخابات داناتول فرانس په وخت کې وگورو.

دغه لوی او مشهور لېکوال په خپل یوه کتاب کې د دووننو (شاگرد او استاد) مذاکره د اکاډمۍ د یوه غړي په باب داسې لیکي:

شاگرد: مسیو ..... د اکاډمۍ په عضویت انتخاب شو او دا انتخاب زه ډېر بد گڼم. دا سړی د معاشرت په ادابو ډېر ښه پوهېږي اوله هر حزب سره تک راتګ لري، سر بېره په دې یوې لورې کورنۍ ته هم منسوب دی او وراره یې د کلیسا واکدار دی، دی په خپله هم ډېر څه لري او په کاله کې یې ډېر ښه شراب پیدا کېږي مګر ذوق او هنر نلري او دلورې قریحې خاوندنه دی ځکه راته دغه انتخاب ډېر ناوړه معلومېږي او په بد نظر ورته گورم.

استاد: ناوړه انتخاب ته هېڅکله بد مه وایه او په دې پوه شه چې په کارونو کې د تصاوف او اتفاق برخه ډېره زیاته ده هغه کار چې تاسو ته مسخره معلومېږي په حقیقت کې یو انتقام دی چې تقدیر یې د تفریح لپاره د عقل او تدبیر له خاوندانو څخه اخلي.

تاته دې دا معلومه وي چې په دغسې انجمنونو کې د هوس او تقنن دپاره هم ځای پرېښودل په کار دی. د قریحې او نبوغ خاوندان غالباً د معاشرت او گذران خلک نه وي.

که یوه جامعه سل په سلو کې عقلي او منطقي وي سل په سلو کې به د تحمل ورنه وي او د عدالت له سارې فشار لاندې به هر څه سارې وي. کوم انجمن چې یوازې له لویو او فوق العاده اشخاصو جوړ شوی وي ډېر لږ خلق به ورسره علاقه ولري.

ډېره ښه ده چې ټیټ او حقیر اشخاص له دوی سره گډېشي او د تفریح باعث وگرځي، په دغه صورت کې به ټیټ کسان له لوړو کسانو نه علمي او معنوي استفاده کوي او لویان به هم چې خپله مقایسه له دوی سره په نظر کې نیسي خوند اخلي. داکار د دواړو په گټه دی او اکاډمۍ په دغه ډول دخپلو مهمو غړو اهمیت نوروته ورکولی شي ځنګه چې د لمر او ستورو څخه ځینې ذاتي او ځینې اکتسابي ځلښت لري د اکاډمۍ اعضا هم باید دغه راز وي چې د ځینو رڼا ځینو نوروته انتقال او سرایت وکړي.

دغه راز ناوړه انتخابات د دغه انجمن د حیات اوبقا لپاره ډېر ضرور معلومېږي او ډېره ښه ده چې اکاډمۍ دخپلو غړو په انتخاب کې اشتباه وکړي یا د تصادف له تاثير لاندې راشي اودغه راز خلک هم انتخاب کړي.

که ناوړه اشخاص هېڅکله د اکاډمۍ په غړیتوب نه انتخابېدلی نو هغو کسانو ته به ډېر لوی توهین او تحقیر متوجه و چې اکاډمۍ نه قبلولی مونږ باید دغه راز ظاهري اشتباهات حقيقي هونښاري وگڼو او په نفرت ورته و نه گورو.

## د عقل برخه په ژوندانه کې

پاک خدای چې ژوند پیداکړ غرايز یې هم ورسره پیداکړه چې ژوند وساتي او د حیات شمع مړه کېدو ته پرې نږدي. همدغه غرايز دی چې دهوا مرغان او دځمکې ځناور یې د زېږولو اونسلا ساتلو کارته داسې متوجه کړی چې هېڅ غفلت پکې نه ځایېږي، دهمدې لامله د هوا مرغان هرکال لوی کورونه جوړوي او نوي هڅې پکې رږدي له هڅیو نه بچي را ایستل او بچو ته دانه په خوله کې راوړل د غریزې کار دی.

يوکونچنی ماشوم چې په لومړۍ ورځ دمور په تي باندې خوله ږدي اوروې بې، بې له غريزې بل لارښوونکي نه لري. هغه پاملرنه چې يوه چرکه بې دخپلو بچيو په نسبت لري کوم تعليمي کار نه دی بلکه دغريزې او فطرت په تقاضا اجرا کېږي کومه شهواني قوه چې نراوشخه بې يو دبل په نسبت لري د غريزې غوښتنه ده چې د ژوند ساتلو او دنسل د بقا دپاره په انسان او حيوان کې وجود لري، يعنې د ژوندانه ساتنه او دنوع پايښت دغرايزو وظيفه ده. هرکله چې غرايزه حيوان کې دېر قوي دی او په انسان کې ضعيف غوندې دی نو انسان ته عقل هم ورکړشو چې د ژوند په کار کې له غرايزوسره مرسته وکړي او دغريزې په خوښه استعمال شي يعنې عقل يوه آله ده چې غريزه بې استعمالوي، نوعقل بايد د ژوندانه د وسايلو برابرولو په کار کې صرف شي او د ژوند اسباب برابر کړي نه دا چه د حقايقو او پتو اسرارو دکشفولوکار ترېنه واخلو اوبخايه بې استعمال کړو.

دعقل اصلي کار همدغه دی چې له مادې سره تعلق پيدا کړي او په موادو کې تصرف وکړي طبيعي او رياضي علوم دامدعا دېره ښه ثابتوي چې دعقل کار له جسم اومادې سره دی چې بايد ابعاد وپېژني او کميت ته متوجه شي ځکه چې دکيفيت پېژندنه دعقل کار نه دی اوعقل ددغه مقصد دپاره نه دی پيدا شوی همدغه سبب دی چې انسان ياله کيفيت نه بېخي غافل دی يا کيفيت ته هم دکميت په نظرگوري. مثلاً زمانه په اصل کې کيفيت دی او دکيف له مقولې لاندې راځي مگر انسان دخپلې ساعت تېرۍ لپاره چې د ژوندانه يکنواختي ورکه کړي دغه کيفيت دکميت له مقولې لاندې راووست او دځمکې حرکت، د ستورو حرکت او نور حرکتونه بې زمانه وبلله. هئيت، نجوم، رياضيات په همدغه مفیده اشتباه بنا شوه او ددغې لوبې غلطې په وسيله لوی لوی مقصدونه حاصل شول.

که انسان ښه غور وکړي پوهېږي چې عقل انسان ته ددې لپاره ورکړ شوی دی چې د آلاتواو مصنوعاتو په جوړولو کې ترېنه کار واخيستل شي او يوڅه جوړ کړي نه دا چې په څه پوه شي او دکميت ادارک وکړي. دغرب پوهان په دغه راز ښه پوهېدلي دي، ځکه بې د ژوند ښه کولو په کار کې له عقل او پوهې نه ډېر کار اخيستي دي او زمونږ پوهان په نورو تصوراتو کې غرق دي. مونږ بايد د جوړولو او پوهېدلو په فرق قایل شو. جوړول اسانه کار دی مگر پوهېدل مگران کار دی. دشاتومچۍ عمل جوړوي مگر په حقيقت بې نه پوهېږي.

مونږ ژوند کوو او د ژوند وسايل برابروو، مگر د ژوندانه په حقيقت نه يو پوه شوي. ډاکټران او طبيبان د ژوند په خدمت تر دېره حده موفق شوي دي او دزره حال، دسپرو حال ورته معلوم دی، مگر ژوند نه پېژني او له روح نه نا خبره دي. دانسان دېره لويه او مهمه وظيفه د ژوندانه ساتنه او روزنه ده.

عقل اوفکر، علم او فن د همدغه مقصد دپاره دي چې د ژوندانه اسباب او وسايل برابر کړي، او په همدغه لاره کې ترېنه کار واخيستل شي.

# حسابي خبرې

استاذ ويل: تاسې بايد هروخت له ځان سره حساب وکړئ او حسابي خلک اوسئ!  
۲  
دده يوحسابي درس دا ؤ: که يو عدد له بل سره داسې يوځای کړو چې يوپاس اوبل لاندې وي لکه ۲ نو څلور (۴) ترېنه جوړېږي او د دواړو وجود هم په خپل حال نه پاتې کېږي. که دواړه څنگ په څنگ يوځای کړو لکه: ۲ ۲ نو دوه ويشت ۲۲ ورنه جوړېږي او دوه شل کېږي.  
د دواړو عددونو شکلونه او صورتونه هم په خپل حال پاتې کېږي ځکه چې دلته دملکرتيا او ورورولۍ رازپت دی او په هغه بل صورت کې تفوق، تسلط او محوه کول معلومېږي.  
ده ويل: که دوه مساوي عددونه لکه: (۱ ۱)، (۲ ۲)، (۳ ۳) هر يو له بل نه وړاندې يا وروسته کړو نتيجه يې يوه ده مگر په دوه متفاوتو عددونو کې تقديم او تاخير ډېر زيات فرق راولي او په مقدار کې ډېر تفاوت راځي.  
که مونږ يو او نه يوځای کړو او داسې بې لیکو (۱ ۹) نونس کېږي، مگر شل کېږي نه. که همدغه دوه عددونه داسې وليکو (۹ ۱) خبره سلوته نږدې کېږي او ډير زياتوالی پکې راځي.  
.. څه ليکل يا ليک پوهه“

## شعر او فلسفه

وربځې پورته په هوا کې دي ځاګانې نښکته په ځمکه کې.  
هغه څه چې په هسکو وربځو کې شته په ژورو ځاګانو کې هم شته.  
په دغو اوبو باندې هم هماغه تنده ماتېږي.  
دلور خيال او دژور فکر نتيجه يوه ده.  
ته! يا خپل نظر ډېر لوړ کړه ياپه خپل کربوان کې ډېر سربښکته کړه!  
دشاعر او فيلسوف فرق همدغه دی.  
زه شعر او فلسفه دغه شان ګڼم.

.. نور خيالونه او ژور فکرونه“

## ولارې اوبه

له ښاره ووتم سمه او ودانۍ مې پرېښوده، دلورو غرونو سره ته وختم.  
له هغه ځايه ستاسې لورې مانۍ ډېرې ټيټې ښکارېدې او په دې پوه شوم چې مونږ په ډېر ټيټ محيط او ټيټه هوا کې ژوند کوو.

دغره له سره ډېرلرې ځايونه ليدل كېږي، او نظر ډېرلرې څار كوي ځكه ما هم د زمان او مكان په لرې گوټ كې هغه څه لېده چې د كور او كلي خلكو نه شو ليدلی.

همدغه وخت زه وپوهېدم چې فرعون او قارون په كلو او بناونو كې پيدا كېږي مگر خدائي تجلی په غرونو كې ځان نښی او كليم له كوه طور نه الهام اخلي. دلمر لومړی رڼا دغرو په څوكوپرېوزي او وروستۍ وداع هم دغرو له څوكوسره كوي. شپانه غرونو كې دي او قصابان په بناونو كې.

دبو دا او زردشت نښې نښانې په غرونو كې دي او دفرهاد د عشق داستان دغره ازانكه ده.

دغرونو او به ډېرې پاكي او ډېرې رڼې دي دغرونو هوا ډېره صافه او بې دورو ده.

تاسې غرونوته يوازې د كميت په لحاظ مه كورئ د كيفيت په لحاظ هم هلته ډېر څه شته چې په سمه كې نه شته.

كه په غرونو كې قيمتي لعلونه شته نو دغرونو ښكلي او ښايسته منظرې هم په بناونو كې نه پيدا كېږي.

زه غرونو ته دندارو او تماشو لپاره تللی وم او دولاړو او بوسيل مې كاوه، ماته چاويلي و، چې هلته يو ډېر لوی ډنډ دی چې پخوا به پكې ښاپيرو لمبل اوملوک به له بدرۍ سره همدغلته كتل.

زه لارم او دغه ډنډ مې وليد د ډنډ په غاړه د برساعت كښيناستم او تر ډېره وخته له فکراو خيال سره مشغول وم.

دغه لوی ډنډ د صبر اوسكون په مقام كې څه شور او فریاد نه كاوه د حال په ژبه بې خپل عمیق احساسات داسې ښكاره كول:

زه د لویو غرونو په ډېره لویه كنده كې ايساريم او دولاړو او بوبو په نامه يادېږم، زما ليدوته خلك راځي او زما مهېبه منظره ويني، هيڅ لاملون دا جرئت نه كوي چې زما په سر راودانكي او زما مخ په خپېرو ووهي. په ماباندې دچا بېرۍ نه كرزې زما كبان څوك نشي نيولی، د هېچا حال په ماباندې نه دی لوېدلی، زه د هېچا په واک او اختيار كې نه يم، مگر په عين حال كې بې واکه او بې اختياره يم. زما په پښو كې لکه غرونه لوی لوی زنجیرونه پراته دي او زه بې ځای په ځای درولی يم.

هغه آزادي چه له مستو سيندونو او زورورو سيلابونو سره شته له ماسره نه شته.

زه عمق لرم، شور او مستي، موج او حرکت نه لرم.

زما قوت او طاقت ايساردی، ما ځان ته ديوي چيني او يوه لښتي قدرته مجراپيدا نه كړه او ددغو ماشومانو آزادي هم زما په برخه ونه رسیده زه ډېر لوی قوت يم مگر ازاد نه يم، ايساريم ځكه هېڅ نه شم كولی او هېڅ رانه جوړنه شوه.

زما عمر عبث تېرېږي نه رانه برق او بريښنا پيدا شوه نه سمسور باغونه، نه مې جهان وليده او نه جهان وليدم. زه بناونو او ودانۍ ته ښكته نه شوم ماخپل موج او حرکت ونه ليد او د شور او مستي په كيف ونه پوهېدم، زه د ځان غوندې نورو ډنډونوسره يوځای كېدای نشم، مگر د كابل سيند دكونړ له سيند سره يوځای كېږي او دواړه له اباسين سره خپل موجونه خپل شور او خپله مستي يوځای كوي.

قيد او اسارت عزيزان له عزيزانو نه لرې ساتي، ځكه ديوه كوهی اوبه له بل سره نه شي كېدلی او يو ډنډ بل ډنډ ته لاره نه لري مگر داسمان وربځي يوله بله كېږي او ديوه باغ مرغۍ بل باغ ته ځي.

زما طبيعي ميل دانه دی چې ځای په ځای غلی ولاړيم او هېڅ حرکت نه كوم زه دسېلابي حرکت او طوفاني قوت غوښتونکی يم.

زه بايد دغه سكندري سد مات كړم او ځانته لاره پيدا كړم.

كه زه له دغه قیده خلاص شم، زما له طوفانه به خلك ووېرېږي او زما له فيضه به ملكونه آباد شي.

زه به بحر او درياب ته لاره پيدا كړم او هلته به بې برخې نه يم.

زما په زړه كې ډېر څه شته، مگر دشور او غوغا ژبه نه شته.

ته زما د حال په ژبه پوه شه او زما په حال كې عمیق فكر وكړه.

هغه وخت چې زه د ډنډ په غاړه ناست وم لکه صاحب حال په بل حال کې وم او دخيال پروازونه ډېر اوچت و. په دغه وخت کې زه له لوړو خيالونو او ژوروفکرونو سره اشنا شوم او ډېر لږې به مې کتل. همدغه وخت ماته دپسرلي زورور بارانو نه راياډ شوه چې له دې لوړو غرونو په ډېر شور او زور مخ بښکته روان و او هېچا يې مخه نه شوه نيولې. دهغه سېلاب تعلق داسمان له وړېخو او اسماني بربښنا ګانوسره وه ځکه يې ډېرې ځمکې لاندې کړې او له هره قیده ازاد و. دا ډنډ له ټيټ او ژور محيط سره علاقه لري، ځکه ځای په ځای ولاړ دی او عمري قيد تېروي. اې هغو کسانو چې د پوهې او هونبیاړۍ عمق ته پرېوتې ياست او په اسفل السافلین کې ژوند کوي په دې پوه شئ چې دغه راز لوی ډنډونه دهغه شبنم مقام او منزلت نه شي پيدا کولی چې د شپې د ګل په ناز کوپانو پرېوزي او سحر دلمر دورانګو او حرارت سره آسمان ته خپري. هغه اوبه چې دنورو ځاګانو په تل او تور تم کې دي پدې نه شي پوهېدی چې د پسرلي بارانونه اوسېلابونه څنګه دي او څه کوي؟ دغه راز لوړ مضمون دغسې ټيټوته نه شوویلی، او د ژورو ځاګانو په اوبو کې د دنیا زورور بادونه هم موج او حرکت نه شي پيدا کولی.

## نبه حاکم

هغه چې نه نفس لري نه نفسي خواهشات.

نه ئې په زړه کې ډارشته، نه طمع.

نه له موقوفې وېرې نه د ترفیح پروالري.

نه رشوت اخلي نه تنخواه.

نه له چاسره عناد لري، نه د چا مراعات کوي.

نه د چا مخ گوري، نه د چا خټ.

نه زورور پېژني نه غريب.

نه بې څوک خپل دی او نه پردی.

نه سفارش مني نه تملق اوري.

نه چاته خاندي نه چاته وچولی تریووي.

پوهېږئ! دا حاکم څوک دی؟

هوا! قانون او عدالت.

## د مولف پېژند کلوې

کل پاچا الفت د لغمان د عزيز خان په کڅ کېنې په ۱۲۸۸ هـ ش ۱۹۰۹ ع کېنې زېږېدلې دی. پلارنې ميرسيد پاچا اونیکه ئې سيد فقير پاچا دی چه د نسب سلسله ئې د حضرت عبدالقادر جيلانی په واسطه حضرت محمد مصطفی صلی الله عليه وسلم ته رسېږي.

ده په غير رسمي مدرسو کېنې د ننگرهار او کابل له مشهور استاذانو څخه د صرف، نحو، منطق، تفسير، حديث، معاني اوبیان کتابونه لوستی دی.

په ۱۳۱۴ ش کېنې د انيس د ورځپاڼې په اداره کېنې د کاتب په حيث مقرر شو.

په ۱۳۱۵ کېنې د انجمن ادبي د تالیف او ترجمې په څانگه کېنې په عضویت قبول شو.

په ۱۳۱۶ کېنې ئې سرېږه په عضویت د زېږی جریده هم چلوله.

په ۱۳۱۸ کېنې د پښتو ټولنی دصحافت د مدیریت معاون شو.

په ۱۳۱۹ کېنې د پښتو ټولنی د لغاتو او قواعدو د څانگې مدیر شو.

په ۱۳۲۰ کېنې د اصلاح د ورځپاڼې دپښتو مشاور شو.

په همدغه کال د پښتو ټولنی عمومي مبصر او د کابل مجلې چلوونکی شو.

په ۱۳۲۵ کېنې د اتحاد مشرقی د جرېدې مدیر شو.

په ۱۳۲۷ کېنې د مشرقی د قبائلو عمومي مدیر شو.

په ۱۳۲۸ کېنې د جلال آباد د خلقو له خوا د ملي شوری په (۷) مه دوره په وکالت انتخاب شو او په شوری کېنې دوهم معین وټاکل شو.

په ۱۳۳۱ کېنې د لغمان د قرغیو خلقو له خوا د شوری د اتمې دورې په وکالت ومنل شو.

په ۱۳۳۴ کېنې د جلال آباد له خوا د لویې جرگې وکیل شو.

په ۱۳۳۵ کېنې په لومړۍ رتبه د پښتو ټولنی رئیس مقرر شو.

د ۱۳۳۰ کال د جوزا له میاشتي د ۱۳۳۲ کال تر آخره د اولس د ملی جریدې د امتیاز خاوند و چه ده پخپله د فارسی او پښتو مضامینو په لیکلو او تهیه کولو کېنې ډېره زیاته برخه درلوده.

د ده چاپ شوي کتابونه دادي:

۱- دپسرلی نغمه ۲- بله ډیوه ۳- لغوي څېړنه ۴- پښتو سندرې ۵- عالی افکار ۶- څه لیکل یا لیک پوهه ۷- ادبي بحثونه ۸- پنځم جلد پښتو کلی په ۲ جلدو کېنې ۹- د ازادۍ پیغام ۱۰- غوره اشعار ۱۱- لوړ خیالونه او ژور فکرونه ۱۲- منطق ۱۳- غوره نثرونه.

او نا چاپ شوي کتابونه ئې دادي:

نوی څرک- ښه لمسون- نوی سبک- اجتماعی نظریات- څه گورم او څه اورم- د ټولنی علم (ترجمه)- د موفقیت لار (ترجمه)- سرېږه پدې ئې د کابل په سالنامو (کالینو) کېنې څو رسالې چاپ شوی او څو سالنامې هم د ده په اهتمام چاپ شويدي.

په مطبوعاتي جوايزو کېنې ئې څو ځله لومړۍ جایزې اخیستی دی. په ۱۳۲۷ کېنې ئې د صدارت عظمی له خوا دوهمه درجه تقدیر نامه واخستله، د ستوری دوهمه درجه نشان او د وکالت د دوو دورو نشانونه هم ورکړ شويدي.

سغرونه:

په نورو هیوادو کېنې ئې دا ځایونه اوبارونه لیدلی دی:

مسکو- لیننگراد- سوچی- باکو- ستالین آباد- تاشکند- طهران- پېښور- مونشن (میونخ).

## الفت

د کابل د سیند په غاړه په کوزنی لغمان کښې د عزیز خان په کڅ کښې یوور کوی کلی دی، خوا و شا بې شنه کښتونه او د سیندشولگرې دی. لږ څه لرې د لویو غرونو په واورو پټې څوکې ښکاري.

دلته دوه مست رودونه بهیږي، یوې خوا ته د کونړ ښکلی دره ده چه د کونړ سیند ترې په نخانخارا اوځي.

د شرقي افغانستان په دې ښکلو درو کښې ځای په ځای دسیدانو درنې کورنۍ اوسي. پښتانه دوی ته په درنه سترگه کوري او «پاچهان» ئې بولي لکه په پسرلی کښې چه په دې درو او رغوکښې ښکلی گلان غوربړی د دغو پاچهانو په درنو کورونو کښې هم کله کله ډېر د پوهې خاوندان او شاعران او پوهان او سیاست وال پیدا کيږي. سیدجمال الدین افغانی هم د دغو کونړی پاچهانو څخه و.

ښائي چه څلویښت یا پنځوس کاله دمخه د عزیز خان په کڅ کښې دیوه پاچا په واړه کهول کښې یوښکلی گل زرغون شو او هغه بې گل پاچا وباله، دا گل د فطرت په لمن کښې لوی شو، د طبیعت روزنه او پالنه بې ولیده او لکه د کابل د سیند د غاړې خاټول د لغمان اوبو او هوا لوی که، هغه وخت مدرسه یا مکتب نه وو چه دا گل پاچاسبق پکښې ولولي خو لکه د پښتنو نورو ماشومانو ده یواځې د فطرت نه درس واخیست او اسمان او ځمکې ته دومره ځیرشو چه د فطرت اسرار بې پخپل ژور کانه لڅ کړه او هغه څه بې زده کړه چه بل چا په مدرسو او پوهنتونو کښې نه وه زده کړی. پخوانو یوه خبره کړی ده چه ډېره پخه ده (الاسماء تنزل من السماء) یعنی نومونه له اسمانه رانښکته کيږي (ایښودل کيږي).

دا د لغمان د اورشو ښکلی گل د پښتو ادب په ګلستان کښې ډېر په ښکلا وغورید او په الفت مشهورشو، چه اوس بې مونږ گل پاچا الفت بولو دا د الفت نوم هم له ده سره ډېر ور دی ځکه چه زړه بې له الفت ډک دی.

الفت د پښتو ادب یو ځلاند ستوری دی که د پښتو ادب نن ورځ یو بهترین لیکوال او شاعر لری نو هغه به الفت وي.

الفت ډېر کتابونه لیکلي دي، کله دکابل او د مشرقی اتحاد مدیر وو کله په شوری کښې وو او اوس دکابل د پښتو ټولني مشر دی خو مونږ د الفت شخصیت په نورو صفاتو پېژنو، دی یو ډېر دقیق اوسترگه ورفنان او صنعت کار دی دالفت هنر په پښتو نثر او نظم کښې ښه ښکاري او ځانته یو خاص طرز لري. د الفت نثر هم شعر دی او نظم ئې هم شعر دی. کوم وخت چه په نثر څه لیکي نو د فطرت ډېر نازک او واړه دقیق ویني او څرګندوي ئې. دانسان د اجتماعی ژوند ډېرې ښېکړې په داسې ژبه بیانوي چه ویونکی د ده استدلال په ښه ډول قانع کوی.

د الفت په نثر او نظم کښې کوم فلسفي یا تاریخي استدلال نشته مګر د فطرت له هره ګوته داسې دلایل او براهین راوباسی چه تر هر رنگه منطقي استدلال ښه او ټینګ وي.

د ده هنر هم دا دی چه ځانته خاصه د استدلال لاره لری او د ژوندانه عادي وقایع هره یوه د ده لپاره د شعر یوه بهترینه موضوع وی.

کله کله د الفت نثر تر نظم خور وی، خلق وائي چه نظم پیودل دی او یو ناظم مرغړې پیودی مګر زه وینم چه الفت په نثر کښې هم بلاکوي او کله کله الفاظ هسې سره پیودی چه تر هر رنگه نظم ښه ښکاري او غوره وي.

د هنر من (فنکار) مهارت او کمال دا دی چه عادی شی ته ښکلی رنگ ورکولی شی همدغه ګټی اوختی دي چه یو معمار ترې تاج محل هم جوړوی او د پښتنو غونډې څړه حجره هم.

دغه رنگونه او غور دي چه يو نالايق نقاش پرې هره تخته او د هرې ټانکې په اړخ يو ناوړه منظره نقش کوي مگر کله چه د ماهر او با هنر نقاش په قلم کارشي نويوه ټوټه ئې په زرو قيمت لری.

دا الفاظ او کلمات د شاعر اوليکوال مصالح دي که الفت هغه سره اودی او ترتيب ورکئی د پښتو ادب يو (شهکار) به وي او که د بل چا په قلم وليکل شي نو هغه به يوعام نثر يا نظم وی.

د الفت په فن باندي څه ليکل هم آسان کار نه دی خولنده دا چه الفت يو ماهر اوسترکه ور هنرمن (آرتست) دی چه د ده په هنرکښې دا درې غټې ښېکړې وينم.

(جمال) چه د الفاظو او کلماتو غوره کول (انتخاب) او بيا د هغو اودنه (ترتيب) او پيودنه. (نظم) ئې غټې ښانې دي.

دويم: برهان او استدلال که د فطرت له هره مظهره څخه دی يو منلی دليل جوړولی شی او د ده په نظرکښې د دنيا ټول مظاهر د استدلال لپاره څرگندي ښې دي.

درېم: انتقاد دده د هنر غټه ښېکړه ده، دی د مظلومو خواخوږی دی.

د اجتماعي ظلمونو سخت دښمن دی پخپل ليک کښې که منظوم وي که منثور اولسی تجاوزاتو ته کوته نيسي او د ده قلم پدې خواکښې ډېر تېره دی.

د ظالمانو اسرار لڅوی او د مظلومو او لڅو لڅرو په کوټو ور ننوځي د دوی د فلاکت اوبدبختی حال گوري او هغه د اولس د عبرت د پاره په داسې ژبه بيانوي که د چا زړه ډېر کلک هم وي بيا به هم اغېزه پرې وکړي. د الفت هيڅ منظوم يامنثور ليک نشته چه له دغو ښېکړو ځنی تش وي ځکه نن د پښتو ليکوالو په ډله کښې «الفت» د ټولو مخکښې اودرېږي او د ده ليکونه د پښتو ادب شمله گڼلی شی.

## پای





مؤلف گل پاچا (الف)





# GHWARA NASRUNA

(SELECTED PROSE)

by

GUL-PACHA ULFAT

[www.ulfat.de](http://www.ulfat.de)

Germany 2011